

அரசியல் பொருளாதார விடயங்கள்

Issues in Political Economics

கலாஞ்ச. பச. சந்திரசேகரம்

அபி வெளியீடு

அரசியல் பொருளாதார விடயங்கள்

Issues in Political Economics

கலாநிதி. செ.சந்திரசேகரம்

அபி வெளியீட்டுகம்

2015

பதிப்பு

நூலின் தலைப்பு	:	அரசியல் பொருளாதார விடயங்கள்
முதற் பதிப்பு	:	05.01.2015
பதிப்புரிமை	:	ஆசிரியருக்கு
நூலின் ஆசிரியர்	:	கலாநிதி.செ.சந்திரசேகரம்
வெளியீடு	:	அபி வெளியீட்டகம்
அச்சுப் பதிப்பு	:	யாழ் பதிப்பகம் நல்லூர்
பக்கங்கள்	:	140
ISBN No	:	978-955-420-64-0-3
விலை	:	300/=

Title of Book	:	Issues in Political Economics
Editor	:	S. Santhirasegaram
First Edition	:	5 th January 2015
Pages	:	140
Printers	:	Jaffna Printers
Copyright	:	Author
ISBN No	:	978-955-420-64-0-3
Publisher	:	ABI Publication
Price	:	Rs.300

அணிந்துரை

யாழ்ப்பாணப் பல்கலைக்கழகத்தில் பொருளியல் துறையில் முதுநிலை விரிவுரையாளராக கடமையாற்றும் எனது நண்பன் கலாநிதி. சந்திரசேகரம் அவர்கள் எழுதிய “அரசியல் பொருளாதார விடயங்கள்” என்ற கட்டுரைகளின் தொகுப்பாகிய இந் நூலுக்கு அணிந்துரை வழங்குவதில் நான் பெரும் மகிழ்ச்சி அடைகின்றேன்.

இவ் வெளியீடானது இலங்கை மற்றும் உலகத்தின் கடந்த காலத்தில் முக்கியத்துவம் பெற்ற தற்காலத்துடன் தொடர்புபட்ட பல அரசியல் பொருளாதார விடயங்களை தாங்கி வருகின்றது. இக் கட்டுரைகளின் மூலங்கள் கடந்த காலத்தில் பல தேசிய பத்திரிகைகளில் தொடர் கட்டுரைகளாக பிரசுரிக்கப்பட்டிருந்தன. அக் கட்டுரைகளை புதிய விடயங்களையும் புள்ளி விபரங்களையும் உள்ளடங்கி மெருகூட்டி இத் தொகுப்பு அமைப்பு மாற்றத்துடன் வேளி வருகின்றது. கலாநிதி சந்திரசேகரம் அவர்கள் பொருளியலை சாதாரண மக்களும் வாசிக்கக் கூடிய வகையில் இலகுவான மொழி நடையில் எழுதியுள்ளார். இக்கட்டுரைகள் பொருளியல் சமுகத்துக்கு மட்டுமல்லாது பொருளியலில் ஆவர்வமுடைய அனைவருக்கும் பயன்படத்தக்க வகையில் பல்வேறு விடயங்களை தொகுத்து தருகின்றது. இக் கட்டுரைகள் ஆரம்பத்தில் பத்திரிகைகளில் வெளி வந்த போது அவை

பலருடைய சிந்தனைகளைத் தூண்டியிருந்தமை எனக்கு நன்றாக தெரியும். அப்போது ஆசிரியர் என்னுடன் கொழும்பு பல்கலைக்கழகத்தில் உதவி விரிவுரையாளராக பணிபுரிந்தார். அவர் ஆங்கிலத்தில் வாசித்து தமிழில் வெளியிட்ட கருத்துக்கள் இன்று புத்தகமாக புதிய தகவல்களுடன் வெளி வருகின்றமை உண்மையிலேயே மகிழ்ச்சியளிக்கும் விடயமாகும்.

இவ் வெளியீடில் உள்ள பன்னிரண்டு கட்டுரைகளில் ஆசிரியருடைய வாசிப்பு திறனையும் உலக அரசியல் பொருளாதார மாற்றங்களை இலங்கையுடன் தொடர்புபடுத்தி எதிர்காலத்தை எதிர்வு கூறும் ஆற்றலையும் மிகவும் மதி நுட்பமாக வெளிக்கொண்டு வந்த கட்டுரை “மாற்ற மூடந்துவரும் உலக அரசியல், பொருளாதார சூழலும், இலங்கையின் இனப் பிரச்சினைக்கான தீர்வில் அதன் தாக்கமும்”. என்ற கட்டுரை ஆகும். உலகப் பொருளாதார ஒழுங்கையும் அதன் பின்னணியையும் மாற்றங்களையும் எடுத்துக் கூறும் இக் கட்டுரை இந்த மாற்றங்களில் தமிழர்களின் விடுதலைப் போராட்டம் சந்திக்கப் போகும் பாரிய அழிவை 2002 இல் பின்வருமாறு எதிர்வு கூறியிருந்தது.

“மாறிவரும் உலக அரசியல் மற்றும் பொருளாதார சூடு நிலையில் இராணுவ ரீதியான பலம் மூலம் மட்டும் தமிழ் மக்களின் அரசியல் அபிலாசைளை நிறைவேற்றிக்

கொள்ள முடியாது. எனவே உலக பொருளாதார அரசியல் சூழல் மாறும் வரை தமிழர் தாங்கள் போராட்ட கொள்கைகளின் இலட்சியம் மாறா விட்டாலும் வடிவத்தை மாற்றவேண்டிய கடப்பாட்டுக்குள் தள்ளப்பட்டிருக்கிறார்கள்". ஏழு ஆண்டுகளுக்கு பின்னர் 2009 இல் இந்த எதிர்வு கூறல் நிஜமானதை அவதானிக்க முடிந்தது. இராணுவப் பலத்தை மட்டும் நம்பியிருந்த, உள்ளுர் மக்கள், பிராந்திய மற்றும் உலக அரசியல் நோக்கி போராட்டத்தின் வடிவங்கள் மாற்றப்படாத காரணத்தினால் இலங்கையில் தமிழ் இனம் பாரிய அழிவை சந்தித்தது.

கல்விசார் ஆக்கங்கள் அவரவர் வாழ்க்கைக்கு மட்டுமன்றி சமூகத்துக்கும் பயன்பட வேண்டும். இலங்கையில் பட்டதாரிகள் எதிர்நோக்கும் பிரச்சினைகள் என்ற கட்டுரை இலங்கையில் பட்டதாரிகள் எதிர்நோக்குகின்ற பல பிரச்சினைகளுக்கான மூலங்களை ஆராய்கின்றது.

இங்கு தொகுக்கப்பட்டுள்ள கட்டுரைகளில் பொதுவாக உள்நாட்டுப் போர் எவ்வாறு பொருளாதாரத்தை பாதிக்கின்றது என்னும் விடயம் ஆங்காங்கே தனியாகவும் தொடராகவும் எடுத்தியம்பப்பட்டுள்ளது.

இலங்கையின் பொருளாதார பின்னடைவுக்கு ஆபிரிக்காவின் காலநிலை மாற்றத்தை கூட காரணம் காட்டும் புத்திஜீவிகள்

உள்நாட்டில் இன முரண்பாடு பொருளாதாரத்தை பாதிக் கின்றது என்பதை எடுத்துக் கூற தயக்கம் காட்டுகின்ற ஒரு சூழ்நிலையில் கலாநிதி சந்திரசேகரம் அவர்கள் தனது கலாநிதிப் பட்டத்துக்கான ஆய்வில் இலங்கையில் உள்நாட்டு இனங்களுக்கு இடையிலான மற்றும் இனங்களுக்குள்ளான முரண்பாடுகள் எல்வாறு பொருளாதார வளர்ச்சியை பாதித்தது என்பதனை விளக்கியதுடன் கலாநிதிப் பட்டப் படிப்பிற்கான தனது ஆய்வின் முடிவுகள் சிலவற்றினையும் தேவை கருதி கட்டுரை வடிவில் இங்கு வழங்கியுள்ளார்.

நண்பனின் சமூகம் நோக்கிய தேடல்களுக்கும் ஆக்கங்களுக்கும் எனது மனமுவர்ந்த பாராட்டுக்களையும் வாழ்த்துக்களையும் தெரிவித்துக் கொள்வதுடன் அவரது எழுத்துப் பணி தொடர வேண்டும் எனவும் வாழ்த்துகின்றேன்.

கலாநிதி கோ. அமிர்தலிங்கம்
முதுநிலை விரிவுரையாளர்
பொருளியல்த்துறை
கொழும்பு பல்கலைக்கழகம்.

முன்னுரை

அரசியல் மற்றும் பொருளியலில் அன்றாடம் ஆங்கிலத்தில் குறிப்பாக ஜில்லாவில் மற்றும் சன்டேரைஸ் போன்ற பத்திரிகைகளில் நான் வாசித்த அரசியல் பொருளாதார விடயங்களை எனது சுய சிந்தனைகளையும் சேர்த்து, சிறிய மற்றும் நீண்ட தொடர் கட்டுரைகளாக தமிழ் தேசிய பத்திரிகைகளில் பிரசுரித்தேன். அக் கட்டுரைகளை காலத்தின் தேவைக்கு ஏற்ப புதிய விடயங்களை மற்றும் புள்ளி விபரங்களை உள்ளடக்கி கல்விசார் சமூகம் மட்டுமன்றி பொதுமக்களும் விளங்கிக் கொள்ளக் கூடிய வகையில் எளிய வடிவில் ஒரு வெளியீடாக இங்கு கொண்டு வருவதில் பெரும் மகிழ்ச்சி அடைகிறேன்.

கட்டுரைகள் பொருளியலில் மாணவ சமூகம் மட்டும் அல்லது பொதுமக்களும் அறிய வேண்டிய பல இலங்கை, உலக மற்றும் பொருளியல் எண்ணக்கருக்கள் தொடர்பான விடயங்களை எடுத்துக் கூறுகின்றன.

இக்கட்டுரைகள் பல்கலைக்கழக உள்வாரி மற்றும் வெளிவாரி மாணவர்கள், இலங்கை நிர்வாக, இலங்கை சேவை, இலங்கை திட்டமிடல் சேவை, இலங்கை அங்கச் சேவை மற்றும் ஏனைய போட்டி பரீட்சைகளை எழுதுபவர்களுக்கும் பயன்தரும் என நம்புகிறேன்.

இவ் வெளியீட்டுக்கு அணிந்துரை வழங்கிய எனது நண்பன் கலாநிதி கோ.அமிர்தலிங்கம் அவர்களுக்கு எனது நன்றிகளை தெரிவிக்கின்றேன்.

இக்கட்டுரைகளின் மூலங்களை பிரசுரித்த வீரகேசரி, திருக்குரல், உதயன் போன்ற தேசிய பத்திரிகைகளுக்கு எனது நன்றிகளை தெரிவித்துக் கொள்கின்றேன். மேலும் இக்கட்டுரைகளை புத்தக வடிவில் பிரசுரிப்பதற்கு பல்வேறு வழிகளில் உதவி புரிந்த அணைத்து உள்ளங்களுக்கும், யாடு பதிப்பகத்திற்கும் நன்றி கூறி விடை பெறுகிறேன்.

கலாநிதி செ. சந்திரசேகரம்
சிரேஸ்ட் விரிவுரையாளர்
பொருளியல்த் துறை
யாழ்ப்பாணப்பல்கலைக்கழகம்.

05/01/2015

பொருளடக்கம்

பக்கம்

1. இலங்கையில் பாதுகாப்பு செலவீனமும்
பொருளாதார வளர்ச்சியும் 01 - 12
2. இலங்கையில் உள்ளாட்டு முரண்பாடுகளும்
பொருளாதார அபிவிருத்தி திட்டமிடலும் 13 - 20
3. அமெரிக்க பொருளாதாரத்தின் ஏற்ற
இறக்கங்கள் 21. - 26
4. இலங்கையில் உள்ளாட்டுப் போரும்
பொருளாதாரப் பிண்ணடைவும் 27 - 44
5. பொருளாதாரமும் வணிக விடயங்களும் 44 - 60
6. இலங்கையில் நிதிச்சந்தையின்
தாராளமயமாக்கலும் சவால்களும் 61 - 70
7. மாற்றமடைந்து வரும் உலக அரசியல்,
பொருளாதார சூழலும் இலங்கையின்
இனப்பிரச்சினைக்கான தீர்வில் அதன்
தாக்கமும். 71 - 84
8. பொருளாதார வளர்ச்சியும் அபிவிருத்தியும் 85 - 94

9.	அபிவிருத்தி அடைந்து வரும் நாடுகளின் பொருளாதார அபிவிருத்தியில் அரசாங்கத்தின் பங்கு	95 - 108
10.	இலங்கையில் தனியார்மயமாக்கமும் <u>உள்நாட்டு யுத்தமும்</u>	109 - 118
11.	இலங்கையில் பட்டதாரிகளின் பிரச்சினைகளுக்கான காரணிகள்	119 - 130
12.	இலங்கையின் 2015 ஆண்டக்குரிய வரவு செலவுத் திட்டமும் பொருளாதார அபிவிருத்தியும்	131 - 140

இந் நூலினை எனது கல்விக்கு உதவிய
அமர்ர்.திரு.செல்லையா தம்பையா
அவர்களுக்கு காணிக்கையாக்கிறேன்....

இலங்கையில் பாதுகாப்பு செலவீனமும் பொருளாதார வளர்ச்சியும்

(மூலம் வீரகேசரி 10 தெ 2000)

1. அறிமுகம்

“எமது ஆட்சியில் பொருளாதாரம் வளர்ச்சியடைந்தது” ஐனாதிபதி “அதிகரித்த பாதுகாப்பு செலவின் மத்தியிலும் நாம் பொருளாதார வளர்ச்சியை பெற்றோம்” நிதியமைச்சர் “எங்கள் ஆட்சியில் பொருளாதாரம் சிறப்பாக வளர்ச்சியடைந்திருக்கிறது” பாராளுமன்ற உறுப்பினர்கள். “ஒவ்வொரு வருடமும் பொருளாதாரம் வளர்ச்சியடைகின்றது” மத்திய வங்கி ஆளுநர் போன்ற பொன்மொழிகள் வருடா வருடம் மேற்குறிப்பிட்டவர்களால் தொடர்பு சாதனங்களுக்கு கொடுக்கப்படுகின்றன. சாதாரண மக்களுக்கு அதிசயம் “என்னப்பாகடந்த காலத்தில் இந்த கடுமையான யுத்தத்திலும் இலங்கையின் பொருளாதாரம் வளர்ச்சியடைகிறது என தங்களுக்கு தாங்கள் பேசிக் கொண்டார்கள்.” மத்திய வங்கியும் தனது ஆண்டறிக்கையில் வருடாந்த பொருளாதார வளர்ச்சியை குறிப்பிடுகின்றது.


ஆண்டு	வளர்ச்சி வீதம்
1987	1.45
1988	2.70
1989	2.25
1990	6.17
1991	4.61
1992	4.28
1993	6.95
1994	5.3
1995	6.0
1996	3.3
1997	6.8
1998	8.6
2000	6.0

2001	-1.5
2004	5.4
2005	6.2
2006	7.7
2007	6.8
2008	6.6
2009	3.5
2010	8.0
2011	8.2
2012	6.3
2013	7.3
1951-1977	3.7
1978-2005	4.8
2006-2013	6.7

மூலம் :மத்திய வங்கி ஆண்டறிக்கைகள்

சராசரியாக நோக்கின் ஏறத்தான இலங்கையின் ஆண்டு பொருளாதார வளர்ச்சி 5.0% விட குறைவாக உள்ளது. மேற்குறிப்பிட்ட ஆண்டுகளின் பொருளாதார வளர்ச்சி வீதங்களில் 1990களின் பின்னர் கடுமையாக அதிகரித்த பாதுகாப்பு செலவின் மத்தியிலும் பொருளாதாரம் வளர்ச்சியடைந்ததை மேற்குறித்த தரவுகள் காட்டுகின்றன.

இந்த வளர்ச்சியை பார்த்து சந்தோஷப்படுவர்களே உங்கள் சந்தோஷம் நிஜமானதா? எமது நாடு பொருளாதாரத்தில் வளர்ச்சியடைந்து வருகின்றது. எமக்கு பெருமையை தருகின்றதா? அவ்வாறாயின் இந்த பெருமையும் சந்தோஷங்களும் தொடர்ச்சியாக இருக்குமா? போன்ற வினாக்கள் உங்கள் எண்ணங்களில் தோன்றலாம்.



உண்மையில் இலங்கையின் பொருளாதாரம் வளர்ச்சி அடைகின்றதா? இது வளர்ச்சியை பெற்றுக்கொள்ளும் வழிமுறை சரியானதா? அல்லது மற்றவர்கள் உயர்வாக மதிக்க வேண்டும் என்ற ஆசையில் உள்ள சொத்துக்களையும் விற்று மிகுதிக்கு கடன் பெற்று செலவு செய்யும் மனிதர்கள் போல, இலங்கையும் பொருளாதார வளர்ச்சியை உலக அரங்கிலும், உள்நாட்டு மக்களுக்கும் காட்ட வேண்டும் என்பதற்காக தனது சொத்துக்களை விற்றும் (தனியார் மயப்படுத்தல்) கடன் பெற்றும் குறிப்பாக சீனாவிடம் (அரசாங்கத்தின் படுகெடன்) கவர்ச்சி காட்டுகின்றதா? என்ற ஜயம் எம் முன் தோன்றுகின்றது.

2. பொருளாதார வளர்ச்சி

ஒர் நாட்டில் உற்பத்தி செய்யப்பட்ட அனைத்து பொருட்கள் சேவைகளின் உற்பத்தியின் மெய்ப்பெறுமதி அதிகரித்து செல்லுதல் பொருளாதார வளர்ச்சி ஆகும். ஒர் நாட்டை அனைத்து மக்கள் பெறும் வருமானங்களின் மொத்த மெய்ப்பெறுமதி அதிகரித்து செல்லல் பொருளாதார வளர்ச்சி ஆகும்.

ஒர் நாட்டில் உள்ள அரசாங்கமும் தனியாரும் தாங்கள் மேற்கொண்ட மொத்த செலவுகளின் கூட்டுத்தொகை அதிகரித்தல் பொருளாதார வளர்ச்சி ஆகும். மொத்த உற்பத்தி மொத்த வருமானம், மொத்த செலவு மூன்றும் ஒர் நாட்டில் சமனாக இருக்கும். இந்த மூன்றில் ஏதாவது ஒன்றில்

மெய்ப்பெறுமானம் முன்னைய ஆண்டை விட குறித்த ஆண்டில் அதிகரித்தால் அது குறித்த ஆண்டுக்குரிய பொருளாதார வளர்ச்சி ஆகும். பொதுவாக இன்று பொருளாதார வளர்ச்சி வீதம் மொத்த உள்ளாட்டு உற்பத்தியில் இருந்து மதிப்பிடப்படுகின்றது.

, இலங்கை அதிகரித்த பாதுகாப்பு செலவின் மத்தியிலும் பொருளாதார வளர்ச்சியை எப்படி அடைகிறது, இது ஒர் ஆரோக்கியமான பொருளாதார வளர்ச்சியா? என நோக்குவோம் ஆயின் உற்பத்தியில் பொருட்கள் மற்றும் சேவைகள் என இரண்டு விடயம் உள்ளது. போக்குவரத்து, தொலைத் தொடர்பு, வங்கித்தொழில், பாதுகாப்பு, பொது நிர்வாகம் இவைகள் யாவும் சேவைகள் என்ற பிரிவுக்குள் சேர்க்கப்படுகின்றது.

இவற்றின் உற்பத்திப் பெறுமதி இவற்றுக்கு செலவு செய்யும் செலவை கொண்டு கணிக்கப்படுகின்றது. எனவே வருடா வருடம் அரசாங்கம் பாதுகாப்பு செலவை அதிகரித்தல் என்பதன் பொருள் இலங்கையில் பாதுகாப்பு சேவை உற்பத்தி அதிகரிக்கின்றது என்பது ஆகும். இந்த உற்பத்தியின் அதிகரிப்பு நாட்டின் மொத்த தேசிய உற்பத்தியை அத்கரித்து காட்டுகின்றது. பாரிய தொழிற்சாலைகள் மற்றும் விவசாய பண்ணைகள் மூலமும் உற்பத்தி செய்யப்படும் கைத்தொழில், விவசாய பொருட்கள் உற்பத்தி அதிகரித்து அவை பொருளாதார வளர்ச்சியை அதிகரித்துக்காட்டும்

நாடுகளுடன் பாதுகாப்பு சேவை உற்பத்தி அதிகரிப்பு ஏற்பட்டு பொருளாதார வளர்ச்சியை கொண்ட இலங்கையை எந்த வகையில் ஒப்பிட முடியும்.

மேலும் ஓர் நாட்டின் மொத்த செலவு அதிகரிப்பது பொருளாதார வளர்ச்சியே ஆகும். அரசாங்கம் வரவு செலவு திட்டத்தில் பாதுகாப்புக்கு அதிக அளவில் நிதியை ஒதுக்கீடு செய்கின்றது. 1998 இல் மொத்த மீண்டு எழும் (நடைமுறை) செலவில் 25% பாதுகாப்பு செலவு ஆகும். மொத்த பாதுகாப்பு செலவினம் மொத்த உள்நாட்டு உற்பத்தியின் வீதமாக 2006, 2007, 2008 மற்றும் 2009 முறையே 3.6, 3.8, 3.9, 4.0 ஆக காணப்பட்டது. இது சிறிது குறைவடைந்து யுத்தத்துக்கு பின்னரும் தொடர்ச்சியாக அதிகரித்துச் செல்கின்றது. மேலும் டாங்கிகள், யுத்த விமானங்கள், குண்டுகள், புல்டோசர்கள், ஆட்டிலறிகள் கவச வாகனங்கள் போன்ற இராணுவ தளபாடங்களை அரசாங்கம் மூலதன செலவாக கொள்கின்றது. மூலதன செலவு என்பது மென்மேலும் உற்பத்தியை அதிகரிப்பதற்கு தூண்டுவதற்கு நிலையாக மேற்கொள்ளப்படும் செலவு ஆகும். இலங்கையில் மேற்குறிப்பிடப்பட்ட மூலதனப் பொருட்கள் மென்மேலும் பாதுகாப்பு சேவை உற்பத்தி அதிகரிப்புக்கு பயன்படுகிறது என அரசாங்கம் கருதி பாதுகாப்பு செலவை மூலதன செலவாக கொள்கின்றது. ஆனால் பாரிய துறைமுக வசதிகள். சிறந்த போக்குவரத்து வசதிகள், தொலைத் தொடர்பு வசதிகள், மின்சார வசதிகள், வழகால் அமைப்பு வசதிகள் சிறந்த பயணிகள் விமான தளங்கள் போன்றவற்றுக்கோ ஏனைய

நாடுகளின் அரசாங்கமும் மூலதன செலவாக பெரியளவு நிதியை வரவு செலவுத்திட்டத்தில் ஒதுக்குகின்றன. 1996 இல் மொத்த உள்நாட்டு உற்ப்பத்தியில் 14.4 வீதமாக இருந்த பாதுகாப்பு தவிர்ந்த அரசு முதலீட்டு செலவு தொடர்ச்சியாக வீழ்ச்சியடைந்து சென்று 2013 இல் 5.5 ஆக காணப்படுகின்றது. எனவே இலங்கையின் பொருளாதார வளர்ச்சியை இந்நாடுகளின் அரசு செலவின் அதிகரிப்பு ஊடாக ஏற்படும் பொருளாதார வளர்ச்சியுடன் ஒப்பிடலாடமா? மேலும் மூலதனச் செலவாக ஒதுக்கப்படும் பாதுகாப்பு செலவு இலங்கையில் நடைமுறையில் பாதுகாப்பு சேவையை மக்களுக்கு தருகிறதா?

3. பொருளாதார வளர்ச்சியை ஏற்படுத்த பயன்படுத்தப்படும் மிலகங்கள் சரியானவையா?

- ❖ ஒரு பிரஜை சுதந்திரமாக இலங்கையில் எந்த கருத்தையும் கூற முடியுமா?
- ❖ பாதுகாப்பு சேவை உற்பத்தியை மக்களுக்கு வழங்கும் பாதுகாப்பு படையே இன்று இலங்கையில் இச் சேவையால் அதிக நன்மைகளைப் பெறுகின்றது.
- ❖ இலங்கையின் வடக்கு கிழக்கில் பல அப்பாவி மக்களின் அடிப்படை உரிமைகள் பாதுகாப்பு படையினராலேயே நக்கப்படுகின்றன. இந்த மக்களுக்கு பாதுகாப்பு சேவையை வழங்குவதற்கு பதிலாக அவர்களின் சொத்துக்கள் யுத்தத்துக்கு பின்னரும் மீள கொடுக்கப்படவில்லை.

- ❖ இலங்கையின் தலை நகரில் கூட கடத்தப்படும் அல்லது காணாமல் போகும் அப்பாவி மக்களை காப்பாற்ற பாரிய பாதுகாப்பு சேவையை உற்பத்தி செய்யும் அரசாங் கத்தால் முடியவில்லை.

- ❖ பாதுகாப்பு சேவையை உற்பத்தி செய்வதற்கு அரச வரவு செலவுத்திட்டத்தில் மூலதன பொருட்களாக கொள் வனவு செய்யப்படும் விமானங்கள் மக்கள் கஷ்டப்பட்டு உழைத்து சேர்த்த சொத்துக்களை ஓர் நொடிப்பொழுதில் குண்டு வீசி அழிக்கப்பட்டன. இது பாதுகாப்பு சேவை உற்பத்தியா? அல்லது பொருளாதார வளர்ச்சியா?

- ❖ “காடு செழித்தால் நாடு செழிக்கும்” என்பார்கள். பாது காப்பு சேவையை மக்களுக்கு வழங்க கொள்வனவு செய்யப்பட்ட புல்டோசர்கள் வண்ணிக் காடுகளை அழித்தன. இது பாதுகாப்புச் சேவை தருகின்ற பொருளாதார வளர்ச்சியா?

- ❖ குண்டு மழையினால் நிலம், நீர், வளி என்பன மாச டெந்து இயற்கை சூழல் அழிக்கப்பட்டது. இது பாது காப்பு சேவை தரும் பொருளாதார வளர்ச்சியா?

- ❖ நாட்டிலே பல இலட்சம் மக்கள் அகதியாக்கப்பட்டு இருக்கிறார்கள். இது பாதுகாப்பு சேவை தரும் பொருளாதார வளர்ச்சியா?

❖ மனிதவளம் யுத்தம் காரணமாக, யுத்த தளபாடங்கள் உப கரணங்களின் பயன்பாடு காரணமாக உளவியல் ரீதியாக தாக்கப்பட்டு இருக்கிறது. இந்த மனித வளத் தின் மீதான தாக்கம் பாதுகாப்பு சேவை உற்பத்தி தரும் பொருளாதார வளர்ச்சியா?

மேற்குறிப்பிட்டவற்றையே பாதுகாப்புச் சேவை உற்பத்தி அதிகரிப்பால் இலங்கை நடைமுறையில் பெற்றுக்கொள்கின்றது. நாட்டின் தலைவர்களும் அரசியல்வாதிகளும், நாட்டு மக்களை திருப்திப்படுத்துவதற்காக தினமும் “பொருளாதாரம் வளர்ச்சி அடைகிறது” என மேடைகளிலும், தொடர்பு சாட்டுங்களிலும் குறிப்பிடுகிறார்கள். ஆனால் உண்மையில் கோட்பாட்டை தவிர்த்து நடைமுறையோடு சிந்தித்துப் பார்த்தால் இலங்கைப் பொருளாதாரம் வளர்ச்சி அடைய வில்லை போல தோன்றுகின்றது. காரணம் பாதுகாப்பு சேவை மட்டும் பொருளாதார வளர்ச்சி அல்ல. இலங்கை பொருளாதார வளர்ச்சியை ஏற்படுத்துவதற்கு பயன்படுத்தப்படும் மூலங்கள் சரியானதா? அதாவது பொருளாதார வளர்ச்சியின் மூலங்கள் எவை? எவற்றின் ஊடாக இந்த பொருளாதார வளர்ச்சி அடைந்து கொள்ளப்படுகின்றது. இந்த மூலங்களை பொருளாதார வளர்ச்சிக்கு பயன்படுத்துவது ஆரோக்கியமானதும் தொடர்ச்சியானதுமாக பொருளாதார வளர்ச்சியை இலங்கை பெறுவதற்கு வழிவகுக்குமா?

இலங்கையில் அரசு செலவின் அதிகரிப்பு பொருளாதார வளர்ச்சியை ஏற்படுத்துகிறது. இதைவிட தனியார் துறையின் முதலீட்டுச் செலவும் முக்கியமான பங்கை வகிக்கின்றது. அரசாங்க செலவு அரசு வருமானத்தால் ஈடு செய்யப்பட்டால் பொருளாதார வளர்ச்சியின் மூலம் ஆரோக்கியமான நிலைத்து நிற்கக்கூடிய வளர்ச்சியை கொண்டு வரும். ஆனால் நடை முறையில் அரசு செலவினத்தின் பெரிய பங்கு அதாவது வரவு செலவு செலவுத்திட்ட பற்றாக்குறை வெளிநாட்டு கடனாலும், உள்நாட்டு கடனாலும் ஈடுசெய்யப்படுகின்றது.

4. வெளிநாட்டு ஆக்கிரமிப்பால் உருவான வளர்ச்சி

1998 இல் இலங்கையின் அரசாங்கத்தின் மொத்த படுகடன் மொத்த உள்நாட்டு உற்பத்தியில் 98% மாக இருந்தது. இதில் ஏறத்தான அரைப்பங்கு வெளிநாட்டு கடன் ஆகும். மேலும் வருடாவருடம் அரசாங்கம் நடைமுறை செலவில் 25% வீதத்தினை வட்டிக் கொடுப்பனவாக செலுத்துகின்றது. படுகடன் 2009 இல் 86.2 வீதமாக காணப்படுகின்றது. இது 2002 இல் 106 வீதத்துக்கு சென்று, பின்னர் குறை வடைந்து 2013 இல் 78 வீதமாக காணப்படுகின்றது. 1989க்கு பின்னர் இன்னொரு முக்கிய விடயம் அரசு உடைமைகளை தனியார் மயப்படுத்தப்பட்டு பெறப்பட்டு வருமானம் அரசு வருமானமாக கொள்ளப்பட்டு வரவு செலவுத் திட்ட குறை நிலையை குறைக்க பயன்படுத்தப்படுகின்றது. அரசு முயற்சிகள் தனியாருக்கு செல்லும் போது வெளிநாட்டு தனியாருக்கே அதிக பங்குகள் செல்லுகின்றன. இலங்கையின்

பங்குச் சந்தையில் ஏறத்தாழ அரைப்பங்கு வெளிநாட்டு முதலீட்டாளர்கள் வசம் உள்ளது என்பது இங்கு குறிப்பிடத்தக்கது. எனவே இலங்கையின் பொருளாதார வளர்ச்சிக் கான மூலங்கள் ஆரோக்கியமான பொருளாதார வளர்ச்சியை கொண்டிருக்கவில்லை.

யுத்தத்துக்கு பின்னர் பல உள்கட்டுமானங்கள் சீனா வின் உதவியினால் சீனா நிறுவனங்களுக்கு ஒப்பந்தங்கள் கொடுக்கப்படுகின்றன. இலங்கையின் தென்பகுதி சீனர்களால் (உல்லாசப் பயணிகள் அல்ல மாறாக இலங்கையின் உற்பத்தி முயற்சிகளில் பங்கு கொள்பவர்கள்) நிரம்பி வழிகின்றது. எனவே உள்கட்டுமானத்தால் உந்தப்படுகின்ற வளர்ச்சியின் உடனடி நன்மையின் பெரும்பகுதி இலங்கையரை விட வெளிநாட்டவர்களுக்கு அதிகமாக செல்கி ன்றது.

முதலீட்டு செலவு மூலம் அடைந்து கொள்ளப்படும் பொருளாதார வளர்ச்சியின் நன்மை குறிப்பிடக்கூடிய அளவில் வெளிநாட்டவர்களுக்கு சேர்கின்றது. சிறியதொகை வருமானங்களையே உள்நாட்டவர்கள் கொண்டுள்ளனர்.

இச் சிறிய தொகையினர் கூட அனைத்து பிரதேசங்களையும் உள்ளடக்கவில்லை. தாராள வர்த்தக கொள்கையினால் நன்மையடைகின்ற நகர்ப்புற மக்களுக்கே இவ்வளர்ச்சி சென்றடைகின்றது. நகர் புறத்திலும் அரசுடன் நெருக்கமாக உள்ளவர்களுக்கே அதிகளவில் செல்கின்றது.

பெரியளவில் வாழும் கிராமப்புற மக்களை தனியார் முதலீட்டு மூலமான வருமானங்கள் சென்றடையவில்லை எனலாம். எனவே இலங்கையின் பொருளாதார வளர்ச்சி தொடர்பாக பின்வருவன கவனத்தில் கொள்ளப்பட வேண்டியவை ஆகும்.

- ❖ பொருளாதார வளர்ச்சி நடைமுறையில் ஆட்சியாளர்கள் குறிப்பிடுவதைவிட குறைவாகவே இருக்கின்றது.
- ❖ பொருளாதார வளர்ச்சியை ஏற்படுத்துகின்ற மூலங்கள் ஆரோக்கியமானதும், நிலைத்து நிற்கக் கூடியதுமான தொடர்ச்சியான பொருளாதார வளர்ச்சிக்கும் உகந்தவை அல்ல.
- ❖ பாதுகாப்பு செலவு அதிகரிப்பால் ஏற்ப்படும் பொருளாதார வளர்ச்சி உண்மையில் பல வழிகளில் பொருளாதார த்தை அழித்து வீழ்ச்சிக்கு இட்டுச் செல்லுகின்றது. உற்பத்தித்திறன் இல்லாத வளர்ச்சி ஆகும். இருப்பினும் இது பெளத்த பேரினவாதத்துடன் இணைந்த வகையில் அரசியல்வாதிகளின் வாக்கு வங்கியை அதிகரிப்பதுடன் கிராமிய சிங்கள இளைஞர்களுக்கு வேலை வாய்ப்பு மற்றும் வருமானத்தை கொடுக்கின்றது.

க. தொகுப்புரை

எனவே இலங்கையில் பொருளாதாரம் அதிகரித்த பாதுகாப்பு செலவின் மத்தியிலும் வளர்ச்சியடைந்து செல்கின்றது என்பதில் அறிக்கைகளும் ஆட்சியாளர்கள் கூறும் அளவுக்கு உண்மைத் தன்மையை கொண்டிருக்கவில்லை என பலர் குறிப்பிடுகின்றனர். கடுமையான பாதுகாப்பு செலவு இடம்பெறும் நாட்டில் பொருளாதாரம் சிறப்பாக விணையாற்றி

உள்ளது என தோன்றக் கூடும் என பொருளியல் ஆய்வாளர்கள் குறிப்பிடுவது போல இலங்கையிலும் பொருளாதாரம் வளர்ச்சி அடைகின்றது என தோற்றுமளிக்கிறதே தவிர உண்மை நிலை குறைந்த நிலையிலே உள்ளது என பலர் கருதுகின்றார்கள்.

இலங்கையின் பொருளாதார வளர்ச்சி தொடர்பான அண்மைக்கால புள்ளி விபரங்களில் பலர் ஜயம் கொள்கின்றமையையும் இவ் விடத்தில் ஒப்பிட்டு நோக்கலாம்.

02

உள்நாட்டு முரண்பாடுகளும் பொருளாதார அபிவிருத்தியும் திட்டமிடலும்

(மூலம் வீரகேசரி 20.பங்குனி 2000)

1. அறிமுகம்

இலங்கையில் உள்நாட்டு போர் முடிவடைந்தால் பொருளாதார வளர்ச்சி 8 சதவீதத்தை விட அதிகமாக இருக்கும் என நிதி அமைச்சின் அறிக்கை ஒன்று 2000 ஆண்டு குறிப்பிட்டுள்ளது. 2004ம் ஆண்டு உயர்ந்த பொருளாதார வளர்ச்சியையும், அபிவிருத்தியையும் அடைவதற்குரிய நான்கு ஆண்டு திட்டம் ஒன்று நிதி அமைச்சினால் தயாரிக்கப்பட்டிருந்தது. சந்திரசேகரம் (2008) செய்த கலாநிதி பட்டத்துக்குரிய ஆய்வின்படி இலங்கை இனங்களுக்கு இடையிலும் இனங்களுக்கு உள்ளேயும் கொண்டிருந்த முரண்பாடுகளை நீக்கியிருந்தால் ஆண்டு சராசரி 8.5 வீத வளர்ச்சியை அடைந்திருக்கும். இது அடையப்பட்டதை விட இரண்டு மடங்கு அதிகமாகும்.

இலங்கை 1977க்கு முன்னர் ஏறத்தாழ சராசரி 3 சதவீத பொருளாதார வளர்ச்சியை பெற்றது. 1977 இல் நடை முறைப்படுத்தப்பட்ட பொருளாதார கொள்கையின் கீழ் சராசரி 5 சதவீத வளர்ச்சியை பெறுகின்றது. இதனை 8 ஆக 2004 ஆம் ஆண்டளவில் அதிகரிப்பதற்கு இவ்வமைச்சு திட்ட

மிட்டுள்ளது. இத்திட்டத்திற்கான அறிக்கை அண்மையில் வெளி யிடப்பட்டது. 2009 இல் யுத்தம் முடிவடைந்த பின்னர் இது 8 வீதத்துக்கு அன்னளவாக காணப்பட்டது. இருப்பினும் இவ்வளர்ச்சி வீதம் தொடர்பாக சில வாதப் பிரதிவாதங்கள் உள்ளன.

இலங்கையின் பொருளாதார அபிவிருத்தி திட்ட மிடலுக்கு உள்ளாட்டு போர் தடையாக அமைகின்றது. திட்டத்தின் இலக்குகளை உள்ளாட்டு போரினால் அடைய முடியவில்லை. எனவே தான் யுத்தம் முடிவடைந்தால்தான் பொருளாதார வளர்ச்சி எட்டு சதவீதமாக அதிகரிக்கும் என எதிர்வு கூறப்பட்டது. தற்போது நடைமுறையில் இருக்கும் பொருளாதார கொள்கையின் கீழ் இறை, பணக்கொள்கை ஊடாக பொருளாதார வளர்ச்சி வீதத்தை அதிகரிக்கலாம். அவ்வாறு உயர்ந்த பொருளாதார இலக்குகளை அடைவதற்கு உள்ளாட்டு போர் ஒரு தடையாக அமைந்து திட்ட மிடல் பாதிப்படைகின்றது.

தனியார் துறையில் அதிகளவு தங்கியிருக்கும் தற்கால பொருளாதார கொள்கை பொதுத்துறையின் பங்களிப்பினை புறக்கணிக்க முடியாது. பொருளாதாரத்தில் உட்கட்டுமான வசதிகள் தனியார் துறையின் முதலீட்டுக்கு தளமாக அமைகின்றது. உட்கட்டுமான வசதிகளில் பலமானதும், உறுதியானதுமான பொது முதலீடுகள் தனியார் துறையின்

முதலீடுகளுக்கு அத்திவாரமாக அமைகின்றது. அரசாங்கம் தனது நிருவாகத்துறையில் காணப்படும் குறைபாடுகளை சீர்திருத்தியும், ஏனைய செலவுகளில் சீர் திருத்தங்களை செய்தும் தனது மொத்த செலவை குறைத்து நிதியை மிச்சப்படுத்துகின்றது. அவ்வாறு மிச்சப்படுத்தப்படும் நிதியாளது பொருளாதார, சமூக உட்கட்டுமான வசதிகளை அதிகரிப்ப தற்குப் பயன்படுத்தப்படுகின்றது. ஆனால் இலங்கையில் தொடரும் யுத்தத்தினால் அவ்வாறு மீதப்படுத்தப்பட்ட அரச நிதியானது பாதுகாப்பு செலவினங்களுக்கு வீண் விரயமாக்கப்படுகின்றது. இதனால் உட்கட்டுமான வசதிகளில் பொதுத் துறை தனது முதலீடுகளை குறைக்கின்றது. புதிய 2015ஆம் ஆண்டுக்கான வரவு செலவுத் திட்டமிடல் தனியார் துறையை பொருளாதார, சமூக, உட்கட்டுமான வசதிகளில் முதலீடு செய்ய ஊக்கமிழுச் செய்கின்றது.

முன்னைய ஆண்டுகளுக்கான வரவுசெலவுத் திட்டமிடலில் தனியார்துறையை பொருளாதார, சமூக, உட்கட்டுமான வசதிகளில் முதலீடு செய்ய ஊக்குவித்தது. 2015 ஆண்டுக்கான திட்டமிடல் பொருளாதாரத்தில் மீண்டும் அரச தலையீட்டை ஊக்குவிப்பதாக காணப்படுகின்றது.

2001ஆம் ஆண்டுக்குள் மருத்துவமனைகள் மீதான துறையின் முதலீடு 7bn ஆக அமையும். வலுமீதான 33.4bn ஆகவும் விமான போக்குவரத்து மீதான முதலீடு 26.3bn

ஆகவும், தொலைத்தொடர்பில் மீதான முதலீடு 17.1bn ஆகவும் துறைமுகத்தில் 17.3bn ஆகவும் வீடுமைப்பில் 141.5bn ஆகவும் அமையும் என திட்டமிடப்பட்டுள்ளது. இத்துறைகளுக்கு முதலீடுகளை கவர்ந்து உட்கட்டுமான வசதிகளை எவ்வளவுக்கு அதிகரிக்கலாம் என்பது தொடர்கின்ற யுத்தத்தால் தான் தீர்மானிக்கப்படும். உள்நாட்டில் அமைதியற்ற சூழல் காணப்படும் போது வெளிநாட்டு தனியார் முதலீடுகளை கவர முடியாது. மேலும் உள்நாட்டில் திட்டமிட்ட இத்தொகை நிதியை கொண்ட உள்நாட்டு முதலீட்டாளர்கள் குறைவாகவே உள்ளனர்.

2. பொருளாதார திட்டமிடல்

பொருளாதாரத்தில் அதிகரிக்கப்படுகின்ற வருமானம் நாட்டு மக்களின் வாழ்க்கைத் தரத்தை பாதுகாப்பை, ஐனநாயகத்தை உயர்த்துவதாக இருக்க வேண்டும். இந்த நாளுக்கு ஆண்டு திட்டத்தில் அமைதி, ஐனநாயகம் போன்ற னவும் அரசாங்கத்தின் அபிவிருத்தி அனுகு முறையில் ஒரு பகுதியாக இருக்கின்றது. இந்த வகையில் அதிகரிக்கின்ற பாதுகாப்பு செலவு மக்களின் பாதுகாப்பை உறுதிப்படுத்தவும் ஐனநாயகத்தை பாதுகாக்கவும் பயன்படுகின்றது என்ற கருத்தை திட்டமிடுவர்கள் கொண்டுள்ளனர். இது எந்தளவுக்கு நியாயமானது என்பது ஆய்வுக்குரிய விடயமாகும். இலங்கையர் ஒருவரும் 2014 இல் ஒவ்வொருநாளும் ரூபா 35 மேஸாக பாதுகாப்பு செலவுக்கு செலவு செய்துள்ளனர்.

ஆனால் தனிமனித பாதுகாப்பு இங்கு கேள்விக் குறியாகவே இருக்கிறது.

பல முறைகள் இந்த திட்டமிடல் சேவைத் துறையில் உற்பத்தியை அதிகரிப்பதற்கு திட்டமிடப்பட்டுள்ளது. கொழும்பை தென்னாசியாவின் நிதி மையமாக கொண்டு வருவதற்கு திட்டமிடப்பட்டுள்ளது. இதன் காரணமாக நிதி சேவை உற்பத்தி அதிகரிக்கும் என எதிர்பார்க்கப்பட்டுள்ளது. அத்துடன் விமான சேவை கப்பல் சேவை என்பனவும் விரிவாக்கப்பட இருக்கின்றது. இவற்றின் மூலம் நாட்டுக்கு நீண்ட காலத்தில் நிலைத்து நிற்கக் கூடிய பொருளாதார முன்னேற்றம் ஏற்படும் என எதிர்பார்க்கப்படுகின்றது. இத் திட்டத்தின் வெற்றி இலங்கையின் நிரந்தரமான உள்நாட்டு அமைதியிலேயே தங்கி இருக்கும். கொழும்பில் அடிக்கடி ஏற்பட்ட குண்டு வெடிப்புக்கள், பதற்றங்களுக்கு பின்னர் தற்போது ஏற்படும் அரசியல் மாற்றங்கள் காரணமாக கொழும்பு நகரை தென்னாசியாவின் நிதிமையமாக ஏற்படுத்துவது சாத்திய மற்றதாக அமைந்தது. மேலும் நிதிச்சந்தையின் தாராளமயமாக்கல் ஏனைய தென்னாசிய நாடுகளுடன் ஒப்பிடும் இடத்து இலங்கையின் கடினமாக அமையும் போது இத்திட்ட இலக்குகள் அடைய முடியாமல் போகலாம். இலங்கையை தென்னாசியாவின் நிதி மையமாக உருவாக்க திட்டமிடும் இன்றைய தலைவர்கள் கடந்த காலத்தில் இலங்கையை ஏன் குட்டி சிங்கப்பூராக மாற்ற முடியாமல் போனது என்பதற்கான காரணங்களை ஆராய வேண்டும்.

3. பொதுத் துறை சீர்திருத்தங்கள்.

பொதுத்துறை முயற்சிகளில் சீர்திருத்தமானது பொதுப் படுகூடனை குறைக்க கூடியதாகவும் பொதுப் படுகூடனின் வட்டியை குறைக்க கூடியதாகவும், வருமானத்தை அதிகரிக்க கூடியதாகவும் இருக்கும். பொதுத்துறையில் ஏற்படுத்தப்பட்ட சீர் திருத்தங்கள் இத்துறையை தனியார் துறையுடன் போட்டியிட செய்துள்ளது. இப்போட்டியானது பொதுத்துறையின் நிதியை விணைத் திறமையான உற்பத் தித்திறனை அதிகரிக்கவும் பயன்படுத்தப்படலாம் என எதிர்பார்க்கப்படுகின்றது. ஆனால் நடைபெற்றுக்கொண்டிருக்கும் பாதுகாப்பு செலவின அதிகரிப்பு மற்றும் விணைத்திறன் அந்ந அரசு முதலீடுகள் பொதுத்துறையில் நிதியை விணைத் திறமையற்றதாக்குவதுடன் உற்பத்தி திறனையும் குறைக்கின்றது.

இலங்கையில் பொதுத்துறையில் நிதியானது கூடுதலாக சமூக உட்கட்டமைப்பு வசதிகளான தரமான கல்வியின் முன்னேற்றம் சுகாதார சேவைகள், பாதுகாப்பு வழங்கல், கிராம அபிவிருத்தி, வறுமை ஒழிப்பு, குழல் பாதுகாப்பு என்ப வற்றில் முதலீடு செய்ய திட்டமிடப்பட்ட போதிலும் பாதுகாப்புச் செலவு அதிகரிப்பதனால் மேற்குறிப்பிட்டவற்றில் அதிகம் முதலீடு முடியாமல் உள்ளது.

4. தகவல் தொழில்நுட்பம்

தகவல் தொழில்நுட்பத்தின் இணைப்பானது வர்த்தகத் திலும், வியாபாரத்திலும் கூட்டப்பட்ட பெறுமதியினை அதிகரி க்கும் என எதிர்பார்க்கப்படுகிறது. வர்த்தகம், வியாபாரம், வங்கித்தொழில், தொடர்பாடல் துறைமுகம் விமானத்துறை மற்றும் ஏனைய சேவைகளில் இதன் பங்கு அதிகரிக்கும். இந்த செயல் முறையானது தனியார் துறையின் முதலீடு டினை அதிகரிக்கச் செய்வதோடு மக்களின் வாழ்க்கைத் தரத்தை வருமானத்தை உயர்த்துகின்றது. தனியார் துறையின் முதலீடுகளின் உற்பத்தி திறனானது கைத்தொழில் துறையின் வெளியீட்டினை அதிக போட்டித் தன்மைக்கு இட்டுச்செல்லும். இது ஏற்றுமதி தயாரிப்பு உற்பத்திகளையும், சேவைகளையும் அதிகரிக்க வாய்ப்பை ஏற்படுத்துகின்றது.

விவசாயத்துறையில் நவீன விஞ்ஞான தொழில்நுட்பத்தின் இணைப்பானது விவசாய உற்பத்திகளை அதிகரிப்பதோடு சர்வதேச தரத்துக்கு அவை தரம் உயர்கின்றன.

மேற்குறிப்பிட்ட பல இலக்குகளை பெறுவதற்கு இத்திட்டம் வகுக்கப்பட்ட போதிலும் நாட்டில் தொடரும் ஓன் முரண்பாடுகள் எதிர்பார்த்த இலக்குகளை அடைந்து கொள்ளலாமா? என்பது கேள்விக்குறியாகவே உள்ளது.

எனவே, பொருளாதார திட்டமிடல் இலக்கை அடைவதற்கு உள் நாட்டில் நிரந்தர அமைதியின்மை தடையாக அமைந்துள்ளது.

அமெரிக்க பொருளாதாரத்தின் ஏற்ற இறக்கங்கள்

மூலம் வீரகேசரி 19.வைகாசி 2001

1. அறிமுகம்

முதலாளித்துவத்தின் தலைமைத்துவ நாடாகவும் உலக பொலிஸ்காரனாகவும் செயற்பட்டு வரும் அமெரிக்காவின் பொருளாதாரம் 2001 இல் குழப்பங்களை பின்னடைவை எதிர்நோக்கலாம் என ஒர் ஆய்வு குறிப்பிட்டு இருந்தது. சந்தைப் பொருளாதாரம் அடிக்கடி தளம்பல்களையும் உறுதியற்ற நிலையையும் கொண்டிருக்கும். இது இப்பொருளாதாரத்தின் பிரதான பண்புகளில் ஒன்றாக இருக்கின்றது

தென் கிழக்கு ஆசியாவில் ஏற்பட்ட நிதி நெருக்கடிகள் இலத்தீன் அமெரிக்காவில் ஏற்பட்ட கடன் பிரச்சினைகள், மேலும் 1929-33 களில் ஏற்பட்ட உலக பொருளாதார மந்தம் மற்றும் 2009/10 அமெரிக்காவில் ஏற்பட்ட நிதி நெருக்கடி எல்லாம் சந்தை பொருளாதாரத்தின் பல வீனங்களை எடுத்துக்காட்டுகின்றன. ஆனால் இப்பொருளாதாரத்தின் தலைமைத்துவத்திற்கே ஒரு பின்னடைவு ஏற்படும் என்றால் அதைப்பற்றி சற்று ஆழமாக நோக்க வேண்டும். 2001 இல் கொழும்பு பல்கலைகழகத்தில் “பொருளாதார

எழுச்சியும் வீழ்ச்சியும்” என்ற தலைப்பில் அமெரிக்க பொருளாதாரம் பற்றி ஒரு கருத்தரங்கு இடம் பெற்றது.

இங்கு கருத்துரை வழங்கிய Dr. Horward Nicklas அமெரிக்க பொருளாதாரம் பற்றிய சில சிந்தனைகளை தெரிவித்தார்.

அமெரிக்கப் பொருளாதாரத்தில் ஏற்படும் ஓர் பின்னடைவு உலகில் அநேகமான நாடுகளை தாக்குகின்றது. குறிப்பாக ஆசியா, ஐரோப்பா இலத்தீன் அமெரிக்கா போன்ற வந்தில் அதிகளவு முதலீடுகள் அமெரிக்காவினால் இடப்பட்டுள்ளது. பங்குசந்தைகள் பிணைகள், ஆவணங்கள், உண்மையல்கள் போன்றவந்திலும், நிலையான முதலீடுகளிலும் இந்நாடுகளில் அமெரிக்கரின் பங்கு கணிசமான அளவாக காணப்படுகிறது. எனவே இந்நாடுகள் மிக விழிப்பாக செயற்பட வேண்டும் என எச்சரித்து இருக்கின்றார்.

2. அமெரிக்கப் பொருளாதாரத்தின் எழுச்சி

உலக வரலாற்றில் வர்த்தக சுழற்சி காரணமாக ஓர்காலத்தில் பொருளாதார சுபிட்சம் பெற்ற நாடுகள் தொடர்ந்து வரும் காலப்பகுதியில் பொருளாதார மந்தத்தை அனுபவித்ததை ஓர் சான்றாக கொண்டு அமெரிக்க பொருளாதாரமும் 1940 க்கும் 2000 க்கும் இடையில் பொருளாதார சுபிட்சம், பொருளாதார உச்சம், பொருளாதார மந்தம்

இவற்றை அனுபவித்தன என்பதை புள்ளிவிபர ரீதிப்ராக எடுத்துக்காட்டுகிறார்.

1975ம் ஆண்டு வரை பொருளாதார உற்பத்தி அதிகரித்தது. வியட்னாம் யுத்தத்தை தொடர்ந்து பொருளாதாரம் வீழ்ச்சியடைய தொடங்கியுள்ளது. சமீபகாலத்தில் சில்லறை வியாபாரங்கள் அதிகரித்தது. மொத்த தேசிய உற்பத்தி விரிவடைந்தது. பண, இறைக் கொள்ளைகள் கடினமாக்கப்பட்டன. உறுதியான நாணய மாற்று வீதம் நடைமுறையில் இருந்தது. வர்த்தக சகட ஓட்டத்தின்படி ஒர் செழிப்பு மந்தத்தின் அநிகுறி ஆகும்.

3. USAயின் பொருளாதார செழிப்பும் மந்தத்தை எதிர்கொள்ளுமா?

பணச் சந்தை வளர்ச்சியடைந்தது. கடந்த சில ஆண்டுகளில் USA பொருளாதாரம் செழிப்பு நிலையில் நீர் குழியிலோல காட்சியளிக்கின்றது. இது தொடர்ந்து இருக்குமா? வர்த்தக சகட ஓட்டத்தின் படி ஒர் செழிப்பு மந்தத்திற்கான அநிகுறி என்கிறார்.

பொருளாதார மந்நத்தினால் அமெரிக்காவில் முதலீடு செய்தவர்கள் முதல் நட்டத்தை அடைந்தார்கள். இதனால் USAஇன் முதல் வெளியேற்றம் ஏற்பட தோன்றும் அதற்கான அநிகுறிகளாக பின்வருவனவற்றை குறிப்பிட்டார்.

- ❖ தனியார் சேமிப்பு அமெரிக்காவில் குறைவடைகின்றதை புள்ளி விபரங்கள் மூலம் தெளிவுபடுத்தப்பட்டுள்ளது.
- ❖ USAஇல் தனியார்துறை பெறும் கடன்கள் அதிகரித்துள்ளது.
- ❖ நிதிச் சொத்துக்களிலும், ஏனைய முதலீடுகளிலும் இலாபத்தின் வீதம் குறைவடைந்துள்ளதை புள்ளிவிபரம் காட்டுகிறது. பணச் சந்தையின் வட்டி வீதங்கள் 1997 இல் இருந்த நிலைக்கு பாதகமாக திருப்புகிறது.
- ❖ எண்ணேய், உள்ளீடுகளின் விலை ஏற்றம் காரணமாக ஏற்பட்டு வீழ்ச்சியடைகிறது.
- ❖ USA இல் இருந்து அபிவிருத்தி அடைந்து வரும் நாடுகளுக்கும் ஐரோப்பாவுக்கும் நிதி வெளியேறுதல்.
- ❖ நடைமுறைக்கணக்கு மிகை வீழ்ச்சியடைகிறது.
- ❖ உழைப்பு சந்தையில் கட்டுப்பாடும் பணக்காலியின் உயர்வும்.
- ❖ ECU இன் தோற்றுத்தால் டொலருக்கு கேள்வி குறைதல்.

போன்ற பல பொருளாதார குறிகாட்டிகள் ஓர் எதிர்மறையான, பொருளாதாரத்திற்கு சாதகமற்ற போக்கை 200. இன் ஆரம்பத்தில் வெளிப்படுத்தி நின்றன. இதனால் ஒரு வருடத்திற்குள் ஓர் பொருளாதார தளம்பல் நிலை ஏற்படலாம் எனக் குறிப்பிட்டு இருந்தார்.

உலகில் உள்ள நாடுகளில் வெளிநாட்டு ஒதுக்கங்களை அதிகளவில் கொண்டுள்ள நாடுகளில் அமெரிக்காவும் ஒன்றாகும். எனவே ஏற்படலாம் என எதிர்வு கூறப்படும் தளம்பல் அமெரிக்காவை பொறுத்த வரையில் சுலபமாக மீட்கப்படக் கூடியது எனவும் குறிப்பிட்டு இருந்தார்.

4. இலங்கையின் வர்த்தக சூழல்

இலங்கையில் வர்த்தக சூழல் பற்றி குறிப்பிடும் போது உள்நாட்டு போர் இலங்கையின் பொருளாதார வெற்றிக்கு தடையாக உள்ளது என்றார். இலங்கையில் ஓர் பொருளாதார நிதி நெருக்கடி ஏற்பட்டால் அதனை ஈடுசெய்வதற்கு இலங்கை மத்தியவங்கி வைத்திருக்கும் வெளிநாட்டு ஒதுக்கம் ஏற்றதாழ 2 பில்லியன் USA டொலர் ஆகும். கொங்கணாங்கில் ஓர் தனியார் வங்கி அந்த நாட்டின் மத்திய வங்கியில் பேணுகின்ற ஒதுக்கம் ஐம்பது (50) பில்லியன் USA டொலர் ஆகும். இது இலங்கைப் பொருளாதாரம் எவ்வளவுக்கு பலவீனமாக உள்ளது என்பதை எடுத்துக்காட்டுகிறது. இந்நிலையில் வெளிநாட்டு மதிநுட்பமான முதலீட்டாளர்கள் இங்கு முதலிட பின்வாங்குகிறார்கள் எனக் குறிப்பிட்டார்.

குறிப்பு: இக் கட்டுரையில் எதிர்வு சூறப்பட்ட விடயங்கள் 2001 அமெரிக்காவின் இரட்டைக் கோபுரங்கள் தாக்கப் பட்டதற்க்கு முன்னரும் பின்னரும் தொடர்ந்து அவதானிக்க முடிந்தது. 2005 இல் மேலும் எழுச்சியடைந்து 2009 இல் மீண்டும் ஒரு வீழ்ச்சியை அடைந்தது. இந்த நிதி நெருக் கடியில் இருந்து மீள்ச்சி பெறுவதற்க்கு சீனா அமெரிக் காவுக்கு கடன் வழங்கியிருந்தது.

04

இலங்கையில் உள்நாட்டுப் போரும் பொருளாதாரப் பின்னடவும்

தினக்குரல் 31 மார்ச் 2002

அறிமுகம்

பொது ஜக்கிய முன்னணி அரசாங்கம் ஆட்சிக்கு வந்த பின்னர் விடுதலைப்புலிகளுடன் இலங்கையில் நடை பெற்றுக்கொண்டிருக்கின்ற கொடிய யுத்தத்திற்கு தீர்வு காணும் நோக்கத்துடன் புரிந்துணர்வு ஒப்பந்தத்தைச் செய்து பேச்சு வார்த்தைக்கான தளத்தை இட்டுள்ளது.

கடந்த காலங்களில் யுத்தநிறுத்தங்கள் பேச்சுவார்த்தைளின் காரணமாக இடம் பெற்றன. இவை தோல்வியைத் தழுவின. 2002-2005 காலத்தில் நடைபெறுகின்ற பேச்சு வார்த்தைகள் எவ்வளவுக்கு தொடர்ந்து நடைபெறும் வெற்றி பெறும் என்பது தொடர்பாக மக்கள் சந்தேகம் கொண்டிருந்தனர். இறுதியில் பேச்சுவார்த்தை தோல்வியில் முடிந்தது.

இலங்கை அரசாங்கத்தை பேச்சுவார்த்தைக்கு அழைத்த பிரதான காரணம் யுத்தத்தால் சீரழிந்து செல்லும் பொருளாதாரம் ஆகும். யுத்தத்தை முடிவுக்கு கொண்டு வந்து ஓர் அமைதியான இலங்கையை உருவாக்குவதன் மூலம் இலங்கை திறந்த பொருளாதாரத்தின் மூலமான சுபீட்சத்தை அடைய முடியும் என்பதை அன்று பலர் உணர்ந்து இருந்தனர்.

புலிகளை 2002 இல் பேச்சுவார்த்தைக்கு தூண்டிய காரணியாக 2001 செப்ரேம்பர் 11 இல் அமெரிக்காவில் இடம் பெற்ற பயங்கரவாதத்திற்கு எதிராக மேற்கொண்டு வரும் போர் பிரசாரங்களாக இருந்த போதும், இராணுவ ரீதியில் பலவீனமாகவே இருந்தனர். சர்வதேச அரசியல் சூழலில் ஏற்பட்ட மாற்றங்களினால் இன்று தனித்து இராணுவ ரீதியில் புலிகள் வெற்றிபெற முடியாது. அரசியல் தந்திரோ பாயங்களும் தேவைப்பட்டன. புலி புலியாகவே இருந்தது. ஆனால் ஆட்சியாளன் நரியாகவும் இருக்க வேண்டும் என்ற மாங்கியா வல்லியின் மந்திரத்தை மறந்து வாழ்ந்தனர். இவ்வாறு புலிகளின் மறுபக்கத்தில் காரணம் கூறப்பட்டாலும் அரசாங்கத்தின் பக்கத்தில் அரசாங்கம் எதிர்நோக்கிய பாரிய பொருளாதார பின்னடைவே காரணம் ஆகும்.

இலங்கை அரசாங்கத்தை 2002 இல் பேச்சுவார்த்தைக்கு தூண்டிய பொருளாதார காரணிகளை ஆராய்வதே இக்கட்டுரையின் நோக்கமாகும்.

இலங்கை 1977 இல் திறந்த பொருளாதார கொள்கையை கடைப்பிடித்து முதலாளித்துவ நாடுகளைச் சார்ந்த போது அருகில் இருந்த இந்தியாவுக்கு இக்கொள்கை கசப்பாக இருந்தது. அன்றே இந்தியாவின் உளவுப்பிரிவு, அடுத்து வரும் 10 ஆண்டுகளுக்குள் (1987 க்குள்) இந்தியாவின் இராணுவ ரீதியிலான தலையீடு இலங்கையில் உருவாக்க தேவையான திட்டங்களை தீட்டியது.

1983ல் நடைபெற்ற இனக்கலவரங்களைத் தொடர்ந்து இலங்கையில் தொழிற்பட்ட பல போராட்ட குழுமங்களுக்கு ஆயுதங்கள், நிதி உதவிகள், பயிற்சிகள், போன்றவற்றை வழங்கியது என பத்திரிகைகள் தெரிவிக்கின்றன. இந்த நடவடிக்கைகளால் இலங்கையின் தமிழர்களின் இன ஒடுக்கத்திற்கு எதிரான ஆயுதப்போராட்டம், முனைப்பு பெற்றது. இந்தியா தனது திட்டப்படி 1987 இல் இராணுவ ரீதியிலான தலையீட்டை பூர்த்தி செய்தது. 1977இல் ஜே.ஆர். ஜெயவர்த்தனா இலங்கையை NICs நாடுகள் போன்றும், குறிப்பாக குட்டி சிங்கப்பூராக மாற்றுவதாக திட்டமிட்டார். ஆனால் அவருடைய அயலவனை பகைத்துக் கொண்ட பொருளாதாரக் கொள்கையானது எதிர்பார்த்த வெற்றியை கொடுப்பதற்கு பதிலாக கோடிக் கணக்கான ரூபாக்களை இராணுவச் செலவுக்கு செலவிட வேண்டிய தேவையை ஏற்படுத்தியது.

2002 இல் இலங்கை அரசாங்கம் தன்னால் தாங்கிக் கொள்ள முடியாத இராணுவ செலவையும் பொருளாதார பிரச்சினையையும் எதிர்நோக்குகின்றது. இது இலங்கை அரசாங்கத்தை பேச்சு வார்த்தைக்கு தூண்டுகின்றது. இலங்கை அரசாங்கத்தை பேச்சுவார்த்தைக்கு அழைத்த பொருளாதார காரணிகள் வருமாறு.

1) குறைந்த பொருளாதார வளர்ச்சி

திறந்த பொருளாதார கொள்கை மூலம் NICs நாடுகள் அடைந்த 8-12 சதவீத பொருளாதார வளர்ச்சியை அடை வதற்கு இலங்கை திட்டமிட்டுள்ளது. ஆனால் இலங்கையின்

ஆண்டு சராசரி பொருளாதார வளர்ச்சி ஏறத்தாழ 5 சதவீதத்துக்கு குறைவாகவே காணப்படுகின்றது. இவ்வளர்ச்சி கூட யுத்த ஆண்டுகளில் 4 சதவீதத்தை அண்மித்ததாகவே காணப்படுகின்றது. இலங்கை திறந்த பொருளாதாரத்தை கடைப்பிடித்து 25 வருட காலத்தில் 2001ம் ஆண்டிலேயே இலங்கையின் பொருளாதார வளர்ச்சி மிக மோசமாக -1.5 வீதமாக இருந்தது. 2001க்கான பொருளாதார வளர்ச்சி எதிர்க்கணியமாக இருக்கும் என அதிகார பூர்வமற்ற அறிக்கைகள் கூறின. அவை சரியாக அமைந்தன.

பொருளாதார வளர்ச்சியில் குறிப்பிடக்கூடிய இன்னு மொரு அம்சம், மத்திய வங்கியின் அறிக்கையில் கூறப்படும் பொருளாதார வளர்ச்சியின் நம்பகத்தன்மை பற்றி சிலர் ஐயப்படுகின்றனர். உண்மையில் இவ்வளர்ச்சி வீதமானது IMF, WB போன்ற நிதிநிறுவனங்களுக்கு எடுத்துக்காட்டி நிதிபெறுவதற்காக கொடுக்கப்பட்டவை ஆகும். பொருளாதாரத்தின் புள்ளிவிபரத் தன்மை தொடர்பான பிரச்சினைகள் 2014 வரை சர்ச்சைக்குரிய விடயமாக இருந்து வருகின்றது.

உண்மையான வளர்ச்சி அறிக்கைகளை விட குறைவு எனப் பல ஆய்வாளர்கள் சுட்டிக் காட்டுகின்றனர். மேலும் குறைந்த பொருளாதார வளர்ச்சிக்கு இலக்காகி அரசாங்கம் கொடுத்த விலை மிகப் பெரியதாகும். பொருளாதார வளர்ச்சி என்ற பேரின பொருளாதார இலக்கை அடைந்தபோது பல பேரின பொருளாதார இலக்குகள் இழக்

கப்பட்டுள்ளன. குறிப்பாக குறைந்த பொருளாதார வளர்ச்சி கைத்தொழில் வர்த்தகம் போன்றவற்றில் காணப்பட்டது.

பொருளாதார வளர்ச்சியில் இன்னுமொரு அம்சம் சேவத்துறையின் வளர்ச்சி ஆகும். சேவத்துறை ஒர் உற்பத்தி திறன் அற்ற துறையாகும். பொது நிர்வாகம் பாதுகாப்பு போன்றவற்றில் அதிகசெலவு செய்வதன் மூலம் சேவத்துறைசார் பொருளாதார வளர்ச்சி ஒர் நாட்டுக்கு ஆரோக்கியமானதல்ல.

2) வீழ்ச்சியடையும் உள்நாட்டு உணவு உற்பத்தி

வெளிநாட்டு துறைசார்ந்த உற்பத்தி பொருளாதாரக் கொள்கையை கடைப்பிடித்த இலங்கை உள்நாட்டு துறையை புறக்கணித்தமையால் உள்நாட்டு உணவுப் பொருட்களின் உற்பத்தி வீழ்ச்சியடைந்துள்ளன. இலங்கையில் விவசாயத்துறை வளர்ச்சியில் சுய தேவையை பூர்த்தி செய்யக் கூடிய பெளதீக வளங்கள் இருந்தபோதிலும் திறந்த பொருளாதார கொள்கையினாலும் மற்றும் உள்நாட்டு யுத்தத்தாலும் உணவு உற்பத்திகளை வெளிநாடுகளில் இருந்து இறக்குமதி செய்ய வேண்டிய நிலை உள்ளது. இவ் இறக்குமதியானது சென்மதிநிலுவையில் பிரச்சினையை உருவாக்குகின்றது. இலங்கையில் வீழ்ச்சியடையும் உணவு உற்பத்தியை பின்வரும் அட்டவணை காட்டுகின்றது.

உற்பத்திகள்	1995 MT	2000 MT	வீழ்ச்சியின் சதவீதம்	2012 MT
உ.விழங்கு	81700	48400	-40.8	72186
செ.மிளகாய்	21300	14000	-34.3	61541
சி.வெங்காயம்	48400	42500	-12.2	73970
ப.கடலை	16000	11700	-26.9	11956
கெள்பீ	16100	12100	-24.8	14812
சோயாபீன்	2400	60	-75.0	1671

மூலம் :- இலங்கை மத்திய வங்கி அறிக்கைகள்.

அட்டவணையின்படி உள்நாட்டு உற்பத்திகள் வீழ்ச்சியடைந்துள்ளன. பிரதான நெல் உற்பத்தியில் 1.7 சதவீத அதிகரிப்பே காணப்பட்டது. இந்த உள்நாட்டு உற்பத்தி உள்நாட்டு தேவைக்கு போதுமானதாக இல்லை. இலங்கை சில ஆண்டுகளில் உணவு உற்பத்தியில் தன்னிறைவை அடைந்த போதும், இன்று வரை பூரணமான தன்னிறைவை அடையவில்லை. இலங்கை 1977க்கு முன்னர் உள்நாட்டு தேவையை ஓரளவு பூர்த்தி செய்தது. ஆனால் திறந்த பொருளாதார கொள்கையினால் இவ் உற்பத்தி வீழ்ச்சியடைந்து இறக்குமதியில் தங்கியிருக்க வேண்டி உள்ளது. தமிழ்லே ஓர் பழமொழி உண்டு. காகம் தன் நடை விட்டு அன்ன நடை நடக்கப்போய் தன்னடையும் கெட்டுதாம். அதேபோல இலங்கைக்கும் இந்நிலை ஏற்பட்டுள்ளது.

3) வீழ்ச்சியடையும் வெளிநாட்டுச் சொத்துக்கள்

ஒரு நாட்டின் நிதி நிலைமைகளை பிரதிபலிக்கும் ஓர்குறிகாட்டியாக வெளிநாட்டு சொத்துக்கள் காணப்படுகின்றன. இலங்கையின் சென்மதி நிலுவையில் ஒதுக்கம் தொடர்ச்சியாக வீழ்ச்சியடைந்து செல்கின்றது. இலங்கையின் வெளிநாட்டு ஒதுக்கம் 2002 இல் ஏறத்தாழ 2 பில்லியன் அமெரிக்க டொலராக காணப்படுகின்றது. ஆனால் ஹோங் ஹோங்கில் உள்ள ஓர் தனியார் வர்த்தக வங்கி அந்நாட்டின் மத்திய வங்கியில் பேணுகின்ற ஒதுக்கம் 50 பில்லியன் அமெரிக்க டொலராக காணப்படுகின்றது. ஓர் தனியார் வங்கி ஓர் நாடாகிய இலங்கையை விட 25 மடங்கு அதிகமான ஒதுக்கத்தை கொண்டிருக்கும் போது ஓர் நாடு மிகக்குறைந்த ஒதுக்கத்தை கொண்டிருப்பது இலங்கை எந்த நேரத்திலும் பாரியந்தி நெருக்கடியை எதிர்கொள்ளலாம் என்பதனை எடுத்துக்காட்டுகின்றது.

இருப்பினும் 2009 யுத்தத்துக்கு பின்னர் ஒதுக்கம் ஏறத்தாழ 7 பில்லியன் டொலருக்கு அதிகரித்தது. இது முன்னையதை விட ஏறத்தாழ மூன்று மடங்கு என சிலர் பறையடிக்கின்றனர். ஒதுக்கம் பொதுவாக தங்கத்திலும் வெளிநாட்டு நாணயத்திலும் பேணப்படுகின்றது. ஒதுக்கம் 2-3 பில்லியனாக இருந்த காலத்தில் ஒரு பவுன் (எட்டுக் கிராம்) தங்கத்தின் விலை ரூபா 5000-6000 இடையில் இருந்தது. இது ஒதுக்கம் 7 பில்லியனாக இருந்த காலத்தில் ரூபா 60,000 வரை அதிகரித்துள்ளது. தங்கத்தின் விலை 10 மடங்கால் அதிகரிக்க, ஒதுக்கத்தின் அளவு ஆக 3

மடங்கால் மட்டுமே அதிகரித்தது. 2004 இல் ஒரு அமெரிக்க டொலர் ரூபா 101.19 ஆகும். இது 2012 இல் ரூபா 127.6 ஆகும். ஆழமாக நோக்கினால் உலகத்தில் தங்கத்தின் விலை அதிகரிப்பே ஒதுக்கத்தின் விலை அதிகரிப்புக்கு காரணமாக இருந்தது. மாறாக இலங்கையின் வெளிநாட்டு வருவாய்களின் அதிகரிப்பு அல்ல. ஆனால் அறிக்கைகள் இந்த மாற்றத்தை சிறந்த பொருளாதார முகாமைத்துவம் எனக் குறிப்பிடுகின்றன. இருந்த ஒதுக்கத்தை தங்கத்தில் அப்படியே பேணிப் பாதுகாத்தாலே, நாட்டின் ஒதுக்கம் 10 மடங்கால் அதிகரித்து இருக்க வேண்டும். ஆனால் அதிகரித்தது ஆக 3 மடங்கால் மட்டுமே ஆகும்.

இலங்கையின் வெளிநாட்டுச் சொத்துக்கள் மில்லியன் டொலரில்.

காலம்	வெளிநாட்டு ஒதுக்கம் US\$ M	வெளிநாட்டு ஒதுக்கத்தை இறக்குமதி சமப்படுத்தல் (மாதம்)
1997	3139	6.4
1998	2908	5.9
1999	2582	5.2
2000	2126	3.5
2001	2040	3.5
2004	3438	5.2
2005	4201	5.7
2006	4005	4.7
2007	4956	5.3
2008	3640	3.1
2009	7030	8.3
2010	8621	7.7
2011	7989	4.7
2013	8585	5.4

மூலம் :- இலங்கை மத்திய வங்கி அறிக்கைகள்.

இலங்கையின் வெளிநாட்டு சொத்து தொடர்ச்சியாக வீழ்ச்சியடைந்து வருகின்றது. வெளிநாட்டுச் சொத்து 2001 மார்ச்சில் 3.5 மாத இநக்குமதிக்கே போதுமானதாக காணப்பட்டது. இது யுத்தம் முடிவடைந்த பின்னர் அதிகரித்து பின்னர் ஏற்ற இநக்கங்களுடன் செல்கின்றது.

வெளிநாட்டுச் சொத்துக்களை அதிகரிப்பதற்கான நடவடிக்கை எடுத்தும், நாணயத்தை மிதக்க விட்டும், பல பொதுத்துறை சொத்துக்களை தனியார் மயப்படுத்தியும், தேறிய சொத்துக்கள் அதிகரிக்கப்படவில்லை. எனவே இலங்கை ஓர் பொருளாதார நிதிநெருக்கடிக்குள் சிக்கிக் கொள்வதற்கான அறிகுறியாக இச்சொத்துக்களின் வீழ்ச்சி காணப்பட்டது.

பெரியளவிலான வெளிநாட்டு சொத்துக்களின் வீழ்ச்சிக்கு பங்களிப்புச் செய்த காரணியாக அதிகரித்து வரும் வர்த்தகப் பற்றாக் குறையைக் குறிப்பிடலாம். இலங்கையின் ஏற்றுமதியை விட இநக்குமதி செலவு அதிகமாக இருந்து வர்த்தக நிலுவை எதிர்க்கணியமாக இருப்பது மட்டுமல்ல இந்த நிலுவை (பற்றாக்குறை) அண்மைக் காலங்களில் அதிகமாக காணப்படுகின்றது.

1999 இல் நடைமுறைக்கணக்கு பற்றாக்குறை 226 மில்லியன் டொலராக காணப்பட்டது. இது 2000 ஆண்டில் 1065 மில்லியன் டொலராக அதிகரித்துள்ளது. இது

சொத்துக்களின் வீழ்ச்சிக்கு காரணமாகின்றது. 2012 இல் இது 3915 மில்லியன் டொலராக அதிகரித்துள்ளது.

வீழ்ச்சியடையும் ஏற்றுமதி விலை இலங்கையின் ஏற்றுமதி விலைச் சுட்டெண் வீழ்ச்சியடைந்து செல்லுகின்ற அதே நேரம் இறக்குமதி விலைச் சுட்டெண் அதிகரித்தும் செல்கின்றது. வர்த்தக மாற்று வீதம் 1999க்கும் 2000 ஆண்டுக்கும் இடையே 6.2 சதவீதத்தால் வீழ்ச்சியடைந்துள்ளது. ஒர் அலகு ஏற்றுமதியின் பெறுமானம் 1999க்கும் 2000 க்கும் இடையில் 2.5 சதவீதத்தால் வீழ்ச்சியடைந்துள்ளது.

4) விரிவடையும் வரவு செலவுத்திட்ட பற்றாக்குறை

இலங்கையின் பொது படுகடன் அதிகரிப்புக்கான பிரதான காரணம் அரசாங்கத்தின் வரவு-செலவுத்திட்ட பற்றாக்குறைக்கு நிதியீட்டம் ஆகும். 1993 இல் முழுமையான வரவு செலவுத்திட்டப் பற்றாக்குறை மொத்த உள்ளாட்டு உற்பத்தியில் 8.7 சதவீதமாக காணப்பட்டது. 1994 இல் 10 சதவீதமாக அதிகரித்து 1995 க்கும் 2000க்கும் இடையில் இலங்கையின் வரவு செலவுத்திட்ட பற்றாக்குறை GDP யில் சராசரி 9 சதவீதமாகக் காணப்பட்டது. 2002 க்கான வரவு செலவுத்திட்ட பற்றாக்குறை 32,871 கோடி ரூபா ஆகும். இது மொத்த அரசிறையை விட 754 கோடி ரூபாவால் அதிகமான தாகும்.

அரசாங்கம் வங்கித்துறையில் இருந்து நிதியீட்டம் செய்வதால் அவற்றின் பொருளாதார விளைவுகள் மோசமான தாக காணப்படுகின்றது.

பாதுகாப்புச் செலவீனம் தொடர்ச்சியாக அதிகரித்துச் செல்லல், வரவு - செலவுத்திட்டப் பற்றாக்குறைக்கு ஒரு காரணமாக அமைகின்றது. எனவே யுத்தம் நிறுத்தப்படின் வரவு - செலவுத் திட்டப்பற்றாக்குறை குறைவடைய வாய்ப்பு உண்டு. உயர்ந்த வரவு - செலவுத் திட்டப் பற்றாக்குறை பணவீக்கத்தை ஏற்படுத்தி வாழ்க்கை தரத்தை குறைக்கின்றது. அரசாங்கத்தின் வரவு செலவுத்திட்டப் பற்றாக்குறைக்கு அதிகரிக்கின்ற பாதுகாப்பு செலவுடன் சில அரசுகூட்டுத்தாபனங்கள் மற்றும் சபைகளின் வினைத்திறமையற்ற செயலாற்றமும் காரணமாக அமைகின்றது.

இலங்கை மின்சாரசபை, இலங்கை புகையிரததி னைக்களம், இலங்கை அஞ்சல் தினைக்களம் போன்றன நட்டத்தில் இயங்குகின்றன. உயர்கல்வி கூட தனியார் துறைக்கு தேவையான தொழில்சார் பட்டதாரிகளையும் தொழிலாளர்களையும் உருவாக்கத் தவறுகின்றது. இதனால் இலவசக்கல்விக்குச் செலவு செய்கின்ற பணத்தை பொருளாதார நடவடிக்கைகளுக்குப் பயன்படுத்தி உற்பத்தியை அதிகரிக்க முடியாமல் உள்ளது.

5) விலை அதிகரிப்பு (பணவீக்கம்)

இலங்கையில் பொருட்கள் சேவைகளின் சராசரி விலையானது தொடர்சியாக அதிகரித்து வருகிறது. 1995 - 2000 இடையில் கொழும்பு நுகர்வோர் விலைச்சுட்ட டெண்ணானது சராசரியாக 9 சதவீதத்தால் அதிகரித்துள்ளது. குறிப்பாக எரிபொருட்கள், மின்சாரம், எரிவாயு, நீர், தொலைத்தொடர்பு, பால் உணவுகள் போன்றவற்றின் விலைகள் அதிகரித்துள்ளன. இலங்கை, ரூபாவை மிதக்க விட்டமை. வரவு செலவு திட்டப்பற்றாக்குறை, நிதியீட்டம், உயர்ந்த வட்டிவீதம் போன்ற காரணிகள் அண்மைக் காலத்தில் இலங்கையின் பணவீக்கத்திற்கு காரணமாக உள்ளது. கோதுமை, சீனி போன்றவற்றின் உலக விலை அதிகரிப்பும் இவ்விலை அதிகரிப்புக்கு காரணமாக அமைந்தது.

இருப்பினும் 2005 இல் 11 வீதமாக இருந்த பணவீக்கம் 2008 இல் 22.6 வீதத்துக்கு சென்றது. 2013 இல் 6.9 வீதத்துக்கு குறைக்கப்பட்டுள்ளது. 2005–2013க்கும் இடையில் ஏறத்தாழ இரண்டு மடங்கு குறைந்துள்ளது. 2005 ரூபா 1000 வாங்கிய பொருட்கள் சேவைகளின் அளவை விட 2013 இல் ரூபா 1000 க்கு இரண்டு மடங்கு அதிகமான அளவை வாங்கலாம் என்பது இதன் அர்த்தமாகும். ஆனால் யதார்த்தம் இதற்க்கு முரணாக அமைகின்றது. 2005 இல் வாங்கியதில் அரைப் பங்கை கூட வாங்க முடியாது. 2005 இல் ஒரு லீற்றர் பெற்றோலின் விலை ரூபா 72 ஆகும். 2013 இல் இது ரூபா 165ஆகும். இலங்கை போன்ற பொற்றேலியத்தை உறுப்பத்தி செய்யாத நாடுகளில் எரிபொருட்களின்

விலை ஏற்றம் பணவீக்கத்துக்கு பிரதானகாரணமாக இருக்க, இலங்கையில் அனுபவர்தியாக எரிபொருட்களின் விலை அதிகரித்தபோதும், புள்ளி விபர ரீதியாக பணவீக்கம் குறைந்துள்ளமையையும் ஆசியாவின் ஒரு அதிசயமாக நோக்கப்படுகின்றது.

6) பொது முதலீட்டின் குறைப்பு

அரசாங்கம் பாதுகாப்புச் செலவுக்கு அதிகம் செலவீடு செய்வதால் பொது முதலீடுகளைக் குறைத்துள்ளது. மேலும் IMF, IBRD போன்றன வரவு லெவுத்திட்டப் பற்றாக்குறையை குறைப்பதற்கு அரசாங்க செலவை குறைக்கும்படி நிபந்த ணகளை விதிக்கும் போது பாதுகாப்புச் செலவு குறைக்க முடியாமல் இருப்பதால் ஏனைய பொது முதலீட்டு செலவுகளை குறிப்பாக கல்விக்கான அரசு செலவினத்தை குறைக்கிறது. இக்குறைப்பானது அரசின் அபிவிருத்தி என்ற இலக்கை வீழ்ச்சியடையச் செய்கின்றது.

அரசாங்கத்தின் மொத்தச் செலவில் சமூக செலவானது 1996க்கும் 2000க்கும் இடையில் மொத்த உள்ளாட்டு செலவில் 9 சதவீதத்தில் இருந்து 7.1 சதவீதமாகக் குறைக்கப்பட்டுள்ளது. பொது முதலீடானது 1995ல் GDP இல் 7.9 சதவீதத்தில் இருந்தது 2013 இல் 6.4 சம வீதமாக வீழ்ச்சியடைந்துள்ளது. இவ்வாறு அரசாங்க செலவீடு குறைப்பு என்பது பொருளாதார உட்கட்டுமாண வசதிகளையும் வீழ்ச்சியடையச் செய்துள்ளது.

பொலிஸ் சேவை கூட ஓர் சமூக உட்கட்டுமானமாக காணப்படுகின்றது. ஆனால், இச்சேவையில் காணப்படும் இலஞ்சம், ஊழல், அதிகார துஸ்பிரயோகம் போன்றன பொதுத்துறையின் வினைத்திறமையற்ற செயற்பாட்டுக்கு இட்டுச் செல்கின்றது.

7) ரூபாவின் பெறுமானத்தேய்வு

இலங்கை ரூபாவின் பெறுமானம் வெளிநாட்டு நாணயங்கள் சார்பாக தொடர்ச்சியாக தேய்வடைகின்றது. ஆரம்பத்தில் மத்திய வங்கியானது நாணய மாற்றுவீத முகாமை மூலம் ரூபாவின் பெறுமானத்தை பாதுகாத்த போதும் ஒதுக்கத்தின் தொடர்ச்சியான வீழ்ச்சியினால் நாணய முகாமை செயவதை தவிர்த்து சந்தை அடிப்படையில் ரூபாவின் பெறுமானம் தீர்மானிக்கப்படுகின்றது. இப்போக்கானது இலங்கையின் நிதிநிலைமை ஒதுக்கத்தை கொண்டு சீராக்குவதை தவிர்த்து ரூபாவின் பெறுமான வீழ்ச்சியினால் சீராக்கப்படுகின்றது.

1995இல் இலங்கையில் ரூபாவின் பெறுமானம் ஒரு அமெரிக்க டொலர் 54.047 இல் இருந்து 74.32 ஆக 27.3 சதவீதத்தினால் பெறுமான இறக்கம் செய்யப்பட்டது.

டொலர் - 1 = ரூ 74.43 (யூன் 19,2000)

டொலர் - 1 = ரூ 79.10 (யூலை 4,2000)

டொலர் - 1 = ரூ 82.68 (ஷிசம்பர் 20,2000)

டொலர் - 1 = ரூ 85.55 (ஜூன் 23,2001)

டொலர் - 1 = ரூ 92.00 (ஷிசம்பர் 24,2001)

ரூபாவானது டொலருக்கு எதிராக 1999ல் 6.0 வீதத்தினாலும், 2000ல் 12.8 சதவீதத்தினாலும் தேய்வடைந் துள்ளது. ரூபாவின் பெறுமானத் தேய்வானது இலங்கை பாரிய நிதி நெருக்கடியை முகங்கொண்டது என்பதை சுட்டிக்காட்டு கின்றது.

8) வெளிநாட்டு முதலீட்டின் வீழ்ச்சி

இலங்கை வெளிநாட்டு நேரடி முதலீட்டினை கவர்வதில் தோல்வியையே தழுவுகின்றது. இலங்கைக்கு பெரியளவில் முதலீட்டு உட்பாய்ச்சல் இடம் பெறவில்லை. போர் மற்றும் அரசியல் உறுதிப்பாடற்ற நிலைமைகள் வெளிநாட்டு முதலீட்டு வீழ்ச்சிக்கு காரணமாக அமைகின்றது. மேலும் இந்தியா, சீனா போன்ற பாரிய சனத்தொகை கொண்ட நாடுகள் பொருளாதாரத்தை பகுதியாகவோ அல்லது முழுமையாகவோ திறந்து விட்டமையால் இலங்கை போன்ற சிறிய நாடுகள் மூலதன உட்பாய்ச்சலை தேடி வெளிநாட்டு முதலீட்டினைப் பெற முடியாமல் உள்ளது.

ஆண்டு	வெளிநாட்டு நேரடி முதலீடு US\$.M	GDP இன் வீதமாக
1993	187	1.8
1999	177	1.1
2000	173	1.0
2004	217	1.0
2007	548	1.6
2009	384	0.9
2011	896	1.5
2012	813	1.3

சுதந்திர வர்த்தக வலயத்தில் உள்ள வெளிநாட்டு முதலீடுகள் 199ல் ரூபா 28.8 பில்லியனாக இருந்து 2000ல் ரூபா 18.7 பில்லியனாக வீழ்ச்சியடைந்தது. இலங்கையில் இருந்து பிரிட்டன், அமெரிக்கா, நோர்வே, சவீடன், பிரான்ஸ், போன்ற நாடுகளுக்கு பல முதலீட்டு ஊக்குவிப்பு குழுக்களை அனுப்பி பல முயற்சிகளின் மத்தியிலும் இவ்வீழ்ச்சி இடம் பெற்றுள்ளமை குறிப்பிட வேண்டிய ஓர் அம்சமாகும்.

2000ம் ஆண்டுக்கான இலங்கை மத்திய வங்கியின் ஆண்டறிக்கை பின்வருமாறு குறிப்பிடுகின்றது.


“Foreign investment inflow to Sri Lanka declined in 2000 despite incentive Promotional campaigns undertaken by BOI. The main reason for the decline in investment may be deteriorate investor's confidence owing to several war-related incidents in 2000. The uncertainty created by the general election (2000) also contributed to the lower investment flow in 2000).

9) பட்டியலிடப்பட்ட முதலீடுகளின் வெளியேற்றமும் பங்குச் சந்தையின் முறிவும்.

இலங்கை ஒரு பொருளாதார நெருக்கடியை எதிர்நோக்குகின்றது என்பதற்கான ஓர் அறிகுறியாக பட்டியலிடப்பட்ட முதலீடுகளின் வெளியேற்றத்தை குறிப்பிடலாம். கடந்த ஆறு வருடங்களாக அனைத்துப் பங்குகளின் விலைச் சுட்டெண் ணானது தொடர்ச்சியாக வீழ்ச்சியடைந்து செல்வதை காணலாம். இச்சுட்டெண்ணானது 1994 இல் இருந்ததை விட 31 மே 2001 இல் 57 சதவீதத்தால் குறைவாக உள்ளது.

ஆண்டு	அனைத்து பங்குகளின் விலைச்சுட்டெண்
1994 முடிவில்	987
1995 முடிவில்	664
1996 முடிவில்	603
1997 முடிவில்	702
1998 முடிவில்	597
1999 முடிவில்	572
2000 முடிவில்	448
2001 மே	421
2014 டிசெம்பர்	7238

(மூலம் : மத்தியவங்கி அறிக்கைகள்)



மேற்குறிப்பிட்டவாறு பங்குகளின் விலைகள் வீழ்ச்சிய டெந்து செல்வதனால் பட்டியலிடப்பட்ட முதலீடுகள் இலாபம் நோக்கி வெளியேறி வேறு நாடுகளுக்கு மாற்றப்படுகின்றன. இது இலங்கையின் சென்மதி நிலுவையை பாதிக்கின்றது. 2009 பின்னர் அதிகரித்து தளம்பல் உடையதாக காணப்படுகின்றது.

தொகுப்புரை

இலங்கையின் பல்வேறு பொருளாதார குறிகாட்டி களான குறைந்த பொருளாதார வளர்ச்சி வீதம், வீழ்ச்சியடையும் உள்ளாட்டு உணவு உற்பத்தி, வீழ்ச்சியடைந்து செல்லும் வெளிநாட்டு சொத்துக்கள், வீழ்ச்சியடையும் ஏற்று மதி விலைகள், வீழ்ச்சியடையும் சிறு விவசாய ஏற்றுமதிகள், அதிகரிக்கும் பொதுப்படுகெடன், விரிவடைந்து செல்லும் அரசாங்க வரவு செலவு திட்டப் பற்றாக்குறை நிலை, அதிகரித்து செல்லும் விலைகள், குறைக்கப்படும் பொது முதலீடுகள், ரூபாவின் பெறுமானதேயெல்லை, குறைந்து செல்லும் வெளிநாட்டு நேரடி முதலீடுகள், வெளியேறுகின்ற பட்டியலிடப்பட்ட முதலீடுகள், பங்குச் சந்தையின் முறிவு போன்ற பல காரணிகளின் அடிப்படையில் நோக்குமிடத்து இலங்கை பொருளாதாரம் ஓர் பொருளாதார நெருக்கடியை 2001 இல் எதிர்கொண்டிருந்தது.

இந்த நெருக்கடியில் இருந்து மீட்சிபெறுவதற்கு இலங்கையில் தொடருகின்ற உள்ளாட்டு யுத்தம் நிறுத்தப்பட்டு அமைதி அவசியமாகின்றது. இலங்கை அரசாங்கம் இந்த பொருளாதார நெருக்கடியில் இருந்து மீள்வதற்கு பேச்சு வார்த்தை மூலம் பிரச்சி ணைக்கு தீர்வு காண்பதை தவிர வேறு மார்க்கம் ஒன்றும் காணப்படவில்லை. இலங்கையின் இன்றைய பொருளாதார மீட்சிக்கும் அபிவிருத்திக்கும் உள்ளாட்டின் அமைதி இன்றிய மையாததாக காணப்படுகின்றது. 2009 இல் யுத்தம் முடிவடைந்ததே ஒழிய முரண்பாடுகள் முடியவில்லை. முரண்பாட்டுக்கான காரணிகள் முழுமூச்சில் அதிகரித்து செல்கின்றது. அனுத்தகமவில் 2014 இல் இடம் பெற்ற சம்பவங்களும் இன முரண்பாட்டுக்குரியவையாகும்

05

பொருளாதாரம் வணிக விடயங்களும்

வீரகேசரி 21 வைகாசி 2000

1. ஊழியர் சேமலாபநிதி (EPF) முதலீடுகள்

ஊழியர் சேமலாப நிதியம் (EPF) இலங்கையில் காணப்படும் வங்கி அல்லாத நிதி அமைப்புக்களில் ஒன்றாகும்.

ஊழியர்களிடம் இருந்து பெரும் நிதியினை பல்வேறு துறைகளுக்கு கடனாகக் கொடுத்து வருமானத்தை உழைக்கின்றது. இவ்வமைப்பை மத்திய வங்கியின் நாணய சபை முகாமை செய்கின்றது. இதன் நிதியில் 99 வீதமான நிதியினை அரசுதுறை பெற்றுக்கொள்கின்றது ஆக ஒரு இந் நிதியத்தில் குறைக்கப்படவுள்ளது. எதிர்வரும் காலங்களில் அரசுதுறைக்கான நிதி வீதத்திற்கும் தனியார் துறையில் கூட்டுறவு முதலீடுகளில் 10 வீத நிதியம் முதலீடு உள்ளது.

1998 இல் வருடாந்த கோட்டுருப்பு ரூபா 14Bn ஆகும். வருடாந்த கோட்டுருப்பனவு 8Bn ஆகும். தேறிய ரூபா 6Bn நிதியானது பல்வேறு நிதிச் சொத்துக்களில் முதலீடு செய்யப்படுகின்றது. இதில் அரசாங்கதுறையின் நிதிச் சொத்துக்கள் மீதான முதலீடுகள் அதிகமாகும். EPF இன் வருடாந்த வட்டி வருமானம் ரூபா 22Bn ஆகும். இதில் 13 சதவீதமானது வருமானங்கள் அரசாங்க முதலீடுகளில் இருந்து கிடைக்கின்றன.

இலங்கையில் அதிகளவில் வருமான வரி செலுத்தும் நிதி நிறுவனங்களில் இதுவும் ஒன்று. 1998 இல் ரூபா 22Bnஐ வருமான வரியாக செலுத்தியுள்ளது. EPF மூன்று மில்லியன் ஊழியர்களை அங்கத்தவர்களாக கொண்டுள்ளது.

2. கிரட்டிப்பாகும் வலுத்தேவை

நாட்டின் வலுவளவுக்கான கேள்வி அடுத்த ஆறு வருடங்களில் (2006) இரண்டு மடங்காக இருக்கும் என ஓர் அறிக்கை குறிப்பிடுகின்றது. இத் தேவையை நிறைவு செய்வதற்கு 2.5Bn U.Sடோலர் முதலீடு தேவைப்படுகின்றது. வருடாந்தம் 8 வீதத்தால் வலுத்தேவை அதிகரிக்கின்றது. இலங்கையில் 1999இல் 53 வீதமான மக்கள் மின்சாரத்தைப் பெறுகின்றனர். அதிகரிக்கின்ற வலுத்தேவையை நிறைவு செய்வதற்காக பல அனல்மின் நிலையங்களை அமைப்பதற்கு அரசாங்கம் திட்டமிட்டு வருகின்றது. இதன் மூலம் மின்சாரத்தின் விலையை உறுதிப்படுத்தி உறுதியான விலையில் மின்சாரத்தை வழங்க முடியும் என எதிர்பார்க்கப்படுகின்றது. ஏரிபொருளின் விலையேற்றம் மின்சாரத்திற்கான கேள்வியில் தாக்கத்தை ஏற்படுத்தி உள்ளது. அதிகரிக்கின்ற வலுத்தேவையை நிறைவு செய்வதற்கு தனியார்துறை வலுகம்பனிகள் பலவற்றை இதில் முதலிட திட்டமிடப்பட்டுள்ளது. ஏரிபொருள் விலையேற்றத்தாலும், வலு உற்பத்தி திட்டங்களில் அதிக முதலீடு செலவினாலும் மின்சாரத்திற்கான விலை 10 சதவீதத்தாலும் அதிகரிக்கப்படவுள்ளது.

3. வெள்ளவத்தையில் அரசு தொடர்மாடு குடியிருப்பு

கொழும்பு நகரசபை ரூபா 800Mn செலவில் சந்தை (Shopping) வசதியுடன் கூடிய புதிய குடியிருப்பு மனைகளை வெள்ளவத்தையில் நிர்மாணிக்கத் திட்டமிடப்பட்டுள்ளது. இது இவ்வருடம் ஆரம்பமாகலாம் என எதிர்பார்க்கப்படுகின்றது.

கொழும்பு மேயர் “ஓமர் காமில்” இது பற்றிய கருத்து தெரிவிக்கும் போது “இதை அமைப்பதற்கு தேவையான நிதியினை நகரசபையின் முறிகளை (Municipal Bonds) வழங்குவதன் மூலமும், கடைகள் மற்றும் குடியிருப்பாளர்களின் வாடகை மூலமும் பெறலாம்” என்று கூறினார்.

மேலும் கருத்துக் கூறுகையில், “வெள்ளவத்தை சந்தை 100 ஆண்டுகள் பழைய வாய்ந்தது. தற்போது இது மிக மோசமான நிலையில் உள்ளது. எனவே கொழும்பு மாநகரசபை சபை இந்த புதிய திட்டத்தை அமைக்க திட்டமிட்டுள்ளது.

இது ஓர் பெரிய திட்டமாக இருப்பதால் தனிப்பான குழு ஒன்று இதற்கென அமைக்கப்படும். இக் குழுவே திட்டத்திற்கு இணைப்பாகத் தொழிற்படும். இத்திட்டத்தில் 13 மாடிகள் நிர்மாணிக்கப்படும். இந்த குடியிருப்பு தொகுதி வெள்ளவத்தை சந்தையினுடைய கட்டிடத் தொகுதி உள்ள இடத்தில் அமைக்கப்படவுள்ளது.

முன்று மாடிகள் கடைத்தொகுதியையும், 10 மாடிகள் குடியிருப்பு மனைகளையும் கொண்டிருக்கும். 170 மனைகள் அமைக்கப்படும் கடைத்தொகுதியானது நவீன சந்தை, தபால் நிலையம், வங்கிகள், கடைகள், பலசரக்கு கடைகள் போன் வற்றைக் கொண்டிருக்கும். கட்டிட வேலைகள் ஆரம்பமா வதற்கு முன்னர் சந்தையில் தற்போது தொழிலில் ஈடுபட்டிருப்போரும் சந்தைக்கு பின்புறமாக உள்ள கட்டிடங்களும் வேறு இடத்திற்கு மாற்றப்படும். இதற்காக நோக்ஸி தோட்டத்தில் நிலம் ஒதுக்கப்பட்டுள்ளது.

சந்தைக்குப் பின்புறமாக உள்ள கட்டிடத்தில் தொழிற்பட்டுக் கொண்டிருக்கும் பொதுச்சாதாரத் திணைக்களம், மாவட்ட அலுவலகம், பிரசவ நிலையம் என்பவற்றுக்கு கட்டிடம் அமைப்பதற்காக நோக்ஸி தோட்ட நிலம் பயன்படுத்தப்படும். சிறிய கடைகள் உள்ள இடத்தின் உரிமையாளர்களும் இத்தோட்டத்தில் மேற்படி திட்டம் பூர்த்தியாகும் வரை இடம் (நிலம்) வழங்கப்படும். இத்திட்டத்தை துரிதப்படுத்துவதற்காக நான்கு தட்டுக்களைக் கொண்ட மாடி ஒன்று யூன் மாதத்தில் இத்தோட்டத்தில் அமைக்கப்பட்டு மேற்குறிப்பிட்ட கடைகள், அலுவலகங்கள் அங்கு மாற்றப்படும்.

தற்போதுள்ள சந்தை இந்த குடியிருப்பு மனைத்திட்டத்தில் ஒரு புதிய வேறான கட்டிடத்தில் மீண்டும் அமைக்கப்படும். இது கடைத்தொகுதிகளுக்கு பின்புறமாக அமையும்.

இத்திட்டம் பூர்த்தியாக்கப்படும் போது கட்டிடத்தின் அடிப்பகுதியில் 210 வாகனத் தரிப்பிடங்கள் நுகர்வோருக்கும், குடியிருப்பாளர்களுக்கும் கிடைக்கக் கூடியதாக இருக்கும்.

நான்கு வகையான குடியிருப்பு மனைகள் அமைக்கப்படவுள்ளன. குடியிருப்பாளர் தத்தமது வசதிக்கு ஏற்ப இதனை தெரிவு செய்யலாம்.

- ❖ ஒவ்வொன்றும் 732சதுர அடியைக் கொண்ட 60 தொடர் மாடி வீடுகள்.
- ❖ ஒவ்வொன்றும் 1238 சதுர அடியைக் கொண்ட 60 தொடர்மாடி வீடுகள்.
- ❖ ஒவ்வொன்றும் 1367 சதுர அடியைக் கொண்ட 40 தொடர்மாடி வீடுகள்.
- ❖ ஒவ்வொன்றும் 1475 சதுர அடியைக் கொண்ட 10 தொடர்மாடி வீடுகள்.

முதல் மூன்று வகை மனைகளிலும் இரண்டு படுக்கையறைகள் இருக்கும். நான்காவது வகையில் ஒரு மனையில் மூன்று படுக்கையறைகள் இருக்கும். ஒவ்வொரு மனையும் சாப்பாட்டு அறை, சமையலறை, களஞ்சிய அறை, குளியல் அறைகளைக் கொண்டிருக்கும். சுகாதாரநிலையம் ஒரு வைத் தியருடன் அமைக்கப்படும். குடியிருப்புக்கான நுழைவாயில் (Entrance) வேறாக இருக்கும். மக்கள் வாடகை குத்தகைக்கே இதைப் பெற முடியும். இத் திட்டம் வெற்றிகரமாக நிறைவடைந்துள்ளது.

4. 2000 மூண்டுக்கான வரவு செலவுத்திட்டமும் ரயர் உற்பத்தியாளர்களின் கலக்கமும்

(வீரகேசரி 02.சித்திரை 2000)

இலங்கையின் 2001 க்கான வரவு செலவுத்திட்டமானது குறைந்த வருமானம் பெறும் மக்களின் முன்னேற்றத்திற்கு குறிப்பிடக் கூடியளவில் நன்மைகளைக் கொண்டிருக்க வில்லை என்றும், வர்த்தக பிரிவினருக்கும், உயர் வருமான பிரிவினருக்கும் பல வாய்ப்புக்களை அளித்துள்ளது என்றும் கூறப்படுகின்றது.

தாராள வர்த்தகத்தை மென்மேலும் முன்னெடுத்துச் செல்வதற்காக பல இறக்குமதி வரிகள் குறைக்கப்பட்டது. சீனாவின் ரயர், ரியூப் இறக்குமதி மீதானவரி 5%ஆல் குறைக்கப்பட்டது. இது உள்நாட்டில் ரயர், உற்பத்தியாளர் களின் மாதாந்த வருமானத்தை ரூபா 5Mn வரையில் இழக்கச் செய்யும் என முன்னணி ரயர் ரியூப் உற்பத்தி யாளர் ஒருவர் குறிப்பிடுகின்றார். தற்போது சீனாவில் இருந்து இறக்குமதி செய்யும் ரயர் மீதான இறக்குமதி வரி 25 சதவீதமாகும். இதனை 30 சதவீதமாக சீனாவின் குறைப்பு நடைமுறைக்கு வருவதற்கு முன்னர் உயர்த்தும்படி இவ் உற்பத்தியாளர்கள் திறைசேரியிடம் கோரியுள்ளனர்.

அரசாங்கத்தின் மலிவான இறக்குமதியை தடை செய்யும் சட்டங்கள் தற்போது இல்லை. இதன்காரணமாக உள்நாட்டு உற்பத்திகள் பாதிப்படைகின்றன. உள்நாட்டு

உற்பத்தியாளர்கள் மேலும் கருத்து தெரிவிக்கையில் 1997 இல் அரசாங்கம் இக்கைத்தொழிலை நம்பிக்கை கைத்தொழி லாக பிரகடனப்படுத்தியது. இதனால் அதிகளவு முதலீடு களும் நவீன மயமாக்கப்பட்ட இயந்திரங்களும் இணைக்கப் பட்டன. புதிய இறக்குமதி வரிக் குறைப்பினால் தங்கள் கைத்தொழில்கள் நசுக்கப்பட்டுவிடும் என அச்சம் கொண்டு ஸ்ளனர். மேலும் இன்று இக்கைத்தொழிலானது சர்வதேச ரீதியாக போட்டியை எதிர்நோக்குகின்றது.

இந்நிலையில் அரசாங்கத்தில் இருந்து பல ஊக்கு விப்புக்களை எதிர்பார்த்து இருக்கும் எங்களுக்கு இவ்வரிக் குறைப்பு ஏமாற்றத்தையும் இழப்புக்களையும் ஏற்படுத்தலாம் என கவலை தெரிவிக்கப்படுகின்றது.

5. நீர் வழங்கலீல் புதிய அபிவிருத்தி திட்டங்கள்

கொழும்பு மாவட்டத்தில் நன்னீர் வழங்கல் வீண் விரயமாவதைக் குறைப்பதற்கு ரூபா 2.7 Bn செலவில் அபிவிருத் தித்திட்டம் ஒன்று நடைமுறைப்படுத்தப்பட இருக்கின்றது. மேலும் நாட்டின் ஏனைய பகுதிகளில் மாவட்ட ரீதியாக நீர்வழங்கல், கழிவகற்றல் போன்றவற்றின் அபிவிருத் திக்காக 6 ஆண்டுகளைக் கொண்ட ரூபா 6.8Mn செலவில் அபிவிருத்தி திட்டம் இந்த 2000 இல் ஆரம்பிக்கப்பட இருக்கி ன்றது. கொழும்பு பெரும்பாக பிரதேசங்களில் தற்போது 42 சதவீதமாக இருக்கும் அரசுக்கு வருமானத்தைக் கொடுக்காத

நீர்ப்பாவனையை 30 சதவீதமாகக் குறைப்பதற்கும், நீர் வீண் விரயமாவதைத் தடுப்பதற்கும் இலங்கை அரசாங்கம் சர்வதேச கூட்டுறவுக்கான ஐப்பான் வங்கியின் நிதி உதவியுடன் இத்திட்டத்தை நடைமுறைப்படுத்துகின்றது. கைத் தொழில், சேவைத்துறையின் வளர்ச்சிக்கு நீர் வழங்கல் முக்கியமான பங்கினை வகிக்கின்றது. இது ஒரு முன்தேவையாகவும் இருக்கின்றது. 24 மணி நேரமும் நீர்வழங்கல் சேவையை பெறுவதற்கு மேலதிகமான முதலீடுகள் தனியார் துறையின் கூட்டு முயற்சிகளின் மூலம் பெற்றிட்டமிடப் பட்டுள்ளது. பழைய குழாய்களை மாற்றுதல், நகரத்தில் குறைந்த வருமானம் பெறும் குடும்பங்களுக்கு புதிய இணைப்புக்களை வழங்குதல், சட்ட ரீதியற்ற பாவனையை ஊக்கமிழுக்கச் செய்தல் போன்றவை இத்திட்டத்தின் பிரதான நடவடிக்கைகள் ஆகும். IDA (International Development Agency)இன் உதவியுடன் ரூபா6.8bn பெறப்பட்டு கொடுமீட்பு, கம்பஹா, காலி, மாத்தளை, குருநாகல், மாத்தறை, நுவரேலியா, இரத்தினபுரி, பதுளை போன்ற மாவட்டங்களில் மாவட்ட ரீதியாக பொதுநீர் வழங்கல், கழிவகற்றல், நகரநீர் விநியோகத்திட்டம், பாடசாலை நீர் வழங்கல், கழிவகற்றல், உடற்கல்வி, உடற்பயிற்சி போன்றவற்றின் அபிவிருத்தி மேற்கொள்ளப்படவிருக்கின்றது.

6. பங்களாதேசத்திற்கு வர்த்தக தூதுக்குழு

உலகமயமாக்கலின் முன் ஏற்பாடாக பிராந்திய மயமாக்கல் நடைபெறுகின்றது. பிராந்திய மயமாக்கலின் ஆரம்பகட்டமாக பிராந்திய நாடுகள் தங்களின் பிராந்தியத்தில் உள்ள நாடுகளுடன் வர்த்தகம், முதலீடு போன்றவற்றில் காணப்படும் கட்டுப்பாடுகளை நீக்கி தாராள வர்த்தக படிக்குகால் பதிக்கின்றன. அந்தவகையில் பல தூதுக் குழுக்கள் நாடுகளின் ஆரம்பகட்ட உடன்பாடுகளில் கலந்துகொண்டு பேச்சுவார்த்தை நடத்துகின்றன. 2000 ஆண்டு சித்திரை மாதம் 27-31 காலப் பகுதியில் இலங்கையில் “The Federation of Chambers of Commerce and Industry of Sri Lanka (FCCISL)” என்ற அமைப்பு பங்களாதேசத்திற்கு ஓர் வர்த்தக தூதுக்குழுவை அனுப்ப ஏற்பாடு செய்துள்ளது.

இந்த பயணத்தின் நோக்கம் பங்களாதேசத்திற்கான வர்த்தக முதலீடுகளின் அளவை அதிகரித்துக் கொள்வதே ஆகும். அண்மைய ஆண்டுகளில் பங்களாதேசத்திற்கும், இலங்கைக்குமான இருபக்க வர்த்தகம் அதிகரித்ததைப் புள்ளி விபரங்கள் காட்டுகின்றன.

“SAPTA” தென்னாசியாவின் முன்னுரிமை வர்த்தக உடன்படிக்கை காரணமாக புதிய முதலீட்டு வர்த்தக வாய்ப்புக்கள் ஏற்பட்டன. “FCCISL” ஏற்கனவே கடந்த வருடம் (1999) டிசெம்பர் மாதம் இந்தியாவிற்கும், 2000ம் ஆண்டு ஜனவரியில் மாலைதீவிற்கும் வர்த்தக தூதுக்குழு பயணங்களை

ஓழுங்கு செய்திருந்தது குறிப்பிடத்தக்கது. இந்த வருடம் ஜனவரியில் பங்களாதேசிற்கு ஓர் வர்த்தக தூதுக்குழுவை அனுப்பி இருந்தது. இவை தெற்காசிய நாடுகளுடன் இலங்கையின் வர்த்தக உறவுகளை அதிகரிப்பதையே காட்டுகின்றன.

இந்த வர்த்தக தூதுக்குழுவில் இலங்கையில் முன்னணி வகிக்கும் 30 கம்பனிகள் உள்ளன. இவை பங்களாதேசில் வர்த்தகத்தையும் முதலீட்டையும் விரிவாக்க உள்ளன. இதில் அரசு அதிகாரிகளும் உள்ளடங்கி உள்ளனர்.

7. இலங்கையின் அபிவிருத்தியில் ஆசிய அபிவிருத்தி வங்கியின் பங்கு

வீரசேகரி 26 பங்குனி 2000

இலங்கையின் அபிவிருத்தி செயல்திட்டங்களுக்காக நிதி உதவி வழங்கும் உலகளாவிய நிறுவனங்களில் ஆசிய அபிவிருத்தி வங்கியும் (ADB) பிரதான பங்கினை வகிக்கின்றது. ஆசியாவில் உள்ள நாடுகளின் பொருளாதாரங்களின் அபிவிருத்திக்கு உதவுதலே இவ்வங்கியின் பிரதான குறிக்கோள்.

1999 இல் பல்வேறு அபிவிருத்தித் திட்டங்களுக்காக இவ்வங்கி நிதி வசதியளித்துள்ளது. இத்திட்டங்களினால் இலங்கை பொருளாதாரம் ஏரிபொருளின் விலை ஏற்ற இறக்கத்தின் மத்தியிலும் 5 சதவீத பொருளாதார வளர்ச்சியை பெற்றது. இவ்வளர்ச்சிக்கு முற்று முழுதாக இல்லாத விடினும்,

கணிசமான அளவுக்கு இவ்வங்கியின் அபிவிருத்தி திட்டங்கள் பங்காற்றி உள்ளன. இவ்வளர்ச்சி வீதம் 2001ம் ஆண்டில் 6 சதவீதமாக இருக்கும் என எதிர்பார்க்கப்படுகின்றது.

1999 இல் ADB பொதுத்துறையின் நிறுவனங்கள், அமைப்புக்கள், அமைச்சுக்கள், திணைக்களாங்களின் கணக்கியல் அமைப்புக்களை நவீனமயப்படுத்துவதற்கும் கணனி மயப்படுத்து வதற்கும் நிதியுதவி வழங்கியுள்ளது. நிதி முகாமைத்துவ பயிற்சித் திட்டத்தின் மூலம் பல அரசுதுறையில் இருக்கும் கணக்காளர்களுக்கும், நிதி உதவியாளர்களுக்கும் பயிற்சியளிக்கப்பட்டது. நாடு முழுவதும் 1240 கணக்கியல் அலகுகள் கணனிகளையும் அவற்றுக்குத் தேவையான உபகரணங்களையும் பெற்றதுடன் பொதுத்துறையின் சேவையில் வினைத்திறன் அதிகரித்தது.

25 நாட்களில் தயாரிக்கப்பட்ட மாதாந்த நிதி அறிக்கைகளை 5 நாட்களில் தயாரித்து நிதியமைச்சுக்கு அனுப்புகிறது. ADB கடந்த வருடத்தில் விவசாயம், போக்குவரத்து, சமூக உட்கட்டுமானங்கள், வலு, கைத்தொழில் போன்றவற்றுக்கும் பல நிதி வசதிகள் வழங்கி இத் துறைகளையும் அபிவிருத்தி செய்ய உதவியுள்ளது. நிதியத்தில் இருக்கும் (ADF) US டொலர் 53M OCR (Ordinary Capital Resource) இல் இருந்தும் கிடைக்கவுள்ளது. ADF-1.5% வட்டியையும் 32 வருட முதிர்ச்சி காலத்தையும் கொண்டுள்ளது. 1997 - 1999 காலப்பகுதியில் ADF இன் உதவி சராசரியாக US டொலர் 165Mn ஆகவும், OCR இன் உதவி US டொலர் 141Mn ஆகவும் காணப்பட்டது குறிப்பிடத்தக்கது.

2001 - 2003 காலப்பகுதியில் துறை ரீதியான கடன் பகிர்ந்தளிப்பு பின்வருமாறு இருக்கின்றது.

- விவசாயம், இயற்கை வளங்கள் 33%
- போக்குவரத்து 27%
- சமூக கட்டுமானங்கள் 20%
- வலு 7%
- கைத்தொழிலும் நிதியும் 7%
- ஆளுகை (Governance) 7%

US டொலர் 45 Mn கிராமிய மின்வழங்கல் திட்டத்திற்குப் பயன்படுத்தப்பட இருக்கின்றது. 20% மக்கள் வறுமைக்கோட்டிற்கு உட்பட்டவர்களாகவும் 80 சதவீதமான மக்கள் கிராமிய மக்களாகவும் இருக்கின்றார்கள். கிராமிய அபிவிருத்தியே இலங்கையின் அபிவிருத்தியாகக் கொண்டு கிராமத்துறையை அபிவிருத்தி செய்ய திட்டமிடப்பட்டுள்ளது. வறுமையை குறைப்பதற்கு இவ் வங்கி இலங்கையுடன் கூட்டு உடன்படிக்கை ஒன்றை செய்ய திட்டமிடப்பட்டுள்ளது. இது தொடர்பாக தனியார் துறை, அரசசார் பற்றி நிறுவனங்கள், அரசாங்கம் போன்றவற்றுடன் கலந்தாலோசனை செய்து திட்டமிடப்பட்டுள்ளது.

இவ் வங்கியின் எதிர்கால திட்டங்கள் மேலும் விணைத் திறமையாக இருக்கும் என இவ்வங்கியின் அபிவிருத்தி நிகழ்ச்சித் திட்டப்பிரிவு பொருளியலாளர் “Semung Beom Koh” குறிப்பிடுகின்றார். ஏற்றுமதித் துறை சிறப்பாக செயலாற்றி உள்ளது. கைத்தொழில் துறை முன்னேற்றம் அடைந்துள்ளது. ADB இன் இலங்கைக்கான பிரதிநிதி “John R. Coorrey” கருத்துக் கூறு

கையில், இலங்கை உலக நாடுகளின் வருமான வகைப்படுத்தலில் குறைந்த வருமானம் பெறும் நாடுகளில் இருந்து நடுத்தர வருமானம் பெறும் நாடுகளில் B1 பிரிவுக்கு உயர்த்தப்பட்டுள்ளது என்றார்.

இவ்வங்கி அடுத்த முன்று வருடங்களில் (2001, 2002, 2003) மேலும் பல உதவிகளை இலங்கைக்கு வழங்க இருக்கின்றது. இக்காலத்தில் தனியார் துறையின் அபிவிருத்தி மீது மிக கவனம் செலுத்தப்பட இருக்கின்றது. அத்துடன் மனிதவள அபிவிருத்தி, பொதுத்துறையின் வினைத் திறமை, சுற்றுப்புறச் சூழல் முகாமைத்துவம் போன்றவற்றின் மீது அதிக கவனத்தைச் செலுத்துவதோடு வறுமையை குறைப்பதற்கும் நடவடிக்கை எடுக்க இருக்கின்றது.

வறுமையைக் குறைப்பதற்காக தொழில் நுட்ப உதவிகளையும் வழங்க இருக்கின்றது. இதன் மூலம் நிலைத்து நிற்கக் கூடிய உயர்ந்த பொருளாதார வளர்ச்சியைப் பெறக் கூடியதாக இருக்கும். இந்த இலக்குகளை கொள்கை நெறிப்படுத்தல், மனிதவள அபிவிருத்தி, அடிக்கட்டுமான வசதிகள், சூழல் மற்றும் இயற்கை வளங்களின் பாதுகாப்பு போன்றவற்றின் ஊடாக அடையத் திட்டமிடப்பட்டுள்ளது.

2001-2003 க்கான கடன் 15 அபிவிருத்தித் திட்டங்களை கொண்டுள்ளது. இதன் மொத்த தொகை US டொலர் 610Mn ஆகும்.

8. எச்.என்.பி.யின் எதிர்கால திட்டங்கள்

வீரகேசரி 19 பங்குணி 2000

இலங்கையில் முன்னணியில் திகழும் வர்த்தக வங்கிகளில் ஹட்டன் நசனல் வங்கி (HNB) பிரதான இடத்தை வகிக்கின்றது. 1999ஆம் ஆண்டு அது சிறப்பாக செயற்றாற்றி உள்ளதை அதன் ஆண்டு அறிக்கை எடுத்துக்காட்டுகின்றது.

1999 இல் வரிக்கு முன்னரான லாபம் 894 ஆகவும், வரிக்கு பின்னரான லாபம் 718Mn ஆகவும் காணப்படுகின்றது. இது முன்னைய ஆண்டுகளுடன் ஒப்பிடும்போது முறையே 4.1, 5.1 சதவீதத்தால் அதிகரித்துள்ளது.

இந்த வங்கியின் Chairman “Chrisantha Cooray” கருத்து தெரிவிக்கையில், “பொருளாதாரத்தில் நிதித்துறையானது பொருளாதாரத்திற்கு உகந்ததாக இல்லாமல் இருந்த போதிலும் இவ்வங்கி சிறப்பாக செயலாற்றி உள்ளது” என குறிப்பிட்டுள்ளார். மேலும் பல நிதிச் சந்தைகளின், நிறுவனங்களின், அறிக்கையின்படி பல வங்கிகள் எதிர் மறையான வளர்ச்சியைக் கொண்டிருந்தன. ஒரு சில வங்கிகள் மட்டுமே சிறிய வளர்ச்சியை பெற்றன. அவற்றுள் HNB சிறப்பாக செயலாற்றி உள்ளது. புதிய வரவு செலவுத் திட்டத்தில் நிதித் துறைக்கு வழங்கப்பட்ட வாய்ப்புக்களை எதிர்காலத்தில் இவ் வங்கி பயன்படுத்தி மேலும் வளர்ச்சியை பெறும் என குறிப்பிடுகின்றார்.

தற்போது தாராள நிதிக்கொள்கை காரணமாக வங்கிகளுக்கு இடையில் போட்டி அதிகரித்துள்ளது. இதனால்

வட்டிவீதங்களுக்கு இடையிலாக வேறுபாடு மிகக்குறைக்கப் பட்டுள்ளது. வட்டியில் இருந்து பெறும் வருமானத்தை விட ஏரா வருமானங்களை (Commission in coming) கூடுதலாக பெற்றது. தற்போது மரபார்ந்த போட்டித் தன்மையாகிய விலையில் போட்டி யிடுதலில் இருந்து விலகி (வட்டி வீதம்) சேவைகளில் போட்டி யிடுதல் மூலமே அதிக வாடிக்கையாளர்களை வங்கிகள் எவர்கின்றன.

இந்த வகையில் HNB பல நவீன சேவைகளை வழங்கி போட்டி முறைமையிலான வங்கித் தொழிலில் வளர்ச்சியை பெற்றுள்ளது. HNB இல் வருடாந்த வருமானம் 15 சதவீதத்தால் வளர்ச்சியடைகின்றது. இது 7.7Bn ரூபா ஆகும். மொத்த சொத்து 1999 இறுதியில் 76.3Bn ஆகும். இது முன்னைய ஆண்டுடன் ஒப்பிடும் போது 18 சதவீதத்தால் அதிகரித்தது. சொத்தின் வளர்ச்சிக்கான பிரதான காரணம் வாடிக்கையாளர்களின் வைப்பின் நிதியளித்தல் ஆகும். இது 1998 இல் Rs. 46Bn இருந்து 1999 இல் Rs. 53.8Bn ஆக அதிகரித்துள்ளது. வருமான அதிகரிப்புக்கு பரிமாற்றங்களின் அதிகரிப்பு, கிளைகளுக்கு இடையிலான வளவுப் பின்னல் (Network) அமைப்பு போன்றன காரணமாக இருந்தது.

1999 இல் 6 புதிய கிளைகளையும் இரண்டு விரிவாக்க அலுவலகங்களையும் உருவாக்கியது. தற்போது கிளைகளின் எண்ணிக்கை 101 ஆகும். எதிர்காலத்தில் சென்னையிலும், கராச்சியிலும் தொழிற்பட்டுக் கொண்டு இருக்கும் கிளைகளை தரம் உயர்த்துவதற்கு திட்டமிட்டுள்ளது. மேலும் பல திட்டங்களை எதிர்காலத்தில் செய்வதற்கும் திட்டமிட்டுள்ளது.

9. யு.என்.டி.பி யின் அபிவிருத்தி திட்டம்

ஜக்கிய நாடுகளின் அபிவிருத்தி நிகழ்ச்சி திட்டமும் (UNDP), உலக உல்லாசத்துறை அமைப்பும் இணைந்து இலங்கையின் உல்லாசப் பயணத்துறையின் உள் கட்டுமான அபிவிருத்திக்காக Rs.522 Mn ஐ நிதியளிக்க இருக்கின்றது. இவ் உதவியின் மூலம் பெறப்படும் நிதியானது மரவிலாவில் இருந்து கட்டுநாயக்கா வரையும், களூத்துறையில் இருந்து காலி வரையும் உள்ள இடங்களில் ஏற்கனவே உள் கட்டுமான வசதிகளை மேம்படுத்த பயன்படுத்தப்பட இருக்கின்றது. நீர் விநியோகத்தின் வளர்ச்சிக்கும், கழிவுவகற்றுல் அமைப்பு, வடிகால் அமைப்பு, வீதிகள், தெருக்கள் போன்றவற்றின் அபிவிருத்திக்கும் பயன் படுத்தப்பட இருக்கின்றது.

இலங்கை உல்லாசப் பயண சபை, இலங்கையின் விமானப் போக்குவரத்து முகவர்களின் சங்கங்கள் இத் திட்டத்தில் ஈடுபடுத்தப்படவிருக்கின்றார்கள். இதன் மூலம் 2004ம் ஆண்டளவில் அதிகளவில் உல்லாச பயணிகள் வருவார்கள் என எதிர்பார்க்கப்படுகின்றது.

கிளங்கையில் நிதிச்சந்தையின் தாராளமயமாக்கலும் சவால்களும்

(வீரசேகரி 07 மாசி 2000)

1. அறிமுகம்

1977 ஆம் ஆண்டு இலங்கையிக் பொருளாதார வரலாற்றில் எவரும் மறக்க முடியாத ஓர் பிரதானமான ஆண்டு ஆகும். அமெரிக்காவுக்கும் ரஷியாவுக்கும் பனிபோர் நடை பெற்றுக் கொண்டிருந்த போது உலக நாடுகளில் சில அமெரிக்கா பக்கத்திலும் சில ரஷியாவின் பக்கத்திலும் நின்றன. சில நாடுகள் இவ்விரு அணிகளையும் சேராது அணிசேரா நாடுகளாக தொழிற்பட்டன. அணிசேரா நாடுகளின் தொகுதியில் இருந்து இரு அணிகளும் பல நாடுகளை தமது பக்கம் கவர்வதற்காக பல அரசியல், பொருளாதார தந்திரோ பாயங்களை கையாண்டன.

2. கிளங்கையின் தற்காலிக பொருளாதார பிண்ணனை

இந்த பிண்ணனையில் குறை விருத்தி பொருளாதார நகரின் அபிவிருத்தியும் அபிவிருத்திக்கான கொள்கைகளும் இந்நாடுகளில் பிரஜைகளின் வாக்குகளால் தெரிவு செய்யப் படும் அரசுகளால் வகுக்கப்பட்டாலும் சர்வதேச ரீதியில் பல மான பொருளாதாரங்களை கொண்ட நாடுகளின் அபிலா சைகளுடன் இணங்கிச் சென்று அவற்றின் தாக்கங்களுக்கு

உட்படுகின்றன என்பதை எவரும் மறுக்கமுடியாது. ஒர் அபிவிருத்தி அடைந்து வரும் நாடு எந்த பொருளாதார சித்தாந்த கொள்கையை முதலாளித்துவ, சோஸலிசம் கடைப்பிடிக்கின்ற நாட்டைச் சார்ந்து இருக்கின்றதோ. இந்த நாட்டின் செல்வாக்குக்கு குறித்த நாட்டின் அபிவிருத்தி கொள்கைகள் உட்படுகின்றன.

இலங்கை 1977க்கு முன்னர் சோஸலிச பொருளாதார நாடுகளை சார்ந்து இருந்தது. ரசியா, சீனா, கியூபா போன்ற நாடுகள் சோஸலிச பொருளாதார கொள்கையை கொண்டிருந்த போது இலங்கைக்கு பக்கத்தில் உள்ள இந்தியாவும் மேற்குறித்த நாடுகளுடன் பொருளாதார நோக்கில் நட்புற வைக் கொண்டிருந்தது. எனவே இலங்கையும் சோஸலிச பக்கம் சார்ந்ததாக இருந்தது. இலங்கையில் JVP ஜ ஒடுக் குவதற்கு சிறிமாவோ பண்டாரநாயக்க இந்தியாவின் உதவியை பெற்றதில் இருந்து இரு நாடுகளின் உறவுகள் வலுப் பெற்றன. இந்தப் போக்கு மேற்குலக மற்றும் முதலாளித்துவ நாடுகளில் இருந்து இலங்கை பெற்றுக்கொண்ட உதவிகளை, பொருளாதார நன்மைகளை குறைவடைய செய்தது. முடப் பட்ட பொருளாதார கொள்கையினால் இலங்கை பல பொருளாதாரப் பிரச்சினைகளை எதிர்நோக்கி இருந்தது.

இக்காலப்பகுதியில் ரசியாவுக்கு எதிராக அமெரிக்கா உலக அரங்கில் தமது அணியில் குறைவிருத்தி நாடுகளை

சேர்ப்பதில் பொருளாதார கொள்ளை ஊடாக அரசியல் இலாபம் தேட முயற்சித்தது. முதலாளித்துவத்தின் வெற்றியை உலகுக்கு பறை சாற்றுவதற்காகவும், குறைவிருத்தி பொருளாதாரங்களை தன்பக்கம் கவர்ந்து சர்வதேச அரசியலில் லாபம் சேர்க்கவும் “திறந்த பொருளாதார கொள்கை” என்ற சந்தையை அடிப்படையாகக் கொண்ட பொருளாதாரக் கொள்கையை பணக்கார நாடுகளின், அல்லது முதலாளித்துவ நாடுகளின் கைம்பொம்மைகளாக இருக்கும் சர்வதேச நாணய நிதியம் (IMF) உலகவங்கி (WB) போன்றவற்றின் மூலம் குறை விருத்தி நாடுகளில் திணித்தன.

“உங்கள் பொருளாதாரங்களை தாரளமயப்படுத்தி திறந்துவிடுவதன் மூலம் உலக அரங்கில் நீங்களும் பணக்கார நாடுகள் ஆகலாம்” என்ற இந்த அமைப்புக்கள் அபி விருத்தி அடைந்துவரும் நாடுகளுக்கு புத்திமதி கூறின. முதலாளித்துவத்திலான சந்தை பொருளாதாரத்திற்கான சீர்திருத்தங்களை உங்கள் பொருளாதாரத்தில் ஏற்படுத்தி முன்னெடுத்துச் சென்றால், நீங்கள் அடைகின்ற பொருளாதார சுபீட்சத்திற்கு அளவேயில்லை என சிங்கப்பூர், தாய்வான், தென்கொரியா, கொங்கொங் போன்ற நாடுகளை காட்சிப் பொம்மைகளாகக் காட்டின. பல பொருளாதாரப் பிரச்சினைகளால் (மூலதனப் பற்றாக்குறை, வேலையின்மை, குறைந்த பொருளாதார வளர்ச்சி) சிக்கித் தவித்த நாடுகள் இந்த காட்சிப் பொருட்களைக் கண்டு மயங்கின. தாங்களும்

சந்தையை அடிப்படையாகக் கொண்ட பொருளாதார முறைமையை கடைப்பிடிப்பதன் மூலம் உலக அரங்கில் சிங்கப்பூரே போல வரலாம் என நப்பாசை கொண்டன.

3. ணிலங்கையில் நிதிச் சீர்த்திருத்தங்களும் தேவைகளும் மூலதன சந்தைஅபிவிருத்திக்கான சட்ட சீர்திருத்தங்கள்.

- ❖ 1983 இல் கடன் உச்சவரம்புச் சட்டம் நீக்கப்பட்டமை.
- ❖ நிறைசேரி உண்டியல்களின் வட்டி வீதங்கள் சந்தையினால் தீர்மானிப்பதற்கு இடமளிக்கப்பட்டமை.
- ❖ தெரிவு செய்யப்பட்ட முன்னுரிமை அல்லாத துறைகளுக்கான வர்த்தக வங்கிகளின் கடனளிப்பு தொடர்பாக உச்சவரம்புகள் 1992 இல் நீக்கப்பட்டமை.
- ❖ 1992 இல் வெளிநாட்டு முதலீடுவரையறுக்கப்பட்ட எல்லை என்ற நிலையில் இருந்து முழு நாட்டுக்கும் விரிவாக்கப்பட்டது.
- ❖ அரசாங்கம் வெளிநாட்டு நிதிகளை பெற்று உள்நாட்டில் பல அபிவிருத்தி வங்கிகளை ஆரம்பித்தமை.

போன்ற பல சீர்திருத்தங்களை காலத்துக்கு காலம் செய்து மென்மேலும் நிதிச் சந்தையை தாராளமயப்படுத்தி வருகின்றது. நிதிச் சந்தையை தாராளமயப்படுத்துவதற்கான முக்கியத்துவங்களாக பின்வருவனவற்றை குறிப்பிடலாம்.

- ❖ மூலதன பற்றாக்குறை பிரச்சினையை தீர்ப்பதற்கு
- ❖ நிதிச்சந்தை தாராளமயப்படுத்தல் தனியார் துறைக்கு தேவையான நிதி வசதியினை வழங்குகின்றது.

- ❖ தாரளமயப்படுத்தலின் விளைவாக பல சர்வதேச நிதி நிறுவனங்களும், முதலாளித்துவ நாடுகளும் கடன் வசதி கொடுக்க முன்வருகின்றன.
- ❖ அரசாங்கம் தனது பற்றாக்குறை வரவு செலவுத் திட்ட த்தை நிதியீட்டம் செய்வதற்கு நிதிச்சந்தையை பயன் படுத்தலாம். சென்மதி நிலுவை பிரச்சினையை தீர்க்க நிதிசந்தையின் தாரளமயப்படுத்தல் உதவுகின்றது.
- ❖ நாணயத்தின் பெறுமதியை உறுதியாக, வீழ்ச்சியடையாமல் வைத்திருப்பதற்கு நிதிச்சந்தையின் தாராளமய மாக்கலை பயன்படுத்தலாம்.
- ❖ அரசாங்கம் அல்லது அரசாங்கத்தின் பெயரில் மத்திய வங்கி தனது வெளிநாட்டு ஒதுக்கங்களை, சொத்துக்களை அதிகரிப்பதற்கு நிதிச்சந்தை தாராளமயப்படுத்தல் உதவுகின்றது.
- ❖ நிதி வளங்களை போட்டி அடிப்படையில் விணைத்திற மையாக ஒதுக்கீடு செய்வதற்கு நிதிச்சந்தையின் தாராள மயப்படுத்தல் உதவுகின்றது.
- ❖ பேரின பொருளாதார இலக்குகளை அடைந்து கொள்வதற்கு பயன்படுத்தலாம்.
- ❖ நிதிச் சந்தையில் புதியதொழில் நுட்பங்களையும், புதிய நிதிக்கருவிகளையும் உருவாக்குவதற்கு நிதி தாராள மயப்படுத்தல் உதவுகின்றது.
- ❖ நிதிச் சந்தையை விணைத்திறமையாக தொழிற்படுவதற்கு இச்சந்தையின் தாராளமயப்படுத்தல் உதவுகின்றது.

4. நிதிச்சந்தை தாராளமயமாக்கத்தின் நன்மைகள்

மேற்குறிப்பிட்ட பல தேவைகளின் காரணமாக நிதிச்சந்தையின் தாராளமயப்படுத்தல் அவசியமாகின்றது. 1977 இல் இருந்து இலங்கை நிதிச்சந்தையை தாராளமயப்படுத்தியதன் காரணமாக பல நன்மைகளை அடைந்துள்ளது. அவை வருமாறு :-

- ❖ 1970 இல் நிதிச்சேவையில் உருவான உற்பத்தி, மொத்த உள்ளாட்டு உற்பத்தியில் 1.15 வீதமாக இருந்தது. இது 1990 இல் 4.4 வீதமாக உள்ளது.
- ❖ இத்துறை வழங்கிய வேலை வாய்ப்புக்கள் 1963 இல் 0.5 வீதமாக இருந்தது. 86/87 களில் 1.6 வீதமாக அதிகரித்து 1994 இல் 1.8 வீதமாக உள்ளது.
- ❖ நிதிச் சொத்துக்களை அதிகரிக்கச் செய்துள்ளது. 1970 இல் மொத்த உள்ளாட்டு உற்பத்தியில் நிதிசார் சொத்துக்களின் பங்களிப்பு 58.3% இல் இருந்து 1991இல் 102.7% மாக அதிகரித்துள்ளது.
- ❖ வங்கிக்கிளைகள் மக்களுக்கு ஆற்றிய சேவை அதிகரித்துள்ளது. 1970 இல் ஒரு வங்கி கிளை 63533 வாடிக்கை யாளர்களை கொண்டிருந்தது. இது 1996 இல் 13477 ஆக வீழ்ச்சியடைந்துள்ளது. 2013 இல் 6079 ஆக குறைந்துள்ளது.

- ❖ வங்கித்தொழில் விரிவாக்கம் ஏற்பட்டுள்ளது. 1970 இல் 0.157 ஆக இருந்த வங்கித்தொழில் சுட்டெண் 1996 இல் 0.742 ஆக அதிகரித்துள்ளது.
- ❖ நிதி மத்தியஸ்தம் பொருளாதாரத்தில் அதிகரித்துள்ளது. 1950 இல் 51% ஆக இருந்த நிதிமத்தியஸ்த சுட்டெண் 1984 இல் 95% ஆக காணப்பட்டது.
- ❖ நிதிச்சந்தையில் உள்ள வங்கிகளும் ஏனைய நிதிநிறுவனங்களும் வழங்கும் சேவையின் அளவும், தரமும் அதிகரித்துள்ளது.
- ❖ நிதித்துறையில் முதலீட்டு நடவடிக்கைகள் விரிவடைந்தமை.
- ❖ நிதிச்சந்தையின் கடன் வசதியினால் ஏற்பட்ட வீடுமைப்பு திட்ட அபிவிருத்தி.
- ❖ ஏற்றுமதியாளர்கள் இச்சந்தை தாராளமயப்படுத்துதல் மூலம் பெற்ற நன்மைகள் (இலங்கை ஏற்றுமதி கொடுகடன் சூட்டுத்தாபனம்)
- ❖ காப்புறுதி தொழில் போட்டியும் அதனால் ஏற்பட்ட நன்மைகளும் போட்டித்தன்மை நிதிச்சந்தையின் செயல் திறனை அதிகரித்துள்ளது.
- ❖ அரச வங்கிகளின் செயல்திறன் மேம்பட்டுள்ளது.
- ❖ வெளிநாட்டு வங்கிகளின் எண்ணிக்கை அதிகரித்து 2000 இல் 26 வர்த்தக வங்கிகளில் 8 உள்நாட்டு வங்கிகளும் 18 வெளிநாட்டு வங்கிகளும் உள்ளன.

- ❖ நிதிக்கம்பனிகளின் எண்ணிக்கை அதிகரித்து 1998இல் 24 நிதிக்கம்பனிகள் காணப்பட்டன.

போன்ற பல நன்மைகளை இலங்கை நிதிச் சந்தையை தாராளமயப்படுத்தியதில் இருந்து பெற்றுக் கொண்டது. இலங்கை அபிவிருத்தி அடைவதற்கு மூலதனப் பற்றாக்குறை ஓர் பிரதான பிரச்சினையாக இருந்தது. நிதிச் சந்தையின் தாராளமயப்படுத்தல் வெளிநாட்டு மூலதனத்தை கவர்வதற்கு உதவியது. நாட்டின் உற்பத்தி வேலைவாய்ப்பு அதிகரிப்பிற்கு இன்று இலங்கை பாரிய அளவில் தாராள நிதிச்சந்தையில் தங்கி இருக்கின்றது.

5. நிதித் தாராளமயமாக்கமும் நெருக்கடியும்

1997, 1998ஆம் ஆண்டுகளின் தென்கிழக்கு ஆசிய நாடுகளில் ஓர் பாரிய நிதி நெருக்கடி ஏற்பட்டது. வெளி நாடுகளில் குறைந்த வட்டி வீதத்திற்கு கடனைப்பெற்று உள்ளாட்டில் அவற்றை அதிக வட்டிக்கு கடனாக பல நிதி நிறுவனங்கள் இந் நாடுகளில் வழாகி இருந்தன. தனியார் துறையின் தவறான நிதி முகாமைத் துவமும், தனியார் துறையை வழிநடத்தும் அரசாங்கத்தின் நிதி நிறுவனங்கள் மீதான தவறான முகாமைத்துவமும் இந் நாடுகளை பாரிப் பாரிசு நிதி நெருக்கடிக்கு இட்டுச் சென்ற பல காரணிகளில் ஓர் பிரதான காரணி என பலர் வலியுறுத்தி உள்ளனர். குறித்த ஒரு காஸ் பகுதியில் பெருந்தொகையான நிதி வெளியேறியதன் காரணமாக சென்மதி நிலுவைப் பிரச்சினை தோன்றி அது இறுதியில் நாணயப் பெறுமதியை இழந்தும் கட்டுப்படுத்த

முடியாமல் சென்றும் இறுதியில் IMF இன் பாரிய கடன் திட்டத்தினாலேயே முடிவுக்கு கொண்டு வரப்பட்டது.

6. இலங்கையில் மூலதனக் கணக்கை தாராளமயமாக்கம்

இந்த அனுபவத்தின் அடிப்படையில் இலங்கையில் இன்று இருக்கும் நிதிச் சந்தையின் நிலைமை பற்றி ஆழமாக நோக்கி, எதிர்காலத்தில் ஏற்படக்கூடிய ஆபத்துக்களை எதிர்வு கூறலாம். சென்மதி நிலுவையில் மூலதனக்கணக்கு இலங்கையைப் பொறுத்தவரை முழுமையாக திறந்து விடப்படவில்லை. இதனால் தென்கிழக்கு ஆசியாவில் தோன்றியது போன்ற நிதி நெருக்கடி தனியார் துறையினரால் ஏற்பட வாய்ப்பு இல்லை. ஆனால் அரசு துறையின் தற்போதைய நிலையில் நிதிச்சந்தையின் தாராளமய மாக்கத்தைப் பயன்படுத்தி அதிகரித்த வரவு செலவுத் திட்ட பற்றாக்குறை அதிகரிக்கிறது. பாதுகாப்புச் செலவு அதிகரிப்புக்கு நிதிச்சந்தையின் தாராளமயமாக்கல் பயன்படுத்தப்படுகின்றது. தொடர்ந்தும் யுத்தம் நீடிக்குமானால் பாதுகாப்புச் செலவு அதிகரிக்கும். இதனால் பின்வரும் விளைவுகள் எதிர்பார்க் கலாம்.

உள்நாட்டில் அரசாங்கத்தின் பாதுகாப்புச் செலவு அதிகரிப்புக் காரணமாக வரவு செலவுத் திட்டத்தில் மூலதனச் செலவை குறைக்க வேண்டி ஏற்படும். அது உற்பத்தி, வேலை வாய்ப்பு, வருமானம் என்பவற்றை மெய் ரீதியில் குறைவடையச் செய்யும்.

அரசுதுறையின் அதிகரித்த பாதுகாப்பு செலவு, வரவு செலவுத்திட்ட பற்றாக்குறையை அதிகரிக்கச் செய்யும். இது அரசாங்கத்தின் கடன் சுமையை அதிகரிக்கும். நீண்ட காலத்தில் அரசாங்கம் கடனுக்கு செலுத்தும் வட்டியும் கடன் மீளளிப்பும் அதிகரிக்க வாய்ப்பு உண்டு.

7.தொகுப்புரை

உள்நாட்டுப் போர் வெளிநாட்டு முதலீட்டாளர்களின் முதலீட்டின் அளவைக் குறைக்கின்றது. மேலும் உள்நாட்டில் இலகுவில் விலகிச்செல்லக் கூடியதாக இருக்கும் முதலீடுகளை (பங்குசந்தை முதலீடுகள்) பாரிய அளவில் வெளியேற்றலாம். இவ்வாறான ஒரு சூழ்நிலையில் குறைந்த அளவு மூலதன உட்பாய்ச்சலும். அதிக அளவு மூலதன வெளிப் பாய்ச்சலும் சென்மதி நிலுவையில் பாரிய ஒரு குறை நிலையை தோற்றுவிக்கக்கூடும். அவ்வாறான ஒரு நிலை தென்கிழக்கு ஆசிய நாடுகளில் ஏற்பட்ட நிதி நெருக்கடிக்கு ஒப்பானது. ஆனால் அது ஒர் பிராந்திய நெருக்கடி என்பதோடு கூடுதலாக தனியார்துறையால் ஏற்பட்டது. இலங்கையைப் பொறுத்த வரை அரசாங்கத்தின் அதிகரித்த பாதுகாப்புச் செலவும் அதனை நிதியீட்டம் செய்கின்ற வழி முறைகள், உள்நாட்டில் அமைதியற்ற முதலீட்டு சூழல் என்பன ஒரு நிதி நெருக்கடியை யுத்தம் தொடர ந்தால் எதிர் காலத்தில் ஏற்படுத்தலாம்.

உள்நாட்டில் யுத்தம் தொடருமானால் தாராள நிதிச்சந்தை அரசாங்கம் எதிர்பார்த்த அளவுக்கு நிதியை உள்வாங்க முடியாமல் போகலாம். வெளிநாட்டு நிதிகளை கவர்ந்து உள்நாட்டில் முதலீட்டினை அதிகரித்து உற்பத்தியில் தனியார் துறையை அதிகரிப்பதையே IMF உம் WB உம் விரும்புகிறது. ஆனால் இலங்கையைப் பொறுத்தவரை அரசு செலவினத்தை யுத்தம் காரணமாக குறைக்க முடியாமல் உள்ளது. அடிக்கடி இலங்கைக்கு உதவி வழங்கும் சர்வதேச நிதி நிறுவனங்களும், நாடுகளும் பாதுகாப்பு செலவைக் குறைக்கும் படியும் அவ்வாறு குறைக்கத் தவறும் பட்சத்தில் உதவிகள் நிறுத்தப்படும் எனவும் எச்சரிக்கின்றன.

**மாற்றமடைந்து வரும் உலக அரசியல், பொருளாதார
சூழலும் கிளங்கையின் கிணப்பிரச்சினைக்கான
தீர்வில் அதன் தாக்கமும்.**

யாழ் தினக்குரல் 21 வைகாசி 2002 (இக் கட்டுரையில் மாற்றங்கள் செய்யப்படவில்லை)

1945ஆம் ஆண்டு இரண்டாம் உலகப் போர் முடிவடைந்த பின்னர் உலகிலே பல மாற்றங்கள் இடம் பெற்றன. உலகத் தின் அரசியல் ஒருமைப்பாட்டுக்கு என ஐக்கிய நாடுகள் சபையும் (UNO) பொருளாதார மற்றும் நாணய ஒருமைப் பாட்டுக்கு என சர்வதேச நாணய நிதியமும் (IMF) அபிவிருத் திக்கு என உலக வங்கியும் (WB) அமைக்கப்பட்டன. 1945ஐ தொடர்ந்து வந்த காலப்பகுதியில் உலகின் பல நாடுகள் மூன்று பிரதானமான பொருளாதார கொள்கை களைக் கடைப்பிடித்தன. சோவியத் ஒன்றியத்தை தலைமை யாக கொண்ட சோஸலிய பொருளாதார முறைமையும், அமெரிக்காவை தலைமையகமாக கொண்ட முதலாளித்துவம் அல்லது சந்தை பொருளாதார முறைமையும் கடைப்பிடிக்கப் பட்டன. இவ்விரண்டு கொள்கையும் கலந்ததாக கலப்பு பொருளாதார நாடுகள் அபிவிருத்தி அடைந்து வரும் நாடுகளாக இருந்தன.

அமெரிக்காவுக்கும் ரசியாவுக்கும் இடையிலான பனிப் போரின் இவ்விரு நாடுகளும் குறைவிருத்தி நாடுகளை தங்கள்

வசம் கவர முற்பட்டன. இவ்விருநாடுகளும் குறைவிருத்தி நாடுகளை தங்கள் பக்கம் கவர்ந்து இழப்பதற்காக மேலே குறிப்பிட்ட சர்வதேச அமைப்புக்கள் ஊடாக பல அரசியல் பொருளாதார தலையீடுகளை மேற்கொண்டன. இத்தகைய தலையீடுகளில் பல நேரடியாகவும், பல மறைமுகமாகவும் அமைந்தன.

நேரடியாக மேற்கொண்ட தலையீடுகளில் பல இராணுவம் சார்ந்ததாக அமைந்தன. பல பொருளாதாரம் சார்ந்ததாக இருந்தன. பல இரண்டும் கலந்ததாக இருந்தன. ஆப்கானிஸ்தான் அரசாங்கத்திற்கு ருசியா உதவி வழங்கி தலிபான் தீவிரவாதிகளை அடக்க முற்பட்டமை, அதில் ருசியாவுக்கு எதிராக பாகிஸ்தான் ஊடாக அமெரிக்கா ஸ்ரிங்கர் ஏவுகணைகளை வழங்கியமையும், அதனால் ருசியப்படைகளுக்கு ஏற்பட்ட இழப்புக்களும் இப் பனிப் போரின் தாக்கத்தினை எடுத்துக் காட்டுகின்றன.

இதே போன்று வியட்னாமில் அமெரிக்கப்படைகள் செய்தவை, முதலாளித்துவம் சார்ந்த தென்வியட்னாம் மக்களுக்கு தனது முதலாளித்துவ கொள்கையை கடைப்பிடித் ததற்கு அமெரிக்கா வழங்க முற்பட்ட பரிசுப் பொருளாகவும் காணப்பட்டது.

இவ்வாறு உலகிலேயே இராணுவ ரீதியில் முதலாளித்துவ சித்தாந்தம் பரப்பப்பட்ட போது பொருளாதார ரீதியாகவும் இக்கொள்கை முன்னெடுக்கப்பட்டது. உலகிலே இன்று

மாற்றமடைந்து வருகின்ற சந்தைப் பொருளாதார கொள்கை யுடன் இணைந்து தாரளமயமாக்கல் (Liberalization) மற்றும் உலகமயமாக்கல் (Globalization) பொருளாதார சித்தாந்தமானது அமெரிக்காவினாலும் மற்றும் WB, IMF, WTO போன்ற சர்வதேச அமைப்புக்களினாலே முன்னெடுத்து செல்லப்படுகின்றன.

உலகிலே இக்கொள்கையின் ஆரம்ப கர்த்தாக்களான அபிவிருத்தி அடைந்து வரும் நாடுகளாக புதிய கைத்தொழில் மயமாகிய நாடுகள் (NICs) காணப்பட்டன. தாய்வான், சிங்கப்பூர், தென் கொரியா, கொங்கொங் போன்ற இந்த NICs வேங்கைகளின் பொருளாதார வெற்றிக்குப் பின்னால் ஓர் பெரிய பொருளாதார மற்றும் அரசியல் கொள்கையின் பிரச்சார செயற்பாடுகள் காணப்பட்டன.

USA உம் மற்றும் இணை முதலாளித்துவ நாடுகளும் இந் நாடுகளை ஓர் காட்சிப் பொம்மைகளாக உலகத்திற்கு காட்டின. பனிப்போரில் தங்கள் வசம் குறைவிருத்தி நாடுகளை கவர்வதற்கு NICs நாடுகள் இந்தியாவுக்கு கிழக்காக, ஆசியாவில் சிங்கப்பூரை USA தனது பொருளாதார உதவிகள் மூலம் தனக்கு தலையாட்டும் நாடாக மாற்றிக் கொண்டது. தானும் பிழைத்துக் கொண்டது.

சீனாவுக்கு அருகில் தாய்வானை ஓர் பலமிக்க நாடாக மாற்றுவதன் மூலம் சீனாவின் சோசலிசப் பொருளாதாரத்

திற்கு அச்சுறுத்தலை ஏற்படுத்துவதற்கு தாய்வானை ஒர் சிறந்த சந்தைப் பொருளாதார வெற்றியின் சின்னமாக அமெரிக்காவும் அதனை சார்ந்த முதலாளித்துவ நாடுகளும் மாற்றின. தென் கொரியாவையும், வடகொரியாவுக்கு எதிராக வளர்த்து புறக்கணித்தது மட்டுமல்ல, வரலாற்றுக் காலம் தொடக்கம் பாரிய உறவுகளை பேணி வந்த சீனாவின் அரசியல் அபிலாசைகளையும் நிராகரிப்பதாகவே காணப் பட்டது. இலங்கை முதலாளித்துவ நாடுகள் பக்கம் சார்ந்த போது உலகிலே பல உறுதியான நாடுகள் சமதர்ம சித்தாந்தத்தை முழுமையாக ஆதரித்து கடைப்பிடித்தன. குறிப்பாக இந்தியாவும், ரசியாவும் இக்கொள்கையில் அதிருப்தியை கொண்டிருந்தன.

இலங்கையின் இனப்பிரச்சினை என்பது சிங்கள ஆளும் வர்க்கத்திற்கும் தமிழருக்கும் எதிரான பிரச்சினையாக இருந்தாலும், இனப்பிரச்சினைக்கு எதிரான ஆயுதப் போராட்ட வளர்ச்சி, வீழ்ச்சி என்பது இந்தியாவின் நேரடியான மற்றும் மறை முகமான தலையீட்டினால் உரமடைந்ததையும், வலு விழுந்ததையும் அவதானிக்கலாம். இலங்கையின் முதலாளித்துவம் சார்ந்த பொருளாதார கொள்கைக்கு ஆப்பு வைப் பதாக அரசுக்கு எதிரான ஆயுதப் போராட்டத்தில் தமிழ் இயக்கங்களை இந்தியா தூண்டியது. பயிற்சி கொடுத்து, நிதி கொடுத்தது, முகாம் அமைத்து ஆயுதம் கொடுத்தது. இப்படியே முதலாளித்துவ அரசுக்கு எதிராக இனப்பிரச்சினை

மூலம் இலங்கையின் திறந்த பொருளாதார கொள்கைக்கைய தோற்கடிக்க இந்திய அரசு முனைந்தது. அதில் வெற்றியும் பெற்றது.

1980 களில் உலகப் பொருளாதாரம் பல மாற்றங்களை சந்தித்தது. பனிப்போரில் அமெரிக்காவின் வலு அதிகரித்தது. உலகில் பல நாடுகள் சந்தைப்பொருளாதாரத்தை நோக்கி மாற்றின. 1992 இல் ரூசியாவின் வீழ்ச்சி சோஸலிசத்திற்கு ஏற்பட்ட ஒர் மரண வீழ்ச்சியாகவே காணப்பட்டது. ரசியாவின் வீழ்ச்சியைத் தொடர்ந்து ரூசியாவிற்கு வால் பிடித்த பல நாடுகள் முழுமையாகவும் பகுதியாகவும் சந்தைப் பொருளாதாரத்தை ஏற்றுக் கொண்டன. தாராளமயமாக்கல், உலகமய மாக்கல் என்பன ஏற்படுத்தும் தீமைகளை விட நன்மைகளை பெறுவதற்கு பல அபிவிருத்தியடைந்து வரும் நாடுகள் முன் டியடித்து செயற்பட்டன. ஏழை வீட்டில் எஜமானாக இருப்பதை விட செல்வந்தர் வீட்டில் நாயாக இருக்கலாம் என்பதை உணர்ந்து, பொருளாதார வாய்ப்புக்காக அரசியல் வேறுபாடு எடுக்கப்பட்டது.

கொங்கொங் ஆனது UK இன் காலனித்துவத்தின் கீழ் 1997 வரை இருந்தது. இவ்வாறு NICs நாடுகளின் தாராளவாதம் என்பது ஒர் பனிப் போரினை அடிப்படையாகக் கொண்ட ஒர் பொருளாதார வெற்றியாகவே சித்தரிக்கப் படுகின்றது.

1970 களுக்குப் பின்னர் பனிப்போர் என்பது இராணுவத் தலையீட்டை விட பொருளாதார கொள்கைகள் ஊடகவே முன்னெட்டுச் செல்லப்பட்டது. NICs நாடுகளின் பொருளாதார வெற்றிக்குப் பின்னால் உள்ள அரசியல் கொள்கையை அறியாத குறைவிருத்தி நாடுகள் பல கண் முடித்தனமாக மூடப்பட்ட கலப்பு பொருளாதார கொள்கையில் இருந்து விலகி திறந்த சந்தைப் பொருளாதாரங்களாக மாற்றமடைந்தன.

தாரளமயமாக்கலில் காணப்படும் பலவீனங்களை விட அவற்றில் காணப்படும் பலமான அம்சங்களைக் கொண்டு தங்களுடைய குறைவிருத்தி பொருளாதாரங்களில் காணப்படும் பொருளாதார நோய்களுக்கு பரிகாரம் தேடலாம் எனதீர்மானித்து தங்கள் பொருளாதாரங்களை தாராளமயப்படுத்தின.

பல நாடுகள் தங்களுடைய அரசியல் அபிலாசைகளை பொருளாதார நலன்களுக்காக விட்டுக் கொடுக்கும் மனப்பாங்குடன் கூடிய கொள்கைகளை விடுத்தார்கள். அமெரிக்கா வுடனும் முதலாளித்துவ நாடுகளுடனும் கைகோர்த்து அவர்களை வால் பிடிப்பதன் ஊடாகவே தங்களுடைய பொருளாதாரங்களை மறுசீரமைத்து அபிவிருத்தி செய்யலாம் என்பதை தீர்மானித்தன.

ஆசியா, அபிரிக்கா, மற்றும் இலத்தீன் அமெரிக்காவில் பல நாடுகள் தங்களுடைய பொருளாதாரங்களை சந்தைப் பொருளாதாரத்தை நோக்கி மாற்றின. இலங்கையும் NICs நாடுகளின் பொருளாதார வெற்றியை கண்டு மருண்டது. பொருளாதார நலன்களுக்காக ஏனைய குறைவிருத்தி நாடுகள் போல அரசியல் அபிலாசைகளை விட்டுக்கொடுத்து பொருளாதார மேம்பாட்டுக்காக முதலாளித்துவ நாடுகளையும், அவைகளின் பொம்மைகளாக செயற்படும் IMF, WB, WTO போன்றவற்றுக்கும் வால் பிடித்தது. 1977 இல் இலங்கையின் முதலாவது நிறைவேற்று அதிகாரம் கொண்ட ஐநாடிபதி “J.R ஜெயவர்த்தன இலங்கைப் பொருளாதாரத்தை தாராளமயப்படுத்தினார். இலங்கையின் பொருளாதார தாராளமயமாக்கலானது இலங்கை மக்களின் அரசியல் அபிலாசைகளை, அரசியல் நலன்களை முற்றாக துறக்கச் செய்தது. சோசலிச கொள்கைகளை வகுத்த “மாக்ஸ் மற்றும் லெனின்” போன்ற வர்களின் நினைவுச்சிலைகள் மீது யுத்த டாங்கிக்கள் தவழ்ந்தன. ஓர் காலத்தில் அமெரிக்க விமானங்கள் வந்து இறங்குவதை எதிர்த்த ரூசிய மக்கள் 1992 இன் பின்னர் ரூசிய விமானங்களை அமெரிக்காவுக்கு அனுப்பி அவ்விமானங்கள் மூலம் முதலாளித்துவ நிபுணர்களை ஏற்றி வந்து தங்கள் பொருளாதாரங்களை சீரமைப்பதற்கு அறிவுரை தாருங்கள் என்று மண்டியிட்டு நிற்கின்றார்கள்.

முதலாளித்துவத்தை நோக்கி நகரும் உலகப்பொருளாதார போக்கு

ருசியப் பொருளாதாரம் நிலைமாற்றுப் பொருளாதாரங்களாக மாறிவிட்டது. ருசியாவின் படி செயற்றப்பட்ட இந்தியா இன்று பொருளாதாரத்தை தாராளமயப்படுத்தி விட்டது. சந்தைப் பொருளாதாரத்தை நோக்கி சீர்செய்யப்படுகின்றது. 39 வருடங்களுக்கு பின்னர் அமெரிக்க இராணுவம் இந்திய இராணுவத்திற்கு பயிற்சி வழங்குகின்றது. பொருளாதாரம் மற்றும் அரசியல் ரீதியாக இன்று இந்தியா, ருசியா, சீனா போன்றன அமெரிக்காவை அனுசரித்து போக வேண்டி நிலையில் உள்ளன. ஏன்? முதலாளித்துவ நாடுகளில் இருந்தும் IMF, WB போன்ற சர்வதேச அமைப்புக்களிடம் இருந்தும் அன்னிய உதவிகளையும் தொழில் நுட்பங்களையும், வெளிநாட்டு முதலீடுகளையும் பெற்று மக்களின் வாழ்க்கைத் தரத்தை உயர்த்துவதற்கு 21ஆம் நாற்றாண்டிலும் பழைய பல்லவியான “லெனின் மற்றும் மாக்ஸ்”, “மாவோசேதுங்” போன்றவர்களின் பாடல்களை பாடிக் கொண்டிருந்தால் தாம் பொருளாதார ரீதியில் வெற்றி பெற முடியாது என்பதை உணர்ந்து விட்டார்கள். (இக் கட்டுரை நான் சீனாவில் கலாநிதி பட்டப்படிப்பை படிப்பதற்கு முன்னர் எழுதப்பட்டது. பின்னர் அனுபவ ரீதியாக இதை நான் உணர்ந்தேன். சீனாவில் எனது வகுப்பில் 87 சீன மாணவர்கள் கலாநிதிப் படிப்புக்காக வந்து இருந்தார்கள். அனேகமானவர்கள் இளமையான புதிய தலை முறையை சேர்ந்தவர்கள்.

மவோசேதுங்கை பற்றி எனக்கு தெரிந்த சிறிய விடயங்கள் கூட அவர்களுக்கு தெரியாது. அவர்களுக்கு மவோசேதுங் ஹ்ரோ அல்ல. திறந்த சந்தைப் பொருளாதாரத்தை உருவா க்கி சீனாவை நவீன மாற்றத்துக்கு இட்டு சென்ற டெங்சியாப் பிங்தான் ஹ்ரோவாக விளங்கினார்)

உலகப் பொருளாதாரப் போக்கு மாறி விட்டது. முதலாளித்துவத்தை நோக்கி நகர்கின்றது. இந்த உலகப் பொருளாதார போக்கில் உலகில் உள்ள நாடுகள் ஒவ்வொன்றும் தன்னைப் பலப்படுத்த முயல்கின்றன. நியாயம், நீதி, கேட்டு அமெரிக்காவை பகைக்கவோ அறிக்கை விடவோ தயங்குகின்றன. ஈராக் மீது அமெரிக்கா பொருளாதார தடை விதித்தது. பல குழந்தைகள் இறந்த போது ஒப்பனைக்கு கூட அமெரிக்காவை அறிக்கை மூலம் எதிர்க்க பல நாடுகள் விரும்பவில்லை. ஈராக் மீது அமெரிக்கா அணுகுண்டு போட்டால் கூட உலகத்தில் உள்ள பெரும்பாலான நாடுகள் ஓர் அறிக்கை கூட விட தயக்கம் அடைவார்கள்.

இவ்வாறான ஓர் பொருளாதார சூழலை தனதாக்கிக் கொண்ட USA பயங்கரவாதத்திற்கு எதிரான போருக்கு மேலாக பயங்கரவாத இயக்கங்களை தடை செய்ததோடு தற்போது பயங்கரவாத நாடுகளையும் பட்டியலிடுகின்றது. உண்மையில் தங்கள் உரிமைகள் ஒடுக்கப்பட்டு அகிம்சை வழியில் போராடி இறுதியில் வழியே இல்லாமல் ஆயுதப்

போராட்டம் மூலம் விடுதலைக்குப் போராடுகின்ற எத்தனையோ விடுதலை இயக்கங்கள் இன்றைய மாநி வருகின்ற உலகபொருளாதார சூழலில் விரும்பியோ விரும்பாமலோ அகப்பட்டு தங்கள் கொள்கைகளை சிறிது வடிவமாற்றம் செய்ய வேண்டிய இக்கட்டான ஓர் சூழ்நிலைக்குத் தள்ளப் பட்டுள்ளன.

வியட்னாமில் எந்தப் பயங்கரவாதியை தேடி அமெரிக்க இராணுவத்தினர் பல ஆயிரம் மக்களை கொன்று குவித் தார்கள்? அப்போது இருந்த உலகப்பொருளாதார மற்றும் அரசியல் சூழலிலேயே அவ்வாறான ஓர் ஏகாதி பத்திய பயங்கரவாதத்தை வியட்னாம் மக்கள் மீது அமெரிக்கா கட்டவிழ்த்து விட்டது.

இன்று இருக்கின்ற உலப்பொருளாதார சூழலில் தனது அரசியல் மற்றும் பொருளாதார நலன்களுக்காக அமெரிக்கா பயங்கரவாதத்திற்கு எதிரான போர் என்ற போர்வையில் புனிதமாக செயற்படும் விடுதலை இயக்கங்களையும் அழித்து ஒடுக்க பின்நிற்கப் போவதில்லை.

இலங்கையின் இனப்பிரச்சினையும் அதற்கான புனித விடுதலைப் போராட்டமும் இலங்கையின் பொருளாதார மற்றும் உலகப் பொருளாதார சூழ்நிலைகளால் தாக்கப்பட்டு வளர்ச்சியடைந்ததை அவதானிக்கலாம். இனப்பிரச்சினையின்

ஆயுதப் போராட்டம் என்பது 1983 க்கு பின்னர் தீவிரமாக வளர்ச்சியடைவதற்கு காரணமாக இருந்த இந்தியா, 1987 களில் அதனை ஒடுக்க முற்பட்டது.

1972 இல் J.R. தனது தவறை உணர்ந்து 1987 இல் இந்தியா-இலங்கை ஒப்பந்தத்தை செய்தார். யாழ்ப்பாணத்தில் இடம் பெற்ற முத்தமிழ் விழாவில் புலிகளின் பிரமுகர் “மீண்டும் ஓர் முறை சர்வதேசம் சதி செய்தது” என முழங்கினார். புலிகள் 2001 இல் யாழ்ப்பாண நகரை நெருக்கிய போது சர்வதேசத்தின் பார்வை பல்லாண்டு காலமாக பல உயிர்களை தியாகம் செய்து விடுதலைக்காக போராடும் புலிகள் பக்கம் சாராமல் அரசாங்கம் பக்கம் சார்ந்தது. அரசாங்கத்திற்கு உதவி செய்தமை உலக பொருளாதார மற்றும் அரசியல் ஒழுங்கில் ஏற்பட்ட மாற்றமேயாழிய நியாயத்தின் பார்வை அல்ல. உலக சண்டிக்காரன் அதற்மத்தின் வழி ஒடுக்கிறான். அவனிடம் இருந்து, பிச்சை கேட்பதற்காக பலர் கையேந்தி நிற்கிறார்கள். இவ்வாறான ஓர் உலக சூழலில் புனிதமான விடுதலைக்காக போராடும் ஓர் இயக்கம் இலங்கைத் தீவில் ஓர் நியாயமான தீர்வை பெற முடியாதது துரதிஸ்டவசமானது.

இலங்கையில் பிரதமர் ரணில் விக்கிரமசிங்கவின் அரசாங்கத்தின் அரசியல் தீர்வு ஏற்பாடுகளில் சில விடயங்களை அவதானிக்கலாம்.

1. அரசாங்கம் ஏதோ ஒரு தீர்வினை சர்வதேச உலகத் திற்கு காட்ட முன்வைக்க இருக்கிறது. இத் தீர்வுப் பொதியானது தமிழர்களின் அரசியல் அபிலாசைகளை பூர்த்தி செய்வதாக அமையமாட்டாது.
2. இத்தீர்விற்கு பின்னால் அமெரிக்கா, மற்றும் இந்தியாவின் செல்வாக்கு இருக்கும். இந்நாடுகள் தங்கள் நாடுகளின் அரசியல், பொருளாதார நலன்களை நோக்கமாகக் கொண்டு செயற்படுவார்கள்.
3. மாறிவரும் உலக அரசியல் மற்றும் பொருளாதார சூழ்நிலையில் இராணுவ ரீதியான பலம் மூலம் மட்டும் தமிழ்மக்களின் அரசியல் அபிலாசைகளை நிறை வேற்றிக் கொள்ள முடியாது. எனவே உலகபொருளாதார அரசியல் சூழல் மாறும் வரை தமிழர் தாங்கள் போராட்ட கொள்கைகளின் இலட்சியம் மாறாவிட்டாலும் வடிவத்தை மாற்ற வேண்டிய கடப்பாட்டுக்குள் தள்ளப்பட்டிருக் கிறார்கள்.

நோர்வேயின் சமாதான குழு இந்தியா மற்றும் அமெரிக்காவுடனான கலந்தாலோசனையின் பின் புலிகள் மற்றும் இலங்கை அரசாங்கத்திற்கு இடையில் பேச்சுக்கான ஏற்பாடுகளை முன்னெடுத்து செல்கின்றமை, பலாலி இராணுவ தளத்தில் அமெரிக்கா யுத்த விமானத்தின் மூலம் அமெரிக்க இராணுவம் மற்றும் அமெரிக்காவின் வெளி

விவகார அமைச்சின் செயலாளர் வந்து இறங்கி பிரதமர் ரணிலை சந்தித்து உரையாடியமை, இலங்கையின் அமெரிக்க தூதரகம் வெளியிடும் அறிக்கைகள், கொழும்பு துறை முகத்தில் அமெரிக்க யுத்தக் கப்பல்களின் வருகை, இந்தியா வுக்கும் அமெரிக்காவுக்கும் இடையிலான இராணுவ பயிற்சிகள், மற்றும் உலகபொருளாதார அரசியல் ஒழுங்கின் அமெரிக்காவின் நிலை போன்ற விடயங்கள் இலங்கையின் இனப்பிரச்சினை தீர்வில் உலகப் பொருளாதார அரசியலின் போக்கின் தாக்கத்தை எடுத்துக் காட்டுகின்றன.

குறிப்பு 1: இக்கட்டுரை புலிகளுக்கும் ரணிலுக்கும் இடையில் ஒப்பந்தம் நடைமுறையில் இருந்த போது எழுதப்பட்டது. தீர்க்கதறிசனமாக பின்வரும் விடயத்தை குறிப்பிட வேண்டும். “மாறிவரும் உலக அரசியல் மற்றும் பொருளாதார சூழ நிலையில் இராணுவ ரீதியான பலம் மூலம் மட்டும் தமிழ்மக்களின் அரசியல் அபிலாசைகளை நிறைவேற்றிக் கொள்ள முடியாது. எனவே உலக பொருளாதார அரசியல் சூழல் மாறும் வரை தமிழர் தாங்கள் போராட்ட கொள்கைகளின் இலட்சியம் மாறா விட்டாலும் வடிவத்தை மாற்ற வேண்டிய கடப்பாட்டுக்குள் தள்ளப்பட்டிருக்கிறார்கள்”.

குறிப்பு 2: தற்போது (2014 டிசெம்பர்) உள்ள இலங்கை, பிராந்திய மற்றும் உலக அரசியல் பொருளாதார சூழலில் தமிழர்கள் தங்கள் அரசியல் உரிமைகளை வென்று

எடுப்பதற்கும், இலங்கையில் தமிழர்களின் இருப்பை அழிக்கும் சிறிய பேய்யிடம் இருந்து விடுபடுவதற்கும் பிராந்தியத்திலும் உலகத்திலும் உள்ள பெரிய பேய்களை இலங்கைக்கு எதிராகவும் இலங்கைச் சமிழர்களுக்கு சார்பாகவும் திசை திருப்ப வேண்டும். அவ் வகையில் எதிர்வரும் ஜனாதிபதித் தோர்தலில் தமிழர்களின் வாக்கு சீனாவுடன் அதீத பிணைப்பை ஏற்படுத்தும் வாக்காளருக்கு இடுவதன் ஊடாக எங்கள் இருப்பை காப்பாற்றிக் கொள்ள முடியும்.

பொருளாதார வளர்ச்சியும் அபிவிருத்தியும்

(வீரகேசரி 06 பங்குனி 2000)

இன்று உலகில் உள்ள வறிய நாடுகளில் வளர்ச்சி, அபிவிருத்தி என்ற பதங்களும் முக்கியத்துவம் பெறுகின்றன. வறிய நாடுகள் பொருளாதாரத்தில் வளர்ச்சியையும் அபித்தி யையும் அடைவதற்கு முயற்சிக்கின்றன. பொருளாதார வளர்ச்சியானது நாட்டின் அபிவிருத்திக்கு அடித்தளமானது. ஆனால் பொருளாதார வளர்ச்சியை மட்டும் நாட்டின் அபிவிருத்தி யாகக் கொள்ள முடியாது.

1. பொருளாதார வளர்ச்சி

ஒரு நாட்டின் மொத்த தேசிய வருமானம் அல்லது மொத்த தேசிய உற்பத்தி மெய்நியதி விலைகளில் அதிகரி த்து சென்றால் அது பொருளாதார வளர்ச்சி ஆகும். எல்லா நாடுகளும் தமது வருமானத்தை அதிகரிப்பதற்கு பல பொருளாதார கொள்கை தந்திரோபாயங்களை (Strategy) கடைப் பிடிக்கின்றனர். அண்மைய ஆண்டுகளில் பொருளாதார வளர்ச்சியை உயர்வாக பெறுவதற்காக பலநாடுகள் தாராள மயமாக்கல் (Liberalization) கொள்கையை கடைப்பிடிக்கின்றன. இக் கொள்கை மூலம் உயர்ந்த பொருளாதார

வளர்ச்சியை நாடுகள் அடைந்தன. தென்கொரியா, சிங்கப்பூர், தெவான், கொங்கோங் போன்ற நாடுகள் தாராளமயமாக்கல் கொள்கை மூலம் உயர்ந்த பொருளாதார வளர்ச்சியை பெற்றுக் கொண்டதை கூறலாம்.

இலங்கையில் 1977 க்கு பின்னர் ஏற்பட்ட தாராள பொருளாதாரக் கொள்கை பொருளாதார வளர்ச்சியை அதிகரித்தது. 1977 க்கு முன்னர் சராசரி முன்று வீதமாக இருந்த பொருளாதார வளர்ச்சி வீதம் 1977க்கு பின்னர் சராசரி ஐந்து வீதமாக அதிகரித்தது. இம் மாற்றத்திற்கு தாராள பொருளாதார கொள்கை காரணமாக அமைகின்றது.

சில அபிவிருத்தி பொருளியலாளர்கள் பொருளாதார வளர்ச்சியை பொருளாதார அபிவிருத்தியாக குறிப்பிடுகின்றனர். நாட்டின் மொத்த தேசிய வருமானம் அதிகரிப்பது அல்லது நாட்டின் தலை வருமானம் அதிகரிப்பது பொருளாதார அபிவிருத்தியாக கொள்ளப்படுகின்றது. ஆனால் பொருளாதார அபிவிருத்தி மட்டும் அபிவிருத்தி அல்ல. அபிவிருத்திக்கு அடிப்படையான ஓர் முன் தேவையாக பொருளாதார அபிவிருத்தி காணப்படுமே ஒழிய இதுமட்டும் நாட்டின் அபிவிருத்தியாக இருக்க முடியாது.

2. அபிவிருத்தி

அபிவிருத்தி என்பது ஓர் பரந்த பல எண்ணக்கருக்களை உள்ளடக்கிய ஓர் கருத்து நிலையாகும். “ஓர் நாடு தனித்து பொருளாதார காரணிகளில் மட்டும் அன்றி சமூக, அரசியல், குடியியல் போன்ற காரணிகளிலும் மாற்றத்தை ஏற்படுத்துகின்ற ஓர் செயல் முறையையே அபிவிருத்தி” என அழைக்கப்படுகின்றது.

இந்த வரவிலக்கணம் தனித்து பொருளாதார காரணிகளுடன் வரையறுக்கப்படாமல் சமூகவியல், அரசு அறிவியல், குடியியல் போன்ற இதர விடயங்களையும் சேர்த்துக் கொள்கின்றது. அபிவிருத்தியை இரு வகையாக பிரித்து நோக்கலாம்.

1. பொருளாதார அபிவிருத்தி
2. சமூக அபிவிருத்தி

பொருளாதார அபிவிருத்தி என்பது நாட்டில் தேசிய வருமானம் அதிகரித்து தலை வருமானம் அதிகரிப்பதை குறிக்கின்றது. சமூக அபிவிருத்தி நாட்டில் அதிகரிக்கப்படும் தேசிய வருமானம் நாட்டில் உள்ள மக்களிடையே சமமாகப் பங்கிடப்பட்டு நாட்டில் எல்லா மக்களின் வாழ்க்கைத் தரம் உயர்வதை குறிப்பிடுகின்றது.

சந்தை பொருளாதாரத்தை (முதலாளித்துவம்) விமர்சனம் செய்த கால்ஸ் மாக்ஸ் கூறிய பிரதானமான கருத்து முதலாளித்துவ பொருளாதாரம் பொருளாதார வளர்ச்சியை

ஏற்படுத்தலாம். ஆனால் அது அபிவிருத்தியை ஏற்படுத்தாது என்பதாகும். அவரின் சொந்த கருத்தில் சந்தை பொருளாதாரமானது அருமையான வளங்களை நாட்டில் சிறிய பிரிவினரால் திரளச் செய்கின்றது என்றும் தொழிலாளர்களுக்கு கொடுக்கப்படும் சிறிய கூலியானது அவர்களின் உழைப்பு வளத்தை சுரண்டி வர்க்க முரண்பாட்டை ஏற்படுத்தும் என்பதாகும். இநுதியில் பெரும் தொகையில் இருக்கும் தொழிலாளர்கள் முதலாளிகளின் சுரண்டல்களுக்கும் நசுக்கலுக்கும் எதிராக திரண்டு எழும் போது ஒர் வகுப்புவாத யுத்தம் வெடிக்கும் என்றார்.

ஆனால் அவர் எழுதியது போல இன்று உலகில் நடைபெறவில்லை. முதலாளித்துவத்தை நோக்கி அனைத்து நாடுகளும் தமது பொருளாதார கொள்கைகளை மாற்றிக் கொண்டு இருக்கின்ற போது சமதர்மம், சோஸலிஸம் என குரல் கொடுத்த சீனா, ரசியா கூட பழைய பல்லவியை பாடிக்கொண்டிருக்காமல் புதிய பல்லவியை பாடத்தொடங்கி விட்டன. இது ஏன் ஏற்பட்டது என்பது நீண்ட ஒர் ஆயுவாகும். ஆனால் முதலாளித்துவ அரசுகள் பொருளாதார அபிவிருத்தியை சமூக அபிவிருத்தியாக மாற்றியமைத்ததன் விளைவாகவே இந்த வர்க்கப் போர் பல நாடுகளில் தடுக்கப் பட்டதற்கு காரணம் என பலர் குறிப்பிடுகின்றனர். முதலாளித்துவ அரசுகள் தங்களின் திறமையான தலையீடுகள் காரணமாக பொருளாதார அபிவிருத்தி சமூக அபிவிருத்தியாக

மாற்றியமைக்கப்படுகின்றது. அபிவிருத்தி என்பது பின்வரும் விடயங்களில் முன்னேற்றத்தை ஏற்படுத்துவதாக இருக்க வேண்டும்.

- ❖ எழுத்தறிவு வீதம் அதிகரித்தல்.
- ❖ எதிர்பார்க்கும் ஆயுட்காலம் அதிகரித்தல்.
- ❖ சிசுமரணவீதம் குறைதல்.
- ❖ வறுமையை அழித்தல்.
- ❖ வேலையின்மையை நீக்குதல் அல்லது குறைத்தல்.
- ❖ ஒரு வைத்தியருக்கான நோயாளர்களின் எண்ணிக்கை குறைதல்.
- ❖ 1000 பேரில் தொலைக்காட்சி வைத்திருப்பவர்கள் எண்ணிக்கை அதிகரித்தல்.
- ❖ வானோலி வைத்திருப்பவர்களின் எண்ணிக்கை அதிகரித்தல்.
- ❖ பத்திரிகைகள் வாசித்தல் அதிகரித்தல்.
- ❖ தொலைத் தொடர்பு சாதனங்களை பயன்படுத்துபவர்களின் எண்ணிக்கை அதிகரித்தல்.
- ❖ குற்ற செயல்களின் எண்ணிக்கை குறைவடைதல்.
- ❖ புராதன சமூகங்களில் இருந்து நவீன சமூகங்களுக்கு மாற்றமடைதல்.
- ❖ சமூகங்களில் நிறுவனமயமாக்கல் (Institutionalization) ஏற்படுதல்.
- ❖ மனித உரிமைகளைப் பாதுகாத்தலும் நடைமுறைப் படுத்தலும்

- ❖ சுகாதார மருத்துவ வசதிகள், அதிகரித்தல்
- ❖ ஜனநாயக உரிமைகள் பேணப்படல்.
- ❖ அமைதியான அரசியல் சூழல் காணப்படல்.
- ❖ நியாயமான தேர்தல்கள் இடம் பெறல்.
- ❖ மனிதவள அபிவிருத்தி கூட்டெண் அதிகரித்தல்.
- ❖ இலஞ்சம், மோசடிகளில் நீங்குதல்.
- ❖ தொழிலாளர்களின் உற்பத்தித் திறன் அதிகரித்தல்.
- ❖ கைத்தொழில் துறையின் உற்பத்தி பங்கு உள்ளாட்டு உற்பத்தியில் அதிகரித்தல்.
- ❖ ஏற்றுமதியில் கைத்தொழில் பொருட்களின் பங்கு அதிகரித்தல்.
- ❖ சேவைத் துறையை நவீனமயப்படுத்தல்.
- ❖ உயர்ந்த பொருளாதார வளர்ச்சி வீதத்தை பெறுதல்.
- ❖ விவசாயத்துறையின் நவீனமயப்படுத்தல் அதிகரித்தல்.
- ❖ விவசாயத் துறைக்கும் கைத்தொழில் துறைக்குமிடையில் பின்கொழு, முன்கொழு விளைவுகளை ஏற்படுத்தல்.
- ❖ போக்குவரத்து துறையை விரிவாக்கலும் அபிவிருத்தி செய்தலும்.
- ❖ நவீன தொழில்நுட்பத்தின் பங்கு அதிகரித்தல்.

மேற்குறிப்பிட்ட காரணிகளில் முன்னேற்றகரமான மாற்றங்கள் ஏற்படும்போது இது அபிவிருத்தி ஆகும். எனவே அபிவிருத்தி என்பது வெறுமனே நாட்டின் செல்வத்தை

அதிகரிப்பது அல்ல. அதிகரிக்கப்படுகின்ற வருமானத்தை கொண்டு நாட்டின் அனைத்து துறைகளிலும் மாற்றத்தையும் முன்னேற்றத்தையும் ஏற்படுத்துவதே அபிவிருத்தி ஆகும். இதை அடைவதற்கு நாட்டின் உயர்ந்த வருமானம் (பொருளாதார வளர்ச்சி) அடிப்படையாக காணப்படுகின்றது.

பொருளாதார அபிவிருத்தியை சமூக அபிவிருத்தியாக மாற்றி அபிவிருத்தியை அடைவதற்கு அரசாங்கத்தின் பங்கு மிக மிக முக்கியமானதாகும். இந்த வகையில் இன்றைய அபிவிருத்தி அடைந்து வரும் நாடுகளின் அரசாங்கங்கள் மிக விழிப்பாக விணைத் திறமையாக செயற்படுவது அவசியமாகின்றது. எனவே வளர்ச்சி அபிவிருத்திக்கான அத்திவாரம் ஆகும். அபிவிருத்தி கட்டிடத் தொகுதி ஆகும். இரண்டுக்குமே மேசனாகிய அரசாங்கத்தின் பங்கு மிக அதிகமானதாகும்.

3. தலாவருமானத்தை கணிப்பீட்டுக் குறைபாடுகள்

உலக நாடுகளை ஒன்றுடன் ஒன்று ஒப்பிடுவதற்கு தலா வருமானம் பயன்படுத்தப்படுகின்றது. நிலையான விலைகளில் கணிக்கப்பட்ட மொத்த தேசிய வருமானத்தை அவ்வாண்டின் நடு ஆண்டு சனத்தொகையில் வகுத்து ஒரு நபருக்கான தலா வருமானம் பெறப்படுகின்றது. உலக நாடுகளின் நாணயங்கள் வெவ்வேறு அலகுகளில் காணப்படும் போது தலா வருமானமும் வெவ்வேறு நாணயப் பெறுமதியில்

காணப்படும். வேறுபட்ட நாணயங்களில் தலா வருமானத்தை ஒப்பிட முடியாது. எனவே பொதுவாக நாணயமாகிய அமெரிக்க டோலரில் கணித்தே நாடுகளை வருமான அடிப்படையில் வகைப்படுத்தப்படுகின்றது.

தலாவருமானத்தை கணிப்பீடு செய்வதில் பல குறை பாடுகள் உள்ளன. இதனால் இதைக்கொண்டு நாடுகளை ஒப்பிடுவது குறைபாடு உடையதாகும். எனினும் வேறு வகையான வருமான அளவைகள் காணப்படாத காரணத்தால் தலா வருமானத்தைக் கொண்டே நாடுகளை வகைப்படுத்தி ஒப்பிடப்படுகின்றது.

1998/1999 ஆண்டுக்கான உலக அபிவிருத்தி அறிக்கையின்படி இலங்கை குறைந்த வருமானம் பெறும் நாடுகளின் தொகுதியில் கீழ்ப்பிரிவுக்கு (B1) நகர்ந்துள்ளது. கடந்த 20 வருட சந்தை பொருளாதார செயலாற்றுத்தில் இது குறிப்பிடத்தக்க ஒரு முன்னேற்றம் ஆகும். உலக வங்கியானது 211 நாடுகளின் 1997ஆம் ஆண்டுக்குரிய வருமான புள்ளி விபரங்களை கொண்டு உலக நாடுகளை மூன்று வகையாக பிரித்துள்ளது. (US டோலர் இல்)

1. குறைந்த வருமான பொருளாதாரங்கள் (785 US\$க்கு கீழ்)
2. நடுத்தர வருமான பொருளாதாரங்கள்
 - i. நடுத்தர கீழ்மட்ட வருமான பொருளாதாரங்கள் (786 US\$ - 3115 US\$)
 - ii. நடுத்தர மேல் மட்ட வருமான பொருளாதாரங்கள் (3116 US\$ - 9635 US\$)
3. உயர் வருமான பொருளாதாரங்கள் (9636 US\$க்கு மேல்)

உலகிலே குறைந்த வருமானம் பெறும் நாடுகளின் எண்ணிக்கை 60 ஆகும். இது மொத்த நாடுகளில் 28% ஆகும். தென்னாசிய நாடுகளில் இலங்கையும் மாலைதீவும் நீங்கலாக ஏனைய ஆறு நாடுகளும் இந்த பிரிவில் அடங்குகின்றன.

4. இலங்கையின் தர உயர்வும் தாக்கங்களும்

நடுத்தர கீழ்மட்ட பொருளாதாரங்களில் இலங்கை இணைகின்றது. 1997 இலங்கையின் தலா வருமானம் 804 டொலராக காணப்பட்டது. உலகிலே நடுத்தர வருமானம் பெறும் நாடுகள் 97 ஆகும். இது மொத்த நாடுகளில் 46% ஆகும். இதில் 61 நாடுகள் கீழ்மட்ட நாடுகளாகவும், 36 உயர்மட்ட பொருளாதார நாடுகளாகவும் காணப்படுகின்றன. உலகில் உயர்மட்ட வருமான நாடுகளின் எண்ணிக்கை 54 ஆக உள்ளது. இது மொத்த நாடுகளின் எண்ணிக்கையில் 26% ஆகும்.

உலகிலே மிகக்கூடிய தலாவருமானத்தைக் கொண்ட நாடாக சுவிட்சலாந்து காணப்படுகின்றது. இதன் தலா வருமானம் 44,320 US ஆகும். இரண்டாவது இடம் ஐப்பான் (37,850), மூன்றாவது இடத்தை நோர்வேயும் (32,000) பெற்றது. இலங்கை 83 ஆவது நாடாக வரிசைப்படுத்தப்பட்டுள்ளது. இலங்கையை நடுத்தர வருமான நாடாக உயர்த்துவதற்கு வழியமைத்த காரணிகள் வருமாறு.

- ❖ தாராள பொருளாதார கொள்கை.
- ❖ சுதந்திரம் அடைந்த போது 120 ஆக காணப்பட்ட தலாவருமானம் 1978 இல் 190 ஆகவும் 1997 இல் 804 ஆகவும் உயர்ந்தது. 2013இல் 3180 ஆகியது.
- ❖ குடித்தொகை அதிகரிப்பு வேகம் குறைந்தமை.
- ❖ உற்பத்தி அதிகரிப்பு வேகம் அதிகரித்தமை
- ❖ வேளாண்மை துறையின் சார்பு ரீதியான முக்கியத்துவம் வீழ்ச்சியடைந்து கைத்தொழில் சேவைகள் துறையின் முக்கியத்துவம் அதிகரித்தமை.
- ❖ இம்மாற்றம் ஏற்படுத்தும் தாக்கங்கள் இந்த வருமான அதிகரிப்பு நாட்டில் அனைத்து பிரிவினரின் வருமானத்தை உயர்த்தவில்லை.
- ❖ இவை வெளிநாட்டு முதலீட்டால் ஏற்படுத்தப்பட்டவை. வெளிநாட்டு முதலீடுகளில் ஏற்படும் வெளிப்பாய்சல்கள் நிலையான வருமான அதிகரிப்பை தரமாட்டாது.
- ❖ மூலதன செறிவு தொழில் நுட்பத்தால் இவ் வருமானம் பெறப்பட்டதால் மூலதனத்தின் உடமையாளர்களே பெரிதும் நன்மையடைந்துள்ளனர். இதனால் வேலையின்மை அதிகரிப்பு ஏற்பட்டது.
- ❖ படித்தவர்களிடையே வேலையின்மை அதிகரித்துள்ளது.
- ❖ வருமான ஏற்ற தாழ்வு அதிகரித்தமை கீழ்மட்ட வருமான பிரிவினரான 40% மானவர்கள் நாட்டின் மொத்த வருமானத்தில் 13% ஐ பெறுகின்றனர்.
- ❖ வறுமை காணப்படுகின்றது. நாட்டின் 53 சதவீதமான வர்களின் சமூர்த்தி உதவியை பெறுகின்றனர்.

எவ்வாறு இருப்பினும் பல்வேறு பிரச்சினைகள் மத்தியிலும் இலங்கை ஒரு வறிய நாடு அல்ல என்ற தர உயர்வானது அனைவருக்கும் பெருமை தருகின்றது.

**அபிவிருத்தி அடைந்து வரும் நாடுகளின் பொருளாதார
அபிவிருத்தியில் அரசாங்கத்தின் பங்கு**

(வீரகேசரி 27 மார்கழி 1999)

1. அறிமுகம்

உலகில் இன்று அபிவிருத்தி என்ற எண்ணக்கரு இரு பிரிவுகளை கொண்டது.

1. பொருளாதார அபிவிருத்தி
2. சமூக அபிவிருத்தி

ஒரு நாட்டின் மொத்த மெய் தேசிய வருமானம் அல்லது மெய் தலா வருமானம் அதிகரித்து செல்வது பொருளாதார வளர்ச்சி ஆகும். இத்தலா வருமானம் 2000 இல் 3500 அமெரிக்க டோலருக்கு மேல் இருக்கும் போது அந்நாடு பொருளாதாரத்தில் அபிவிருத்தியடைந்த நாடு என அழைக்கப்படுகின்றது.

சமூக அபிவிருத்தி என்பது அதிகரிக்கப்படுகின்ற நாட்டின் வருமானம் நாட்டில் உள்ள அனைத்து வருமானம் நாட்டில் உள்ள அனைத்து மக்களிடையேயும் சமமாக பங்கிடப்படுவதைக் குறித்து நிற்கின்றது. எல்லா மக்களின் வாழ்க்கைத் தரம் உயர்தல், வறுமை நீங்குதல், கல்வி அறிவு அதிகரித்தல், எதிர்பார்க்கும் ஆயுட்காலம் அதிகரித்தல், சிகு மரணவீதம் குறைதல், தொடர்பு சாதனங்களையும்

பயன்படுத்தும் அளவு அதிகரித்தல், மக்களின் இருப்பிட வசதி, ஆரோக்கியம் உயர்நிலையை அடைதல்., மக்களின் நாளாந்த உணவில் உள்ள கலோரி, புரோட்டின் ஆகிய வற்றின் அளவு அதிகரித்தல் என மக்கள் அனைவரினதும் வாழ்க்கைத்தரம் அதிகரித்தல் சமூக அபிவிருத்தி எனப்படுகின்றது.

பொருளாதார அபிவிருத்தியை பொருளாதார வளர்ச்சி ஊடாக அடைந்து கொள்ளலாம். வளர்ச்சியானது பொருளாதார அபிவிருத்திக்கு அடித்தளமாகவும் முக்கியமாகவும் காணப்படுகின்றது. ஆனால் ஒரு பொருளாதாரத்தின் வளர்ச்சி அபிவிருத்தி அல்ல. அபிவிருத்திக்கு அடிப்படையாக உள்ள ஒரு பகுதியே வளர்ச்சியாகும். பொருளாதார அபிவிருத்தியை சமூக அபிவிருத்தியாக மாற்றி ஒட்டுமொத்தமான அபிவிருத்தியை அடைவதற்கு அரசாங்கத்தின் பங்கு மிக உயர் வானதாகும். சமூக அபிவிருத்தியை அடைவதில் அரசாங்கத்தின் பங்கு உயர்வானது என்பது இன்று அனைவரினாலும் ஏற்றுக்கொள்ளப்பட்ட ஒர் கருத்து ஆகும். ஆனால் இன்று அனேகமான பொருளியலாளர்களால் அரசானது அபிவிருத்திக்கு மட்டும் அல்ல பொருளாதார அபிவிருத்திக்கும் மிக மிக முக்கியமானது என்பது வலியுறுத்தப்படுகின்றது. இக் கட்டுரையானது அபிவிருத்தி அடைந்து வரும் நாடுகளில் அரசாங்கத்தின் பங்கு அந்நாட்டின் பொருளாதார அபிவிருத்திக்கு எந்தவு முக்கியமானது என்பதை ஆராய்கின்றது.

2. அரச தலையீட்டின் தேவை

அபிவிருத்தி அடைந்து வருகின்ற நாடுகள் பல வற்றில் துரிதமான பொருளாதார அபிவிருத்தியை அடைவதில் சந்தை பொருளாதாரத்தின் முக்கியத்துவம் இன்று பல நாடுகளில் உணரப்பட்டு பொருளாதார சீர்திருத்தங்கள் மேற்கொள்ளப்படுகின்றது. இதனால் ஒரு காலத்தில் சோசலிச, கலப்பு பொருளாதாரங்களாக இருந்த பல வளர்ச்சி குன்றிய நாடுகள் முதலாளித்துவத்தில் அமைந்த சந்தைப் பொருளாதாரம் நோக்கி தமது நாடுகளில் பொருளாதார சீர்திருத்தங்களை மேற்கொள்கின்றன. இச் சீர்திருத்தங்கள் அடங்கிய பொருளாதாரக் கொள்கையை. தாராளமயமாக்கல், உலகமயமாக்கல், தனியார் மயமாக்கல் என பல வடிவங்களில் மேற்கொள்ளப்படுகின்றது. இந்த பொருளாதார கொள்கைகளை குறைவிருத்தி நாடுகளின் பொருளாதார வெற்றிக்கான ஒரு பாதையாக கருதுகின்றன. மேலும் இக்கொள்கைச் சீர்திருத்தங்களை தங்களுடைய பொருளாதார நோய்களை தீர்க்கும் மாத்திரைகளாக உட்கொள்ளுகின்றன. இம்மாத் திரைகளும், சிகிச்சையும் உலகவங்கி, சர்வதேச நாணய நிதியம் போன்ற பொருளாதார வைத்திய நிபுணர்களின் ஆலோசனைப்படியே குறைவிருத்தி நாடுகளில் மேற்கொள்ளப்படுகின்றன. சில நாடுகளில் இந்த அமைப்புக்களின் கிசிச்சை முறையும் ஆலோசனைகளும் வெற்றி பெற்றன.

இருப்பினும் பல நாடுகளில் இச்சிகிச்சை முறைகள் பயனளிக்க தவறிவிட்டன என்பது மட்டும் அல்ல மேலும் பல பக்கவிளைவுகளை ஏற்படுத்தி உள்ளது. சில நாடுகளில் ஏற்பட்ட பொருளாதாரம் தொடர்பான பிரச்சினைகளும், நெருக்கடிகளும் அந்நாடுகளின் எல்லைகளைக் கடந்து அப் பிராந்தியங்களுக்குள்ளும் சென்றது. உதாரணமாக தாய் ஸாந்தில் ஏற்பட்ட சென்மதி நிலுவை பிரச்சினை அந்நாடுகளின் பிராந்தியங்களுக்கும் பரவி இறுதியாக தென்கிழக்கு ஆசிய நாடுகளின் நிதி நெருக்கடியை தோற்றுவித்தது. இவ் வண்ணம் இன்றைய குறைவிருத்தி நாடுகளில் பல பொருளாதார பிரச்சினைகளான கடன் பிரச்சினைகள், அதிகரித்து வரும் வறுமை என பலவற்றைக் குறிப்பிடலாம். இப்பிரச்சினைகளால் சிக்குண்ட நாடுகளின் பொருளாதார நிபுணர்கள், அரசாங்கத்தின் இடதுசாரி கட்சி தலைவர்கள் போன்றோர் இன்று அநேகமான குறைவிருத்தி பொருளாதாரங்களில் காணப்படும் பொருளாதாரக் கொள்கை சீர்திருத்த அனுகு முறைகளான தாராளமயமாக்கல், தனியார் மயமாக்கல், உலகமயமாக்கல் போன்றவற்றை காரசாரமாக விமர்சிக்கின்றனர். மேலும் இக்கொள்கை சீர்திருத்தங்களுக்கு ஆலோசனை கூறிய உலகவங்கி, சர்வதேச நாணய நிதியம் போன்ற வற்றை பணக்கார நாடுகளின் கைம்பொம்மை என்றும், தங்கள் நாடுகளின் உற்பத்திப் பொருட்களுக்கும், முதலீடுகளுக்கும், சாதகமான ஓர் வர்த்தக சூழலையும், முதலீட்டு சூழலையும் மேற்குறிப்பிட்ட நிறுவனங்கள் ஊடாக அபிவிருத்தி செய்கின்றன. இது நாடுகளின் பொருளாதாரத்தின் முக்கிய பிரச்சினையாக விவரிக்கப்படுகிறது.

ருத்தி அடைந்த நாடுகள் அடைந்து கொள்கின்றன என குற்றம் சாட்டுகின்றனர். ஆனால் இவ்விமர்சனங்களை எதிர்ப் பவர்கள் குறிப்பாக நிதி நிறுவனங்களின் நிபுணர்கள் பல குறைவிருத்தி நாடுகளின் தங்களுடைய கொள்கை சீர்திருத் தங்கள் பின்னடைவை சந்தித்தமைக்கு அந் நாடுகளில் காணப்பட்ட அரசாங்கங்களின் குறைபாடே ஒழிய தங்கள் வழி நடத்தலில் உள்ள குறைபாடு அல்ல என கூறுகின் றார்கள்.

எனவே, இவ்வாறான வாதப்பிரதிவாதங்களுக்கு மத்தியில் குறைவிருத்தி நாடுகளின் பொருளாதார அபிவிருத் தியில் அரசாங்கத்தின் பங்கு மிக உயர்வானது என்பது இன்று பல அபிவிருத்தி பொருளியலாளர்களினால் வலியுறுத் தப்படுகின்றது. இன்று இந்நாடுகளின் பொருளாதார வளர்ச்சியில் தனியார் துறையின் பங்கு முக்கியத்துவம் பெற்ற போதிலும் பொருளாதார அபிவிருத்திக்கு அத்தனியார் துறையை ஒழுங்காக முகாமை செய்து, சமுகத்தை ஒழுங்காக வழி நடத்த அரசாங்கத்தின் பங்கு மிக முக்கியமானது. அபி விருத்தி அடைந்து வருகின்ற நாடுகளின் பொருளாதார அபி விருத்தியில் பின்வரும் விடயங்களில் அரசாங்கத்தின் பங்கு வலியுறுத்தப்படுகின்றது.

1. உறுதியான அரசாங்கம்

ஒரு நாட்டின் பொருளாதாரக் கொள்கையின் வெற்றி அந்நாட்டின் உறுதியான அரசாங்கத்தில் தங்கியுள்ளது. தனிப்பெரும்பான்மையைக் கொண்ட கட்சி, கூட்டு சேராத

தனிக்கட்சி அரசாங்கம், வலதுசாரிகளை அதிகமாக கொண்ட அரசாங்கம், மக்களின் ஜனநாயக உரிமைகளைக் கடைப்பிடிக்கின்ற அரசாங்கங்கள் என்பன உறுதியான அரசாங்கத்தை உருவாக்குகின்றது. உறுதியாக இருக்கின்ற அரசாங்கம் நீண்டகாலத்திற்கு தொடர வேண்டும். இவ்வாறு நீண்டகாலம் உறுதியாக இருக்கின்ற அரசாங்கம் மூலம் பொருளாதார வளர்ச்சி அபிவிருத்தி போன்றவற்றை அடையலாம்.

ஆசியாவில் NICs நாடுகளின் பொருளாதார வெற்றிக்கு அந்நாடுகளில் காணப்பட்ட உறுதியானதும் நீண்டகால அரசாங்கங்களும் ஓர் காரணமாக இருந்தது. மாறாக உறுதி யற்ற அரசாங்கங்களைக் கொண்டிருந்த நாடுகள் பொருளாதார நெருக்கடிகளையும் பிரச்சினைகளையும் சந்தித்தன. உதாரணமாக இந்தோனேசியாவில் அதிபர் “சஹாட்டோவின்” ஆட்சியின் போது அரசாங்கம் உறுதியற்று இருந்தமையினால் அந்நாடு 1997, 1998களில் பொருளாதார நெருக்கடிகளை சந்தித்தது என பலர் சுட்டிக்காட்டியுள்ளனர். இந்தியா, பாகிஸ்தான் போன்ற நாடுகளில் திறந்த பொருளாதாரக் கொள்கையை முன்னெடுத்து செல்வதில் அந்நாடுகளின் உறுதியற்ற அரசாங்கங்கள் தடையாக உள்ளன. எனவே குறைவிருத்தி நாடுகளில் அரசாங்கங்களின் உறுதி யற்ற நிலை அந்நாடுகளின் பொருளாதார அபிவிருத்திக்கு தடையாக உள்ளது.

2. உள்நாட்டில் அமைதியான சூழல்

உள்நாட்டு யுத்தங்கள், ஆர்ப்பாட்டங்கள், வேலை நிறுத்தங்கள், தொழிற்சங்க நடவடிக்கைகள், பயங்கரவாத நடவடிக்கைகள் போன்றன இல்லாத அமைதியான சூழல் பொருளாதார அபிவிருத்திக்கு முக்கியமானவை. இன்று பல அபிவிருத்தி அடைந்துவருகின்ற நாடுகள் தங்களின் உற்பத்தியின் பெரும்பகுதியை உள்நாட்டில் அமைதியை ஏற்படுத்துவதற்காக செலவு செய்கின்றன. வரவு செலவு திட்டத்தில் அதிகளவு தொகையை பாதுகாப்புக்கு ஒதுக்கீடு செய்வதனால் ஏனைய துறைகளுக்கான நிதி ஒதுக்கீடு குறைகின்றது. உள்கட்டுமான வசதிகள் குறைவடைகின்ற போது வெளிநாட்டு முதலீட்டாளர்களின் வருகை குறைவடைகின்றது. மேலும் உள்நாட்டில் அமைதியற்ற சூழல் நிலவும் போது அது வெளிநாட்டு முதலீட்டாளர்களின் வருகைக்கு தடையாக அமைகின்றது. இவற்றின் காரணமாக குறைவிருத்தி பொருளாதாரங்களில் நடைமுறையில் காணப்படும் பொருளாதார கொள்கைகள் பின்னடைவைச் சந்தித்ததோடு, அமைதியை ஏற்படுத்துவதற்கு செலவு செய்த தொகையை வெளி நாட்டுக்கடன்கள், தனியார்மயமாக்கல் மூலமும் இறுதியாக பணநிரம்பலை அதிகரிப்பதன் ஊடாகவும் ஈடுசெய்கின்றன. இச் செயற்பாடானது காலப் போக்கில் இந்நாடுகளில் கடன் சமைஅதகரிப்புக்கும், பணவீக்கத்திற்கும் இட்டு செல்கின்றது. எனவே இந்நாடுகள் பொருளாதார அபிவிருத்தியில் வெற்றி பெறவேண்டுமாயின் உள்நாட்டில் அமைதியின்மைக்கான

காரணிகளை நீக்க வேண்டும். அக்காரணிகளைக் களைந்து அமைதியை ஏற்படுத்துவது அரசாங்கத்தின் கடமையாகும். இந்த வகையிலே அரசாங்கத்தின் பங்கு குறைவிருத்தி நாடுகளில் முக்கியம் பெறுகின்றது.

இலங்கையில் இன்றைய பொருளாதார பிரச்சினை, அபிவிருத்தியின்மை மற்றும் திறந்த பொருளாதாரகொள்கை பின்னடைவு என்பவற்றுக்கு பிரதான காரணியாக இருப்பது உள்ளாட்டுப்போர் ஆகும். இலங்கையில் மொத்த பாதுகாப்பு செலவு 1982 இல் ரூபா 1100 மில்லியன் ஆகும். இது முறையே, 1989, 1996 களில் 13339, 44187 மில், ரூபாவாக அதிகரித்தது. 1990 இல் இரண்டாம் கட்டபோர் ஆரம்பமான போது இலங்கையின் பணவீக்கம் 1989 இல் 9.7 வீதத்தில் இருந்து 1990 இல் 20 வீதமாக அதிகரித்தது. முன்றாம் கட்டபோர் காலத்தில் 1994 இல் 9.4 வீதமாக இருந்த பண வீக்கம் 1996 இல் 12.3 வீதமாக அதிகரித்தது. இலங்கை அரசாங்கத்தின் வெளி நின்ற கடன் 1989 இல் ரூபா 273853 மில்லியனில் இருந்து 1998 இல் ரூபா 907421 மில். ஆக அதிகரித்தது.

1989 இல் தனியார்மயமாக்கல் மூலம் இலங்கை அரசாங்கம் பெற்றுக் கொண்ட தொகை 95மில். ஆகும். இது 1997 இல் 41997 ஆக அதிகரித்தது. தேசிய சொத்துக்களை தனியார்மயமாக்கல் மூலம் பெறப்பட்ட பணம் அரச வருவாயாக எடுத்துக்கொள்ளப்பட்டு அதிகரித்த பாதுகாப்பு செலவை

நடுசெய்ய பயன்படுத்தப்படுகின்றது. இலங்கை போன்று அநேகமான குறைவிருத்தி நாடுகளில் ஏதோ ஒரு வகையில் உள்ளாட்டில் அமைதியை ஏற்படுத்த அருமையான வளங்கள் வீண்விரயமாக்கப்படுகின்றது.

3. நேர்மையானதும், தூய்மையானதுமான அரசாங்கம்:

அநேகமான குறைவிருத்தி நாடுகளில் நேர்மையான அரசியல் தலைவர்களை கொண்ட அரசாங்கத்தை காண முடியாது உள்ளது. இதன் காரணமாக இந்நாடுகள் பொருளாதார அபிவிருத்தியை அடையாது குறைவிருத்தி நாடுகளாகவே உள்ளன. அரசாங்கத் துறையில் இருக்கும் அமைச்சர்கள் மற்றும் உயர் அதிகாரிகளில் தங்கள் கடமையை செவ்வன செய்பவர்கள் அருகி வருகின்றார்கள். இலஞ்சங்கள், பண்மோசடிகள், அதிகார துஸ்பிரயோகங்கள், சுயநல அரசியல், திறமையைப் பறக்கணித்து உறவினர்களுக்கு பதவிகளையும், பதவி உயர்வுகளையும் வழங்குதல் (Nepotism) இவற்றின் காரணமாக அருமையான மூலவளங்கள் வீண் விரயமாக்கப்படுகின்றது. மேலும் அரசாங்கத்துறை வினைத் திறமையற்றதாக செயற்படுகின்றது.

இப்படிப்பட்ட இயல்புகளைக் கொண்ட அரசாங்கங்கள் இந்நாடுகளில் தனியார் துறையை முகாமை செய்வதில் தோல்வி அடைகின்றன. அரசாங்கத்தின் அபிவிருத்தி செயற்பாடுகளில் கூட அரசியல் தலையீடுகள் காணப்படுகின்றன.

இவ்வாறான நேரமையற்ற அரசாங்க பிரதிநிதிகள் நாட்டின் சாதாரண நிகழ்ச்சி திட்டங்கள் தொடங்கி தேசிய திட்டங்கள் வரை சுயநல் அரசியலுக்காக தலையிடுவதால் அவை தோல்வியை அல்லது பின்னடைவை சந்திக்கின்றன. இவ்வாறான அரசாங்கத்தின் குறைபாடுகளே பல நாடுகளில் திறந்த சந்தை பொருளாதாரக் கொள்கை பின்னடைவை சந்தித்தது என இலங்கைக்கான சர்வதேச நாணய நிதி யத்தின் முத்த பிரதிநிதி “V.Haque” குறிப்பிடுகின்றார். ஜன நாயக ரீதியாக தேர்ந்து எடுக்கப்படும் இவர்கள் ஏன் ஒரு நாட்டின் அபிவிருத்தியில் தலையிடக் கூடாது என கேள்வி எழலாம். அபிவிருத்தி அடைந்த நாடுகளின் அரசியல் வாதிகளுக்கும் தலைவர்களுக்கும் ஜனநாயகத்திற்கும் இடையே நிறைய வேறுபாடுகள் உள்ளன. அந்நாடுகளில் உள்ள மக்கள் எல்லோரும் கல்வியறிவு உடையவர்கள். தங்களின் வாக்கை திறமையாகப் பயன்படுத்துவார்கள். பாரானுமன்றத்திற்கு தெரிவு செய்யப்படுவர்களும் கல்வி அறிவு உடையவர்கள். இவர்கள் நாட்டின் அபிவிருத்தி திட்ட தீர்மானங்களில் தலையிடுவது சிறப்பாக இருக்கும். ஆனால் குறை விருத்தி நாடுகளில் மிக கூடிய பங்கினர் கல்வி அறிவு அற்றவர்கள். மேலும் இந்நாடுகளில் தேர்தலில் போட்டி இடுவார்கள். எந்தவித அடிப்படைத் தகைமைகளும் இல்லை. இந்தப் பின்னணியில் கல்வி அறிவு அற்ற சமுகத்தினால் பாரானுமன்றத்திற்கு தெரிவு செய்யப்பட்டு அதிகாரத்திற்கு வருபவர்களை எந்தவகையில் பொருளாதார

அபிவிருத்தி திட்ட தீர்மானங்களில் செல்வாக்குச் செலுத்த அனுமதிப்பது என பலர் இன்று கேள்வியை எழுப்புகின்றனர். பொருளாதார நோய்களுக்கு மருத்துவம் செய்தல் என்பது ஒரு நோயாளிக்கு சிகிச்சை அளிப்பதை விட மிக கடினமானது. அவ்வாறான சிக்கல் நிறைந்த சிகிச்சை முறையில் கல்வி அறிவு அற்ற சமுகத்தின் பிரதிநிதிகளின் தலையீடு இருக்கக்கூடாது என்பதனை இன்று பல பொருளியலாளர்கள் வலியுறுத்துகின்றார்கள். கல்வி அறிவு அற்ற சமுகத்தை அபிவிருத்தி செய்வதில் கல்விமான்களினால் தீட்டப்படும் திட்டங்களுக்கு அச்சமுகமே தங்களின் வாக்குகள் மூலம் தடையாக அமைகிறார்கள் என்பதை இவர்கள் சுட்டிக்காட்டுகிறார்கள்.

இக்கருத்துக்களை பல நாட்டின் பொருளாதார அபிவிருத்தி திட்டமிடலின் அனுபவங்களில் இருந்து அறிந்து கொள்ளலாம். இந்தியா, பாகிஸ்தான் வங்களாதேசம், இந்தோனேசியா போன்ற நாடுகளில் அரசாங்கங்களில் ஊழல் அதிகார துஸ்பிரயோகங்கள் போன்றன இடம்பெற்றுள்ளன. பிலிப்பைன்ஸில் முன்னாள் ஆட்சியாளர் “பேர்டினன்ட் மார்க் கோஸ்”, இந்தோனேசியாவின் முன்னாள் அதிபர் “கஹார்ட்டோ” ஆகியோர் உலகிலேயே ஊழல் குற்றவாளியாக குறிப்பிடப் படுகின்றார்கள். இந்தியாவில் மாநில அளவில் தமிழ் நாட்டில் செல்வி “ஜெயலலிதா “மற்றும் பீகாரில் “லல்லு பிரசாத் யாதவ்” ஆகியோர் பிரபல ஊழல் அரசியல் வாதிகளாக

குற்றம் சாட்டப்பட்டதுடன் முன்னாள் பிரதமர் ராஜீவ் காந்தியின் பெயர் கூட போபர்ஸ் பீரங்கிக் கொள்வனவு வழக்கில் இடம்பெற்றுள்ளது.

ஒரு நாட்டின் பொருளாதார அபிவிருத்தியில் பிரதான பங்கை வகிக்கும் மத்தியவங்கியின் நடவடிக்கைகளில் (பண்நிரம்பல்) அரசாங்கத்தின் தலையீடு எந்தளவுக்கு உள்ளது என மேற்கொள்ளப்பட்ட ஆய்வில் அபிவிருத்தி அடைந்துவரும் நாடுகளில் இதன் தலையீட்டின் அளவு அதிகமாக உள்ளது மாறாக அபிவிருத்தி அடைந்த நாடுகள் இதன் அளவு குறைவாக உள்ளது. அதற்கு ஜேர்மனி, நியூசிலாந்து ஆகிய நாடுகளில் மத்திய வங்கியின் நடவடிக்கைகளில் அரசாங்கத்தின் தலையீடு மிகக் குறைவாக உள்ளது.

4. சட்டத்துறையில் அரசாங்கத்தின் பங்கு

ஒரு நாட்டின் சட்டத்துறையின் வினைத்திற்கன உருவாக்குவது அந்நாட்டின் அரசாங்கத்தின் பொறுப்பாகும். குறைவிருத்தி நாடுகளின் பொருளாதாரங்களில் சட்டங்களில் உள்ள குறைபாடுகள் அந்நாடுகளில் ஒழுக்கமற்ற மக்கள் சமூகத்தை உருவாக்கியுள்ளது. களவு, கொள்ளை, ஆட்கடத்தல், மிதமிஞ்சிய போதைப்பொருள் பிரயோகம், பாலியல் வல்லுறவு என பல சமூக விரோதச் செயல்களில் மக்கள் ஈடுபட்டு சட்டத்தில் இருக்கும் குறைபாடுகளை பயன்படுத்தி

தண்டனையிலிருந்து தப்பித்துக் கொள்கிறார்கள். சட்டங்கள் கடுமையாவையாகவும் பொருளாதார அபிவிருத்தியை ஏற்படுத் தக்கூடிய சமூகத்தையும், சமூக அலகுகளையும், சமூக நிறுவனங்களையும் உருவாக்க பல குறைவிருத்தி நாடுகள் தவறி விட்டன. இதன் காரணமாக இந்நாடுகளில் பொருளாதார அபிவிருத்தியை அடைவதற்கு சட்டத் துறையின் சீர்திருத்தங்களை செய்வதற்கு அரசாங்கத்தின் பங்கு முக்கியத்துவம் பெறுகின்றது.

5. கல்விக்கொள்கையில் அரசின் பங்கு

இன்றைய வளர்ச்சியடைந்து வரும் நாடுகள் பல வற்றில் பொருளாதார அபிவிருத்திக்கு கல்விக்கொள்கையின் சீர்திருத்தங்கள் முக்கியமாகின்றன. பொருளாதாரக் கொள்கைகளை மாற்றும் செய்யும் போது அக்கொள்கைகளுக்கு பொருத்தமான கல்விக் கொள்கைகளை வகுப்பது அரசின் கடமையாகும்.

உதாரணமாக இலங்கையில் 1977ஆம் ஆண்டு பொருளாதாரத்தைத் தாராளமயமாக்கிய போது அக்கொள்கைக்குப் பொருத்தமான கல்விக் கொள்கை வகுக்கப்பட வில்லை. இதன்காரணமாக வேலை வாய்ப்புக்களுக்கும் கல்விக்கும் இடையில் இணைவின்மை காணப்பட்டது. சுமார் 17 வருடங்கள் கடந்த பின்னர் 1995ஆம் ஆண்டு புதிய கல்விச்

சீர்திருத்தத்தின் மூலமான அரசின் பங்களிப்பு முக்கியத்துவம் பெறுகின்றது இருப்பினும் இன்று வரை இது முழுமை பெற வில்லை எனலாம்.

இலங்கையில் தனியார்மயமாக்கமும் உள்நாட்டு யுத்தமும்

(வீரசேகரி 03 பங்குணி 2000)

1. அறிமுகம்

‘ஏழைகளின் தொண்டன், கீழ்மட்ட மக்களில் இருந்து வந்த தலைவன், வறியவர்களின் வீடில்லா பிரச்சினையை தீர்த்த தலைவன்.....’’ என பலவாறு மக்களால் குறிப்பாக கீழ் மத்திய மட்ட மக்களால் போற்றப்பட்ட இலங்கையின் இரண்டாவது நிறை வேற்று ஐனாதிபதி திரு.ஆர்.பிழேமதாசா 1993 ஆம் ஆண்டு படுகொலை செய்யப்பட்ட போது அமெரிக்காவின் வானோலி ஒன்று. “The father of capitalist in Sri Lanka has been killed” என அறிவித்தது. இலங்கையின் முதலாளித்துவத்தின் தந்தை கொலை செய்யப்பட்டு விட்டார் என்பது இதன் அர்த்தமாகும். மக்கள் மத்தியில் ஏழைகளின் தொண்டனாக செயல்பட்ட ஓர் தலைவனை ஓர் தொடர்பு சாதனம், இலங்கையின் முதலாளித்துவத்தின் தந்தை என வர்ணிக்கும் அளவுக்கு அவர் என்ன செயற்பாட்டை கொண்டிருந்தார்? ஆம், இலங்கையில் தனியார்மயமாக்கத்தை ஆரம்பித்து, முன்னெடுத்த பெருமை அவருக்கே உரியது. ஆனால் அவர் தனியார் மயமாக்கல் செயல்முறைக்கு மக்கள் மயப்படுத்தல் என புதிய ஓர் பெயரைக் கொடுத்தார். இப் பெயர் மாற்றமானது மோதகத்தை கொழுக்கட்டையாக

மாற்றியதற்கு ஒப்பானது. சாதாரண அரசியல்வாதியை போல பேசுவது ஒன்றும் செயல்படுத்துவது வேறொன்றாகவே காணப்பட்டது. கீழ் மட்ட மக்களிடம் இருந்து வாக்குகளை கவர்வதற்காகவே இந்த மக்கள் மயப்படுத்தல் என்ற பெயர் வழங்கப்பட்டது. இது பற்றி Dr.Kelegam “Privatization cleverly named peoplisation to attact the imagination of lower middle class voters.” எனக் குறிப்பிடுகின்றார். இலங்கையின் பொருளாதாரத்தில் தனியார் மயமாக்கலின் தற்போதைய நிலையை நோக்குவதற்கு முன்னர், தேசியமயமாக்கல் ஏன் தனியார் மயமாக்கலாக மாறியது என்றும் பின்னர் இது இன்று உள்ள நிலையினையும் நோக்குவோம்.

1. தேசியமயமாக்கமும் தனியார் மயமாக்கமும்

1948 இல் இலங்கை சுதந்திரம் பெற்ற போது இலங்கையில் முயற்சியாளர்வர்க்கம் குறைவாகவே காணப்பட்டனர். குறைந்த தொகையினரும் தங்களின் மூலதனம், முகாமைத்துவம், தொழில்நுட்பம் போன்றவற்றில் கீழ் நிலையில் இருந்தனர். பெருந் தோட்டங்களில் பெரும்பான் மையானவை வெளிநாட்டவர்களுக்கு சொந்தமாக இருந்தது. எனவே வெளிநாட்டவர்களின் உடமைகளை வெளிநாட்டவர்களின் உடமைகளை அரசாங்கம் சுவீகரித்து கொண்டதுடன், உள்நாட்டில் பலமான முயற்சியாளர்கள். இல்லாமையினால் பல முயற்சிகளில் தனது பங்கை அதிகரித்தது. பெரிய தொழிற்சாலைகளையும், பெருந்

தோட்டங்களையும் பொறுப்பேற்றும் புதிதாக உருவாக்கியும் இருந்தது.

1956 இல் ஏற்பட்ட ஆட்சி மாற்றம் “தேசிய மயமாக்கல் செயல் முறையினை துரிதப்படுத்தியது. அரசாங்கம் மிகை நிலை வரவு செலவுத் திட்டத்தினையும், மிகை நிலை சென்மதி நிலுவை நடைமுறை நிலுவையையும் கொண்டிருந்ததன் காரணமாக அரசுக்கு சொந்தமான பொருளாதார முயற்சிகள் உருவாக்கப்பட்டும், நிருவகிக்கப்பட்டும் வந்தன. இவை.

- ❖ பொருட்கள், சேவைகள் குறைந்த விலைக்கு கிடைக்கச் செய்தல்.
- ❖ பிராந்திய அபிவிருத்திக்கு உதவுதல்.
- ❖ வேலைவாய்ப்பை உருவாக்கல்.
- ❖ தொழிலாளர்களின் உற்பத்தித்திறனை தூண்டுதல் வேண்டும்.

போன்ற பல கடப்பாடுகளை கொண்டிருந்தன. அரசுக்கு சொந்தமான தொழில் முயற்சிகளின் பங்கு 1961 இல் 5.7% இருந்து 1974 இல் 12.2% மாக அதிகரித்தது. இது 1977 இல் 15% இற்கு மேலாக காணப்பட்டது. தேசியமயமாக்கல் செயல் முறையானது அரசின் பல்வேறு சட்டங்கள் ஊடாக முன் னெடுத்து செல்லப்பட்டது. (1955, 1957, 1971, 1972 ஆண்டு சட்டங்கள்)

3. அரசு தொழில் முயற்சிகளில் உள்ள பிரச்சனைகள்

1970களின் நடுப்பகுதியில் அநேகமான அரசுக்கு சொந்தமான முயற்சிகளில் விணைத்திறமையின்மை காணப்பட்டது. இதற்கு

- ❖ பாதுகாப்பு வாதத்திலான இறக்குமதி கடப்பாடுகள்.
- ❖ அரசு வரவு - செலவுத்திட்டத்தில் மாற்றங்களும் மற்றும் வங்கிகளில் இருந்து இலகு கடன்களும் பெறப்பட்டமை.
- ❖ அரசுக்கு சொந்தமான தொழில் முயற்சிகள் கொண் டிருந்த தனியுரிமைத்தன்மை.
- ❖ விலையிடல், முதலீடு மற்றும் ஏனைய விடயங்களில் அரசியல்வாதிகளின் தலையீடுகள் என்பன காரணமாக இருந்தது. இத்துடன் அரசு முயற்சிகள்.
- ❖ தரம் குறைந்த உற்பத்தி.
- ❖ நிரம்பல் பற்றாக்குறை.
- ❖ தொழிற்பாட்டு திறமையின்மை.
- ❖ மூலவளங்களை திரட்டுவதில் உள்ள இடர்பாடுகள்
- ❖ தொழிலாளர்கள் அமைதியின்மை.
- ❖ அரசின் வரவு - செலவுத்திட்டத்தில் அரசுக்கு சொந்தமான தொழில் முயற்சிகளுக்கு (நட்டத்தில் இயங்குவதனால்) கொடுக்கப்படும் மாற்றல்கள் மற்றும் கொடுகடன் உத்தர வாதங்களின் சுமை அதிகரித்தல் என பலதரப்பட்ட பிரச்சினைகளை எதிர் கொண்டன. 1980 இல் தனியார் மயமாக்கலில் ஐக்கிய இராச்சியத்தில் ஏற்பட்ட முன்னேற்றங்கள் பல நாடுகளின் கவனத்தை ஈர்த்தது. இது 1985 அளவில் இலங்கையையும் ஈர்த்தது.

4. தனியார் மயமாக்கத்தின் வகைகள்

தனியார்மயமாக்கல் என்பது முகாமையை அல்லது சொத்துடமையை அல்லது சொத்துடமையையும் முகாமையையும் அரசு துறையில் இருந்து தனியார் துறைக்கு மாற்றுவதாகும். இது பின்வரும் முறைகள் உள்ளதாக செய்யப்படலாம்.

- ❖ தொழில் முயற்சிகளின் முகாமைத்துவத்தை தனியார் துறைக்கு குத்தகையாக வழங்குதல்.
- ❖ முகாமைத்துவத்தை கையளிக்கின்ற போது தொழில் முயற்சிகளின் உடைமையை அரசாங்கம் வைத்துக் கொள்ளல்.
- ❖ சிறியளவிலான பங்குகளின் உடைமையை அரசு வைத்திருந்தவேளை முகாமை அரசு முறையின் கீழ் காணப்படல்.
- ❖ பெரும்பான்மையான பங்குகள் அரசினால் வைத்திருக்கப்பட்ட வேளையிலும் முகாமைத்துவம் பங்குடமையின் அடிப்படையில் பங்கிடப்படல்.
- ❖ சொத்துடமை, முகாமைத்துவம் பிரத்தியேகமாக தனியார் துறைக்கு மாற்றல்.

5. இலங்கையில் தனியார் மயமாக்கம்

இலங்கையில் பல பிரச்சினைகளால் தாக்கப்பட்டு இருந்த அரசுக்கு சொந்தமான தொழில் முயற்சிகள் முதல் முதல் 1989இல் “யுனெட்டட் மோட்டர்ஸ்” தனியார் மயமாக்கப்பட்டதில் இருந்து ஆரம்பமாகியது. மொத்த தொகை 95M ஆக இருந்தது. இதில் வெளிநாட்டவர்களுக்கு 90 மில்லி யனும் உள்நாட்டவர்களுக்கு 5 மில்லியனும் சென்றமைந்தது. தனியார்மயமாக்கல் என்பது அரசுக்கு அதாவது நாட்டு மக்களுக்குச் சொந்தமான சொத்து நாட்டில் உள்ள சுதேச மக்களுக்கு அல்லது வெளிநாட்டவர்களுக்கு மாற்றப்படுதல் ஆகும். இலங்கையில் முதல் ஏற்பட்ட தனியார் மயமாக்கலில் ஏறத்தாழ 95% வெளிநாட்டவர்களுக்கே சென்றுள்ளது. இதனை அப்போது இருந்த இடதுசாரி கட்சிகளும், JVP என்ற அமைப்பினரும் கடுமை யாக எதிர்த்தனர்.

ஆனால் இவ் எதிர்ப்பு அன்றைய தலைவர் பிரேமதாஸா வினால் மிக சாதுரியமாக முறியடிக்கப்பட்டது. அவருடைய ஆட்சியிலேயே இது மிக வேகமாக்கப்பட்டு இன்றைய அரசினாலும் மேற்கொள்ளப்பட்டு வருகின்றது. 1997 இல் தனியார்மயமாக்கப்பட்ட தேசிய சொத்துக்களில் இருந்து பெற்ற வருமானம் 41997 மில்லியனாக காணப்படுகின்றது. 1997 இல் “இலங்கை ரெவிகோம்மின்” 35% பங்கினை 13387.99 மில்லியன் ரூபாவுக்கு யப்பான் நிறுவனமான “N.T.T” க்கு விற்கப்பட்டது.

8. தனியார் மயமாக்கத்தின் நன்மைகள்

அரசு தொழில் முயற்சிகள் வரவு - செலவுத் திட்டத்தில் சுமையினை கொண்டிருந்தன. மேலும் இவை பல பிரச்சினைகளால் விணைத்திறமை குண்டி இருந்தன. தனியார் மயமாக்கலினால் பல நன்மைகளையும் வளர்ச்சியினையும் இந்நிறுவனங்கள் பெற்றன என்பதை எவரும் மறுக்க முடியாது.

- ❖ இலாபத்தன்மை அதிகரித்தது.
- ❖ விணைத்திறன், உற்பத்தியாற்றல், முகாமைத்துவம் அதிகரித்தது.
- ❖ அரசுபடுகூடன் குறைக்கப்பட்டது.
- ❖ அரசாங்கத்தின், அரசமாற்றங்கள் வீழ்ச்சியடைந்தன.
- ❖ அரசுக்கு மேலதிக அரசிறையை தோற்றுவித்தது.
- ❖ ஊழியர்களுக்கு கிடைத்த 10% வரையிலான பங்குகள்.
- ❖ தொழில் வாய்ப்பு அதிகரித்தமை.
- ❖ வெளிநாட்டு புகழ்மிக்க நிறுவனங்களுக்கு பங்குகள் வழங்கியதனால் வெளிநாட்டு முதலீட்டாளர்களின் நம்பிக்கை மேம்பட்டது.
- ❖ படுகூடன் குறைக்கப்பட்டமை அரசின் வட்டிக்கொடுப் பனவை குறைக்கின்றது.

போன்றன அவையாகும். இருப்பினும் இலங்கையில் அரசு செலவினம், குறிப்பாக பாதுகாப்பு செலவினம் தொடர்கின்ற வடக்கு-கிழக்கு யுத்தத்தினால் அதிகரிக்கின்றது. இது வரவு - செலவுத்திட்ட பற்றாக்குறையை அதிகரிக்கச்

செய்கின்றது. அரச முயற்சிகளை தனியார்மயப்படுத்தலினால் கிடைக்கும் வருமானங்கள் நாட்டின் மூலதன இருப்பை அதிகரிக்க கூடிய வகையில் உள்கட்டுமான வசதிகளை அபிவிருத்தி செய்ய செலவு செய்யப்பட்டிருந்தால் அது நாட்டுக்கு பல பொருளாதார நன்மைகளை பெற்றுக் கொடுக்கும்.

7.தனியார் மயமாக்கத்தை அபிவிருத்திக்கு பயன்படுத்தல்.

ஜக்கிய இராச்சியத்தில் அரச உடைமைகளை தனியார் மயமாக்கி பெறப்பட்ட வருமானங்கள் அயர்லாந்தில் யுத்தத் திற்குப் பயன்படவில்லை. மேலும் ஜக்கிய இராட்சியம் உலகிலேயே ஒரு குறிப்பிடக்கூடிய செல்வதிரட்சிமிக்க நாடு ஆகும். அந்நாட்டு மக்களின் வாழ்க்கை தரம் உள்கட்டுமான வசதிகள் யாவும் ஏற்கனவே உயர் நிலையில் இருந்தன. ஆனால் இலங்கை ஓர் அபிவிருத்தி அடைந்துவரும் நாடு ஆகும். மக்களின் வாழ்க்கைத்தரம் கீழ் நிலையிலேயே உள்ளது. தலைநகரில் கூட உள்கட்டுமான வசதிகளில் பிரதான பங்கை வகிக்கும் வீதி அபிவிருத்தி தாழ்ந்த மட்டத்தில் உள்ளது. உதாரணமாக புறக்கோட்டையில் உள்ள வீதிகள் (4ஆம், 5ஆம் குறுக்குத்தெருக்கள்) மழை நேரங்களில் சேறும் அழுக்குகளாலும் நிறைந்து காணப்படுகின்றது. இவ்வாறான அபிவிருத்திப் பணிகள் யாவும் அரசின் அதிகரிக்கின்ற பாதுகாப்பு செலவினால் புறக்கணிக்கப்படுகின்றது.

எனவே அரசாங்கம் வடக்கிலும் கிழக்கிலும் யுத்தம் செய்வதற்காக தெற்கிலும், மேற்கிலும் மத்தியிலும் உள்ள பல அரசு உடைமைகளை விற்பனை செய்கின்றது. அவ்வாறு விற்கப்படுவது உள்ளாட்டு தனியாருக்காக இருந்தால் ஓரளவு ஏற்றுக் கொள்ளப்படலாம். ஆனால் இலங்கையில் தனியார்மயாக்கல் தொழில் நுட்பம், முகாமைத் துவம் என்ற நோக்கில் வெளிநாட்டு நிறுவனங்களுக்கு விற்கப்படுகின்றது. அவ்வாறு விற்கப்பட்டாலும், விற்பனை செய்யப்பட்ட நிதி எவ்வகையிலும் அரசாங்கத்தின் (மூலதன செலவு அதிகரிக்கவில்லை) மாறாக பாதுகாப்பு செலவை அதிகரிக்கவே பயன்படுத்தப்படுகின்றது.

இலங்கையின் மொத்த பாதுகாப்பு செலவீனம் 1990 இல் 13339 மில்லியனாக இருந்தது. 1996 இல் 44187 மில்லியனாக அதிகரித்துள்ளது. 1978-1987 காலப்பகுதியில் மொத்த உள்ளாட்டு உற்பத்தி ஆண்டு சராசரியாக 15.8 வீதமாக காணப்பட்ட மூலதன செலவானது 1988 - 1996 காலப்பகுதியில் 8.4 வீதமாக வீழ்ச்சியடைந்துள்ளது. 1989 இல் 95 மில்லியன் ரூபாவாக இருந்த தனியார்மயமாக்கல் வருமானம் 1997 இல் 41997 ஆக அதிகரித்துள்ளது.

8. தொகுப்புரை

எனவே தனியார் மயமாக்கல் ஒரு நாட்டுக்கு பல பொருளாதார நன்மைகளை பெற்றுத்தந்த போதும் இலங்கையை பொறுத்தவரை வடக்கு - கிழக்கு போரினால் அந்நன்மைகள் கிடைக்கப் பெறவில்லை. அரசு இயந்திரத்தை அதிகரித்த பாதுகாப்பு செலவின் மத்தியில் இயங்கி செல் வதற்கே இன்று தனியார் மயமாக்கல் இலங்கையில் முன்னெட்டுச் செல்லப்படுகின்றது. இது நாட்டின் பொருளாதார அபிவிருத்திக்கு குறிப்பிடத்தக்க வகையில் பங்களிப்பை பொருளாதார நோக்கில் செய்யவில்லை என பலர் சுட்டிக் காட்டி உள்ளனர். எதிர்காலத்திலும் யுத்தத்தின் மத்தியிலும் தனியார் மயமாக்கல் இடம்பெறுமாயின் இது இலங்கையை வெளிநாட்டவர்களுக்கு விற்பதற்கு ஒப்பாக அமையும்.

2009 யுத்தம் முடிவடைந்த பின்னரும், முன்னரும் (2002–2014) காலப்பகுதியில் தனியார்மயமாக்கம் பெரியளவில் நடைபெறவில்லை ஆனால் இலங்கை அரசாங்கம் இக்காலப் பகுதியில் நாட்டில் உள்ள பொது நிறுவனங் களை தனியார் மயமாக்கி எல்லா வெளிநாட்டவர்களுக்கும் பிரித்து கொடுக்காமல், இலங்கையை முழுமையாக சீனாவுக்கு தாரை வார்த்து கொடுக்கின்ற நடவடிக்கை மூலம் குறித்து ஒரு அன்னிய ஆதிக்கத்துக்கு உட்பட்டுள்ளது.

இலங்கையில் பட்டதாரிகளின் பிரச்சினைகளுக்கான காரணிகள்

(தினக்குரல் 15 வெகாசி 2000)

1. அறிமுகம்

இலங்கையில் காணப்படும் பன்னிரண்டு பல்கலைக் கழகங்களில் 1996 இல் 33948 மாணவர்கள் பதிவு செய்துள்ளனர். திறந்த பல்கலைக்கழகத்தில் 1996 இல் 16,948 மாணவர்கள் பதிவு செய்துள்ளனர். நாடு பூராவும் உள்ள 34 தொழில் நுட்பக்கல்லூரிகளில் 18,000 மாணவர்கள் பதிவு செய்துள்ளனர். இலங்கையில் வருடாந்தம் சராசரியாக ஏறத்தாழ 6000க்கும் மேற்பட்டோர் பட்டதாரிகளாக பட்டம் பெற்று வெளியேறுகின்றனர். எல்லா பல்கலைக்கழகங்களிலும் கடமையாற்றும் நிரந்தர விரிவுரையாளர்களின் எண்ணிக்கை 1996 இல் 2747 ஆகும்.

2012இல் 15 பல்கலைக்கழகங்களும் 17 உயர் கல்வி நிறுவனங்களும் உள்ளன. 5200 நிரந்தர விரிவுரையாளர்கள் உள்ளனர். பதிவு செய்ய மாணவர்களின் எண்ணிக்கை 22016 (2011) ஆகும். பல்கலைக்கழகத்துக்கு தகுதியடைய மாணவர்களில் 15.5 வீதம் மட்டுந்தான் பல்கலைக்கழக அனுமதியை பெறுகின்றனர்.

இலங்கையில் இன்று மக்கள் எதிர்நோக்கும் பிரச்சி னைகளில் வேலையில்லாப் பிரச்சினை முக்கிய இடத்தை வகிக்கின்றது. இது படித்தவர்களிடையே அதிகமாகக் காணப்படுகின்றது. குறிப்பாக பல்கலைக்கழகத்தில் இருந்து பட்டம் பெறும் ஒருவர், நான்கு ஐந்து ஆண்டுகள் வேலையற்ற பட்டதாரியாக உள்ளார். இவர்களுடைய பட்டம் இவர்களைப் பட்டதாரிகள் ஆக்குவதற்குப் பதிலாக வேலையில்லாப் பட்டதாரிகளாக்குகின்றது. ஒரு சமூகத்திற்கு முன் ணோடிகளாக திகழும் இப் பட்டதாரிகளுக்கே இன்று இப்படி ஓர் நிலை என்றால் ஏனைய அரசு பாடசாலைகளிலும் கல்லூரிகளிலும் பட்டம், டிப்ளோமா நெறிகளைக் கற்று வெளியேறுபவர்களின் நிலை இதை விட மிக மோசமாகவே உள்ளது.

2. இலவசக்கல்வியும் பட்டதாரிகளின் பின்னணியும்

அரசாங்கம் பாலர் வகுப்பு தொடங்கி பல்கலைக் கழகங்கள் வரை இலவசக் கல்வியை வழங்குகின்றது. நாட்டின் தற்கால திறந்த பொருளாதாரக் கொள்கையானது செல்வந்தர்களுக்குச் சாதமாகவும் வறியவர்களுக்குப் பாதகமாகவும் காணப்படுகின்றது. இலவசக் கல்வியை நாட்டில் ஏழை, பணக்காரன் என்ற வேறுபாட்டை நீக்கி வறுமையை ஒழிப்பதற்காகவும் அரசாங்கம் வருமான மறு பங்கீட்டை மேற்கொள்கின்றது. இவ் வருமான மறு பங்கீடானது அரசின் பல மானியங்கள், மாற்றல்கள், இலவச மருத்துவம்,

சுகாதாரம், இலவசக் கல்வி போன்றன உள்ளாக நடை முறைப்படுத்தப்படுகின்றது. இன்று அரசாங்கம் வழங்கும் இலவசக் கல்வி வறியவர்களின் வருமானத்தை உயர்த்துவதற்கு ஆதாரமாக அமைகிறதா? இக் கல்வியால் இம் மக்களின் வாழ்க்கைத் தரம், வருமானம் உயர்ந்துள்ளதா? குறிப்பாகப் பல்கலைக்கழகக் கல்வியால் பட்டதாரிகள் பட்டம் பெற்று எதிர்நோக்கும் பிரச்சினைகள் எவை? இப் பிரச்சினைகளுக்கான காரணங்கள் எவை போன்றவை ஆராயப்பட வேண்டும்.

இலங்கை ஏறத்தாழ 70 சதவீதமான மக்கள் விவசாயத்துடன் இணைந்து கிராமங்களில் வாழ்கின்றனர். இன்று பட்டதாரிகளாக வேலையற்று இருப்பவர்கள் அதிகமாகக் கிராமங்களிலேயே உள்ளனர். ஏற்கனவே திறந்த பொருளாதாரக் கொள்கை காரணமாக உள்ளாட்டு விவசாயத்துறை மிகக்கடுமையாகப் பாதிக்கப்பட்டுள்ளது. வெளிநாட்டு இங்கு மதியுடன் போட்டி போட முடியாமல் பல விவசாயிகள் தமது பிழைப்புதியப் பயிர்ச் செய்கையை இழந்து கூலித் தொழிலாளர்களாக மாற்றப்பட்டுள்ளனர். இந்நிலையில் இத்துறையில் இவ் விவசாயிகள் சுயதொழிலாளர்களின் பிள்ளைகள் பட்டம் பெற்று மென்மேலும் வருமானம் இன்றி பல சமூகப் பொருளாதாரப் பிரச்சினைகளை எதிர் கொள்கின்றனர். மொத்தமாகக் குடும்பத்தலைவர்களின் உழைப்பும் இம் மக்களின் வாழ்க்கைக்குப் போதுமானதாக இல்லை. இதனால் கிராமியத்துறை மென்மேலும் தாக்கப்பட்டு நசுக்கப்படுகின்றது.

பல்கலைக்கழக அனுமதி கிடைத்தவுடன் இத் துறையில் இருக்கும் பிள்ளைகளுக்கும், பெற்றோர்களுக்கும் அளவில் ஸாத மகிழ்ச்சி அடைந்து, படித்துப் பட்டம் பெற்றுத் தங்களைக் காப்பாற்றுவார்கள் எனக் குடும்ப அங்கத்தவர்கள் மகிழ்ச்சியடைகின்றார்கள். அனுமதி பெற்ற மாணவனும் கிடைத்தற்கரிய ஒரு அரிய பேரு கிடைத்ததாகக் கருதி பல கற்பனைகளை வளர்க்கின்றான். வேறு கல்வி வசதிகள் இல்லாத நிலையில் கிராமியத்துறை மாணவர்களுக்கு பல்கலைக்கழக அனுமதி அளவற்ற மகிழ்ச்சியை ஏற்படுத்துகின்றது என்பதில் வியப்பில்லை. ஆனால் அவன் / அவள் பட்டதாரியாகித் தொழில் சந்தையில் வேலை தேடும் போதே கல்வியின் பயன்பாட்டைப் பார்த்து விரக்தியடைகின்றார்கள்.

நகரச் சூழலில் பல தனியார்துறைக் கல்வி வாய்ப்புக்களும், பெற்றோர்கள், நண்பர்களின் சிறந்த வழி நடத்தலி னாலும் பட்டதாரிகள் பிரச்சினைகளை எதிர்நோக்குவது குறைவு, நகரச்சூழலில் படிக்கும் போதே வேலைவாய்ப்புப்க்களைத் தேடவும், அல்லது வேலை வாய்ப்புக்கு ஏற்ற கல்வி யைத் தேர்ந்து எடுக்கவும் வசதியுள்ளது. ஆனால் கிராமியச் சூழலில் இந்த வாய்ப்புக்கள் இல்லாததன் காரணமாகப் பட்டதாரிகள் பட்டம் பெற்றும் தங்கள் குடும்பத்திற்கும் சுமையாக உள்ளனர். குடும்பச் சுமையை நீக்குவதற்காகப் பட்டதாரி ஆன மாணவன் குடும்பத்திற்கே மீண்டும் சுமையாவது இன்றைய பல்கலைக் கல்வியின் துரதிர்வீட்டாகும்.

3. பட்டதாரிகள் எதிர்நோக்கும் பிரச்சினைகள்

- ❖ வேலை வாய்ப்பு இன்மை (5,6 வருடங்கள் வேலையற்று இருத்தல்)
- ❖ கிடைக்கின்ற வேலை வாய்ப்பு பொருத்தமற்றதாக இருத்தல் கம்பனிக் கணக்கு, அரசு கொள்கை, நிர்வாக முகாமைத்துவம் என என்னவோ எல்லாம் படித்து விட்டு ஆண்டு 6க்குக் கீழ் சமய பாடம் படிப்பிக்கும் ஆசிரியராக இணைதல். தனியார் துறைக்குப் போனால் க.பொ.த (சா/த), (உ/த) படித்து விட்டு 5, 6 வருடத் தொழில் அனுபவத்துடன் உயர் பதவியில் இருப்பவர்களின் கீழ் வேலை செய்தல். செய்கின்ற வேலையும் விணைத்திறமையற்று இருத்தல்.
- ❖ சுயதொழிலில் ஈடுபட பட்டமும் சமூகமும் தடையாக இருத்தல், தனது சொந்த வயலில், பண்ணையில், தோட்டத்தில் வேலை செய்ய முடியாத நிலை. இங்கு வேலை செய்வதாக இருந்தால் இவனுடைய பட்டப்படிப்பு எந்த வகையிலும் உதவ முடியாமல் இருத்தல்.
- ❖ பலவருடங்கள் காத்திருந்து, முயற்சித்து பெறும் தொழி லில் சம்பளம் குறைவு, தனியார் துறையிலும் சரி, அரசு துறையிலும் சரி பட்டதாரிகளுக்கு வழங்கும் சம்பளம் அவர்களுடைய வாழ்க்கைச் செலவுக்குப் போதாது இருத்தல்.

- ❖ பல்கலைக்கழகக் கல்விக்கும் வேலை வாய்ப்புக்கும் இடையில் இணைவின்மை

தனியார்துறை எதிர்பார்க்கும் தகுதிகளை பட்டதாரிகள் பெறாமல், பல்கலைக்கழகங்கள் பட்டதாரிகள் வெளி யேற்றும் அளவை அதிகரிக்கின்றதே தவிர அவர்களுடைய தரத்தை அதிகரிக்கவில்லை. தொழில் சந்தையில் தொழிலாளர்களுக்கு எது தேவையோ, அதை பல்கலைக்கழகம் வழங்குவதை விடுத்து பெயருக்கு பின்னால் பட்டத்தை மட்டும் வழங்குதல். கணக்கியல் துறையில் பட்டம் பெற்ற மாணவன் ஒருவன் தனது தகப்பனின் சொந்தக்கடையில் இலாப நட்டங்களைக் கணிக்கத் தெரியாது. (கணக்கியல் முறையில்) பணம், வங்கியியல் துறையில் பட்டம் பெறும் மாணவர் ஒரு வங்கியில் சென்று ஒரு நிறுவனத்தின் வங்கி தொடர்பான அலுவல்களை மேற்கொள்ள முடியாத நிலை காணப்படுகிறது. பல்கலைக்கழகக் கல்வி, கோட்டுபாடுகளையும், வரலாறு களையும், பாடப்புத்தகங்களையும் அதிகமாகக் கொண்டுள்ளது. மாறாகப் பயிற்சிகளையும் பிரயோகங்களையும் வழங்கத் தவறுகிறது.

- ❖ வேலை வாய்ப்புக்கு ஏற்ற கல்வியைத் தொடர நிதி வசதி இல்லாமையும், வயது கடந்தமையும்.
- ❖ பட்டப்படிப்பு பூர்த்தியடையக் காலதாமதம் ஏற்படல். நாலு வருட பட்டப்படிப்பு 5, 6 வருடங்கள் இழுபட்டு

முடிக்கப்படுகின்றது. நாட்டுப் பிரச்சினைகள், பல்கலைக் கழக மாணவர்களிடையே உள்ள பிரச்சினைகள், நிர்வாகத்திற்கும், மாணவர்களிற்கும் இடையே உள்ள பிரச்சினைகள் என்பன கால நீடிப்புக்கு காரணமாகி பட்டப்படிப்பு காலதாமதம் ஆகுதல்.

- ❖ வேலை இன்றியிருப்பதால் திருமணம் பிற்போடப்படுதல் இது பல உளவியல் தாக்கங்களையும் பாலியல் பிரச்சினைகளையும் ஏற்படுத்துதல்.
- ❖ வேலைவாய்ப்பில் திறமைகளைப் புறக்கணிக்கப்பட்டு அரசு தலையீடுகள், தனிப்பட்ட செல்வாக்கு மூலமாக வேலை பெறுவதால் இவ் வசதிகள் அந்றோர் பாதிப்படைதல்.
- ❖ பட்டப்படிப்பின் எதிர்பார்ப்புக்கும், நிஜவாழ்க்கைக்கும் இடையில் இணைவின்மை காணப்படுவதால் மன விரக்தியடைதல்.
- ❖ அரசின் மீது வெறுப்புணர்ச்சியும், அரசுக்கு எதிரான கட்சிகளிலும் இயக்கங்களிலும் இணைதல்.
- ❖ தனியார் துறை எதிர்பார்க்கும் தகுதிகளை பல்கலைக் கழகத்தில் பெற தவறியமையினால் தனியார் துறையின் வேலை வாய்ப்பில் புறக்கணிக்கப்படுதலும், அவ்வாறு இணைத்துக் கொண்டால் வேலையின் போது அவமானத் திற்குள்ளாதலும்.
- ❖ கல்வி கற்ற காலத்திலும், வேலை தேடும் காலத்திலும், குடும்பத்திற்கும் சுமையாக இருத்தல்.

- ❖ அருமையாக ஆள் திரட்டப்படும் வெற்றிடங்களுக்கு அதிகளவு பேர் போட்டியிடுதல்.

போன்ற பல பிரச்சினைகளை இவர்கள் எதிர் கொள்கின்றனர். இப் பிரச்சினைக்கான காரணங்களை பின்வரும் தலைப்புக்களில் நோக்கலாம்.

1. மாணவர்களின் குறைபாடுகள்
2. பெற்றோர்களின் குறைபாடுகள்
3. அரசாங்கத்தின் குறைபாடுகள்

4. மாணவர்களின் குறைபாடுகள்

- ❖ பல்கலைக்கழகங்களில் படிக்கும் காலங்களில் விரிவுரை குறிப்புக்களுடன் பரீட்சை எழுதிப் பட்டம் பெறுதல்.
- ❖ பாடப்பறப்புக்கு அப்பால் பொது அறிவை வளர்க்கத் தவறுதல்.
- ❖ பல்கலைக்கழகம் என்ற பதத்திற்கு ஏற்ப சகல கலை களிலும் ஈடுபட்டு ஆளுமையை வளர்க்காமை.
- ❖ ஆங்கிலக் கல்வியைப் புறக்கணித்தலும் அதில் அக்கறை செலுத்தாமையும்.
- ❖ பல்கலைக்கழகம் புகுந்தவுடன் சொந்தத் தொழில் முயற்சியைக் கைவிடலும் வெள்ளை ஆடை தொழில் மனப்பாங்கை உருவாக்கலும்
- ❖ பல்கலைக்கழகக் கல்வியைக் கிடைத்தற்கரிய பேராக கற்பனை செய்து தங்களுக்குள் ஒரு மாயையை உருவாக்குதல்.

- ❖ மென் திறன்களை வளர்க்காமை.
- ❖ பர்ட்சையில் மட்டும் சித்தியடைவதை நோக்கமாகக் கொண்ட கல்வி முறை
- ❖ பட்டம் பெற்றவுடன் வெள்ளௌநிறத் தொழிலை எதிர்பார்த்தல்.
- ❖ முன்னைய பட்டதாரிகளின் அனுபவங்களைக் கண்டும், கேட்டும் கூட வேலைவாய்பினைப் பற்றி பட்டம்பெற்ற பின்பே சிந்தித்தல், பிற தேர்ச்சிகளைக் கவனத்தில் கொள்ளாமை.
- ❖ சமூகத்தை மற்றும் முன்னோடிகளை பின் பற்றத் தவறுதல்.
- ❖ உயர்தர வகுப்பில் கல்வி மீது காட்டிய அக்கறையைப் பல்கலைக்கழகத்தில் காட்டாமை.
- ❖ மாணவர்கள் நூலகத்தைப் பயன்படுத்துதல் குறைதல்.
- ❖ மாணவர்கள் களியாட்டங்களிலும், மகிழ்ச்சியாக இருத் தலிலும் அதிக நேரத்தைச் செலவழித்தல், கற்றலில் குறைந்த நேரத்தை செலவழித்தல்.
- ❖ ஆளுமை. தலைமைத்துவம், நுண்ணறிவு, பொது அறிவு போன்றவற்றை வளர்க்கத் தவறுதல்.
- ❖ நாட்டின் பொருளாதாரம், அரசியல்வாதிகளின் வாக்குறுதிகள் என்பனவற்றின் உண்மைத்தன்மையை அறிந்தும் தெரிந்தும் கூட வீணான நம்பிக்கைகளை வளர்த்துக் கொள்ளலும், கோரிக்கைகள் விடுத்தலும் பட்டதாரிகள் இடத்து இன்னும் மாறாமை.
- ❖ யதார்த்தத்தைப் புரிந்து கொண்டு திட்டமிட்டுக் கல்வி கற்கத் தவறுதல்.

५. பெற்றோர்களின் குறைபாடுகள்

- ❖ பெற்றோர்களின் ஒரே இலக்கு பிள்ளைகளை பல்கலைக் கழகம் அனுப்புவதாக இருத்தல். யதார்த்த நிலைமையை உணர தவறுதல். கிராமத்துப் பெற்றோர்களிடம் கல்வியறிவு குறைவாக இருப்பதால் தங்களின் பிள்ளைகளைச் சிறந்த வாழ்க்கைக்கு பயனுள்ள கல்வியை நோக்கி வழி நடத்தத் தவறுதல்.
- ❖ சிறு வயது தொடக்கம் க.பொ.த (சா/த),(உ/த) பிள்ளைகளை ரியூசனுக்கு அனுப்பி வாசித்தல் பழக்கத்தை மழுங்கடித்துப் பரீட்சையைச் சித்தியடைவதை மட்டும் நோக்கமாகக் கொள்ளுதல். இதனால் பிள்ளைகளின் அறிவு, மட்டுப்படுத்தப் படுகின்றது. இதனைப் பல்கலைக்கழகத்திலும் தொடருதல், சாதாரணதர, உயர்தர வகுப்புக்களில் கற்பிப்பவர்கள், பரீட்சைக்குத் தயார் செய்வார்கள். பரீட்சைத்தாள் திருத்து வார்கள். எல்லோரும் வேறுபட்டவர்கள். ஆனால் பல்கலைக் கழகத்தில் எல்லாம் ஒருவர். இதன் காரணமாகக் குறித்த ஒரு விரிவுரையாளரின் பாடக் குறிப்புடன் குறித்த பாடத்தை இலகுவாக சித்தியடைகிறார்கள். வாசித்தல் பழக்கம் உயர்தரத்தில் இருந்ததை விட குறைகின்றது.
- ❖ பிள்ளைகளின் கல்வி தொடர்பான விருப்புத் தெரிவுக்கு இடமளிக்காமை.
- ❖ அரசாங்க வேலைவாய்ப்பை உயர்வாக விரும்புதலும் அதை எதிர்பார்த்துப் பிள்ளைகளைக் கற்பித்தலும்.
- ❖ சுயதொழில், மெய்விருத்தி செய்யும் தொழில் போன்ற வற்றை இழிவாகக் கருதும் மனப்பாங்கைப் பிள்ளைகளிடம் வளர இடமளித்தல்.

- ❖ பல்கலைக்கழகப் பட்டங்களை உயர்வாக மதித்தல்.
- ❖ பட்டதாரிகளின் பெற்றோர்கள் தமது பிள்ளைகளின் நவீனத் துவக் கருத்துக்கு மதிப்பளிக்காமை. (இன் ஒற்றுமை, மத ஒற்றுமை, சமய ஒற்றுமை காதல் திருமணம், வர்க்க பேதத்தை நீக்குதல்).

6. அரசாங்கத்தின் குறைபாடுகள்

- ❖ அரசாங்கம் புதிய பொருளாதாரக் கொள்கையை 1977 இல் நடைமுறைப்படுத்திய போது அதற்குப் பொருத்தமான கல்விக் கொள்கையை நடைமுறைப்படுத்த தவறியமை. 20 ஆண்டுகள் கழிந்துதான் சீர்திருத்தம் செய்துள்ளது)
- ❖ அரசாங்கம் ஒய்வு பெறும் வயதை அடைந்தவர்களையும், தொடர்ந்தும் சேவையில் வைத்திருத்தல் (ஒப்பந்த அடிப்படையில்)
- ❖ அரசாங்கம் பாதுகாப்புச் செலவை தொடர்ந்து முன்னெடுத்துச் செல்வதால் புதிய முதலீட்டுத் திட்டங்களுக்கு நிதிப் பற்றாக் குறையும் இதனால் வேலை வாய்ப்புக் குறைவடைதலும் வேலைவாய்ப்பில் கேள்விப் பக்கம் வளராமை
- ❖ அரசாங்கம் இலவசமாக கல்வியை வழங்குகிறதே தவிர அதன் தரத்தை வேலைவாய்ப்பை கவனத்தில் கொள்ளாமை.
- ❖ ஆங்கிலக்கல்வி தொடர்பாக அரசியல் வாதிகளின் தவறான வழி நடத்தலும், ஆங்கிலக் கல்வி மூலமான பாடசாலைகளை முடி ஆங்கிலக் கல்வியின் முக்கியத்துவத்தை குறைத்தமை.

- ❖ கல்வியில் பாட நூல் கல்விக்கு அதிக முக்கியத்துவத் தையும், தொழில் வாய்ப்புடன் கூடிய பயிற்சி கல்விக்குக் குறைந்த முக்கியத்துவத்தையும் கொடுக்கலாம்.
- ❖ அரசாங்கம் பல்கலைக்கழகங்களைச் சுயாதீனமாக பல்கலைக்கழக மாணிய ஆணைக்குழுவின் கீழ் தொழிற்பட அனுமதித் தமையும், இதன் காரணமாக பல்கலைக் கழக நிர்வாகம் கற்பித்தல், பரீட்சை முறை, விரிவுரையாளர்கள் போன்ற பல மட்டங்களில் காணப்படும் குறைபாடுகளை நீக்காமை (இன்று பட்டதாரிகளின் பிரச்சினைகளுக்குப் பல் கலைக்கழகங்களில் காணப்படும் பலகுறைபாடுகளை அறிக் கைகள் பல எடுத்துக் கூறுகின்றன)

7 முடிவுரை

எனவே இலங்கையில் பட்டதாரிகள் பிரச்சினைகளுக்கு பலகாரணிகள் ஏதுவாக உள்ளன. இவற்றைக் கணந்து ஒர் ஒளிமயமான எதிர்காலப் பொருளாதார அபிவிருத்திக்கு இன்றைய மாணவர்கள் பல்கலைக்கழகங்கள், பெற்றோர்கள் எல்லாவற்றுக்கும் மேலாக அரசாங்கம் போன்றோர் ஆக்க பூர்வமான நடவடிக்கைகளை எடுத்துப் பங்களிப்பாற்ற வேண்டியுள்ளது. இவை மாறாத இடத்து இப்பிரச்சினை தொடர்ந்து இருந்து கொண்டிருக்கும்.

12

இலங்கையின் 2015 ஆண்டக்குரிய வரவு செலவுத் திட்டமும் பொருளாதார அபிவிருத்தியும்.

(உதயன் 02 கார்த்திகை 2014)

1. அறிமுகம்

இலங்கையின் 2015 ஆண்டுக்கான வரவு செலவுத் திட்ட வரைவில் இருந்து பின்வரும் விடயங்களை பொருளியல் ஆர்வலர்களின் கவனத்துக்கு கொண்டுவரலாம்

2. குதிரையும் வண்டியும் / வேரும் மரமும்

பொருளாதார அபிவிருத்தியில் பொருளாதார வளர்ச்சிக்கு அதிக முக்கியத்துவம் கொடுக்கப்பட வோண்டும். சமூக அபிவிருத்தியை பொருளாதார வளர்ச்சியைக் கொண்டு அடையப்படும் போது மட்டுந்தான் அவ் அபிவிருத்தி நிலை பேறானதாக அமையும். வளர்ச்சி இல்லாத சமூக அபிவிருத்தியானது ஆணி வேர் இல்லாத மரம் போன்றது. பொருளாதார வளர்ச்சி குதிரை போன்றது. சமூக அபிவிருத்தி வண்டி போன்றது. குதிரைதான் வண்டியை இழுக்க வேண்டுமே ஒழிய வண்டி ஒரு போதும் குதிரையை இழுப்பதில்லை. இலங்கையின் அபிவிருத்தி வண்டி குதிரையை இழுப்பதற்கு ஒப்பானது. இலங்கை மக்கள் வளர்ச்சி இல்லாமல்

சமூக அபிவிருத்தியை அடைந்த முரண்பட்ட அபிவிருத் தியை இலங்கைக்கு 50 ஆண்டுகளுக்கு முன்னர் விஜயம் செய்த பிரபல்ய பொருளியல் அறிஞர் ரொபின்சன் அம்மையார் இலங்கை மரத்தை (வளர்ச்சியை) நாட்ட முன்பே அதன் கணியை (சமூக நலச் செலவீடுகள் மூலமான சமூக அபிவிருத்தி) ரூசி பார்த்து விட்டது எனக் குறிப்பிட்டு இருந்தார்.

கடந்த காலத்தைப் போன்று 2015 வரவு செலவுத் திட்டத்திலும் அந்த மரத்தை நாட்டுவதற்கான வலுவான எந்த முன்மொழிவுகளும் இதில் உள்ளடக்கப்படவில்லை. மாறாக மென்மேலும் புதிய புதிய பழங்களை ரூசிப்ப தற்கான முன் மொழிவுகளே அதிகம் உள்ளன. ஏற்கனவே அரசாங்கத்தால் மேற்கொள்ளப்படுகின்ற சமூக நலச் செலவீடுகளான இலவசக் கல்வி, இலவச சுகாதாரம் மற்றும் ஏனைய நலன்புரிச் செலவீடுகள் நாட்டின் உற்பத்தி திறனை அதிகரித்து பொருளாதார வளர்ச்சிக்கு பங்களிப்பு செய்ய வில்லை என்ற உண்மைக்கு மத்தியிலும் இந்த வரவு செலவுத் திட்டமும் இச் செலவீடுகளை மென்மேலும் அதிகரித்துள்ளது. நாடு இந்த நலன்புரிச் செலவுகளை ஈடுசெய்வதற்கான உற்பத்தி மூலங்களை ஏற்ப்படுத்தாமல், அவ்வாறான உற்பத்தி மூலங்களை உருவாக்கி விருத்தி செய்வதற்கான உசிதமான அரசியல் சமூக குழ்நிலைகளை



ஏற்படுத்தாமல், வெறுமனவே மக்களின் வாக்குகளைப் பெறுவதற்கு சமூக நலச் செலவீடுகளையும், இனவாத அரசியல் மூலம் பெரும்பாண்மை மக்களின் வாக்கை பெறுவதற்கு இராணுவ மற்றும் பொலிஸ் படைகளுக்கு கான செலவீடுகளையும் அதிகரித்து செல்வதன் காரணமாக எவ்வாறு இந்த அழகான தீவு ஆசியாவின் அதிசயத்தை அறிக்கைகளுக்கும் புள்ளி விபரங்களுக்கும் அப்பால் மெய்ரீதியாக அடையப் போகின்றது என்பது வினாவாகும்.

3. நுகர்வுச் செலவும் முதலீட்டு செலவும்

இலங்கைக்கு அபிவிருத்தி பாதீடானது நுகர்வுச் செலவை குறைத்து மூலதனச் செலவை அதிகரிக்க வோண்டும். இரண்டு செலவீடுகளுக்குமான இடைவெளி தொடர்ச்சியாக குறைவடைந்து செல்ல வேண்டும். இலங்கையில் நுகர்வு மற்றும் மூலதன செலவு ஆகிய இரண்டுக்கும் இடையிலான இடைவெளி 1978 இல் இருந்து இன்று வரை GDP ஏற்தாழ 60 வீதமாக இருக்கிறது.

2013 இல் இந்த இடைவெளி 53 வீதமாக உயர்வாக இருக்கிறது. ஆனால் இது சிங்கப்பூரில் 5 (1984), சௌநாவில் 8 ஆகவும் கொரியாவில் 34 (1990) ஆகவும், மலேசியாவில் 16 (1996) ஆகவும் இருந்தது. NICs நாடுகளில் அதி உந்துதலின் (Big push) உச்சத்தில் இந்த இடைவெளி

பூச்சியமாக இருக்க வேண்டும் என கொள்கை வகுப்பாளர்களால் எதிபார்க்கப்பட்டது. அவர்கள் குறைத்தார்கள் வெற்றி பெற்றார்கள். இலங்கையால் குறைக்க முடியவில்லை.



மூலம் : செ.சந்திரசேகரம் (2013)

4. வினாத்திறன் அற்ற அரசு மூலதன செலவீடுகள்

அண்மை ஆண்டுகளில் இலங்கை அரசாங்கம் மூலதன செலவை மொத்த உள்நாட்டு உற்ப்பத்தியின் வீதமாக 25 வீதத்தில் இருந்து 30.6 (2013 இல்) வீதத்துக்கு உயர்த்தி யுள்ளது. இதை மாபெரும் வெற்றியாக கூறுகின்றது. இந்த அதிகரிப்புக்கு காரணமாக இருந்த பாரிய முதலீட்டு செல வீடுகளான மாத்தளன் விமான நிலையம், அம்பாந்தோட்டை துறைமுகம், அம்பாந்தோட்டை ஸ்ரேடியம், பாவனை குறைந்த காபெற் வீதிகள், அதிக செலவீடுகள் நிறைந்த கடுகதி வீதிகள் போன்றவற்றின் வெளியீட்டுத் திறன் பற்றி நாம் புரிந்து கொள்ள வேண்டும். உள்நாட்டு மக்களின் வருமானம் இவ்வசதிகளை அனுபவவிக்க போதாத நிலையிலும் மற்றும் நாட்டின் நிரந்தர அமைதியை ஏற்படுத்தி வெளிநாட்டு முதலீட்டாளர்களை கவர்ந்து இவற்றை பயன்படுத்தாத வரையும், செய்யப்பட்ட மூலதனச் செலவீடுகள் வினாத்திறன் குறைந்தனவாக இருக்கின்றன என்பது மட்டும் அல்ல அவற்றின் வெளியீடு பல வருடங்கள் நீங்கியும் குறைவாக உள்ளது. உதாரணமாக கொங் கொங்கின் சர்வதேச விடான நிலையத்தில் ஒரு நிமிடத்துக்கு 5 விமானங்கள் மேல் எழுகின்றன அல்லது கீழ் இறங்குகின்றன. ஒரு விமானம் குறைந்தது \$ 1000 ஜ் விமான நிலைய வரி வருமானமாக பெற்றுக் கொடுக்கின்றது. 2012 இல் இந்த விமான நிலையத்தின் மொத்த வருவாய் HK \$ 12150 மில்லியனும்,

தேறிய இலாபம் HK \$ 5340 மில்லியனாக இருந்தது¹. பத்திரிகைகளின் தகவல்களின்படி 2013 இல் மாத்தளன் விமான நிலையத்தின் வருவாய் (இலாபம் அல்ல) மாதம் ஒன்றுக்கு வெறும் ஒரு மில்லியன் ரூபாவுக்கு குறைவாகும். எனவே 2015 வரவு செலவுத்திட்டத்திலும் ஏற்கக்கணவே நட்டத்தில் இயங்குகின்ற மிகின் ஏயர்லைன்னுக்கு மூலதன மாற்றல் செலவு செய்யப்பட்டிருக்கின்றது. பாதுகாப்பு அமைச்சுக்கு செய்யப்படும் மூலதனச் செலவுகளும் உற்பத் திதிறன் அற்றவையாக காணப்படுகின்றன. இவ்வாறான மூலதன செலவீடுகள் புள்ளிவிபர ரீதியாக மூலதன செலவை அதிகரித்துக் காட்டுமே ஒழிய பொருளாதார வளர்ச்சியைத் தூண்டாது. வளர்ச்சி இல்லாத அபிவிருத்தி ஆணிவேர் இல்லாத மரம் போன்றது.

5. தலா வருமானமும் மக்களின் வருமானமும்

வரவு செலவுத்திட்டத்தில் தலா வருமானம் அதிகரிப்பு பற்றி குறிப்பிடுகின்றது. 2009 இல் US\$ 2033 ஆக இருந்த தலா வருமானம் 2013 இல் US\$ 3191 ஆக அதிகரித்துள்ளது. இது 2015 இல் US\$ 4000ஐ அடையும் என்றும் 2020 இல் US\$ 7500 அடையும் எனவும் எதிபார்க்கப்படுகிறது. 2009 க்கும் 2013 க்கும் இடையில் 5 வருடத்தில் தலா வருமானம்

¹

http://www.hongkongairport.com/eng/pdf/media/publication/report/11_12/E_20_Financial_Statement.pdf

57 சதவீதத்தால் அதிகரித்துள்ளது. ஆனால் 2009 இல் ஒரு பட்டதாரி ஆசிரியரின் சம்பள அதிகரிப்பானது தலா வருமான அதிகரிப்பு வீதத்துக்கு சமனாக இருக்கவில்லை. இவர் களின் சம்பளம் இதே காலப்பகுதியில் 20.1 சதவீதத்தால் மட்டுமே அதிகரித்துள்ளது. எனவே அதிகரித்த தலா வருமானமானது நாட்டில் ஒரு சிலரின் வருமானத்தை அதிகரித்ததே ஒழிய சாதாரண அரசு மற்றும் தனியார் ஊழியர்களினது வருமானத்தை சிறிய வீதத்தால் மட்டும் அதிகரித்துள்ளது. இந்த தலா வருமான அதிகரிப்பு நாட்டில் அதிகளவான மக்கள் (72 வீதம்) செறிந்து இருக்கும் கிராமிய மக்களின் மெய் வருமானத்தை உயர்த்த வில்லை. மாநாக அவர்களின் வருமானம் வீழ்ச்சியடைந்துள்ளது என்பதையும் எடுத்துக் காட்ட முடியும். இந்த வேறுபாடு வருமான சமமின்மையை அதிகரித்து வறுமையை அதிகரித்து இருக்க வேண்டும். ஆனால் 2009 க்கும் 2012க்கும் இடையில் கிணி குணகத்தின் அடிப்படையில் வருமான சமமின்மை குறைந்துள்ளது. 2009 இல் வருமான கிணி குணகம் 0.49 இல் இருந்து 0.48 ஆக வீழ்ச்சியடைந்துள்ளது. வறுமையும் இதே காலத்தில் முறையே 8.9 இல் இருந்து 6.7 ஆக வீழ்ச்சியடைந்துள்ளது. அரசாங்கம் வெளியிடும் தரவுகளில் ஐயம் இருப்பதை இம் முரண்பட்ட முடிவுகள் எடுத்துக் காட்டுகின்றன.

6. பணவீக்கம் குறைகின்றதா?

இலங்கையின் பணவீக்கம் 2005 க்கு முன்னர் இரட்டை இலக்கத்தில் இருந்ததை (10 வீதத்துக்குமேல்) 2009 பின்னர் ஒற்றை இலக்கத்துக்கு தொடர்ச்சியாக குறைவடையச் செய்து 2013 இல் 6.9 வீதமாக காணப்படுகின்றது. எட்டு வருடத்தில்

அரைவாசிக்கு விலைமட்டம் வீழ்ச்சியடைந்துள்ளது. 2005இல் ரூபா 1000 க்கு வாங்கிய பொருட்களின் இரண்டு மடங்கை தற்போது வாங்க முடியும் என்பது இதன் பொதுவான கருத்தாகும். கடந்த ஐந்து வருடத்தில் வருமானம் 57 வீதத்தால் அதிகரிக்க பண வீக்கம் ஏற்றதாழ 100 வீதத்தால் வீழ்ச்சியடைந்துள்ளது. எனவே மொத்தமாக மக்களின் வாழ்க்கைத் தரம் 157 சதவீதத்தால் அதிகரித்து இருக்க வேண்டும். நிஜ வாழ்க்கையில் மக்களின் வாழ்க்கைதரம் அதிகரித்துள்ளதா? இல்லையா? மாறாக வீழ்ச்சியடைந்துள்ளது². 2005 இல் ரூ 1000 வாங்கிய பொருட்களை 2013இல் ரூ 1500-2000 கொடுத்து வாங்க வேண்டி உள்ளது. 2005இல் ஒரு ஸ்ற்றர் பெற்றோலின் விலை ரூ 72 ஆகும். 2013இல் இது ரூ 165 ஆகும். வறிய மற்றும் இடைத்தர மக்களின் குறிப்பாக விவசாயிகள் பயன்படுத்தும் மண்ணெண்ணெயின் விலை 2005 இல் ரூ 28.5 ஆகும். இது 2013 இல் ரூ 106 ஆகும். இலங்கையில் ஏரிபொருள்களின் விலை உயர்வு ஏனைய பொருட்களின் விலை உயர்வுக்கு ஒரு காரணமாக இருக்கிறது. பொது வாக இலங்கையில் விலைகள் அதிகரித்து செல்லுகின்ற போக்கு காணப்பட, அரசாங்கத்தின் புள்ளி விபரம் பணவீக்கம் குறைவான தாக எடுத்துக் கூறுகின்றது. எனவே புள்ளி விபரத்தில் பிரச்சினை இருக் கிறது. பிழையான கணிப்பீடின் மூலமாக பிழையான தகவல்கள் பரப்பபடுகின்றன³. Sunday time 12 ஜனவரி 2014 செய்த ஒரு கருத்துக் கணிப்பு ஆய்வில் வேறுபட்ட மக்களிடம்

² A working mother asked, “if the figures are correct why are prices high in the markets?” Sunday, January 12, 2014

³ <http://www.sundaytimes.lk/130602/columns/the-importance-of-accurate-economic-statistics-46998.html>

கேட்கப்பட்ட வினாவில் பணவீக்கம், வாழ்க்கைத் தரம் மற்றும் பொருளாதார வளர்ச்சி தொடர்பாக அரசின் மத்திய வங்கி வழங்குகின்ற தரவு சரியானதா எனக் கேட்கப்பட்ட போது 90.6 வீதமான பதில் கொடுத்தவர்கள் இல்லை எனக் குறிப்பிட்டு உள்ளனர்⁴.

- இலங்கையின் பொருளாதார வளர்ச்சி வீதம் 2009 பின்னர் மிக வேகமான அபிவிருத்தியை காட்டி நிற்ப்பது போன்று 2015 பாதீம் 8 வீதத்துக்கு அதிகமான வளர்ச்சியை எடுத்துக் காட்டுகின்றது. கடந்த காலங்களில் கூறப்பட்ட வளர்ச்சியிலும் பல ஜியங்கள் உள்ளதை மேற்கூறிப்பிட்ட தரவுகள் குறித்து நிற்ககின்றன. பொருளாதார வளர்ச்சி தொடர்பான எதிர்வு கூறலுக்கு கள நிலைமைகள் சாதகமாக இல்லாதது மட்டும் அல்ல, அரசாங்கத்தின் பாதீடிலும் உயர்ந்த வளர்ச்சியை அடைவதற்கான சாதகமான நிலைமைகள் காணப்படவில்லை.
- வறுமை ஒழிப்பில் இலங்கை வியத்தகு சாதனையை நிலை நாட்டியதாக புள்ளி விபரங்கள் குறிப்பிடுகின்றன. இச் சடுதியான வறுமை குறைப்பு சமூர்த்தி திட்டத்தால் ஏற்பட்டது என்றும் அதனடிப்படையில் திவிநெகும் திட்டம் முன்னெடுத்து செல்வாதாகவும் அரச அறிக்கைகள் குறிப்பிடுகின்றன. இலங்கையின் வறுமை குறைப்பு தொடர்பான புள்ளி விபரங்களின் நம் பகுத்தன்மைக்கு அப்பால் இவ் வறுமைக் குறைப்புக்கு இரண்டு பிரதானமான காரணிகள் பங்காற்றியுள்ளன. முதலாவது இராணுவ

⁴ <http://www.sundaytimes.lk/140112/business-times/economic-data-unbelievable-bt-poll-79174.html>

விரிவாக்கம் ஆகும். இரண்டாவது மத்திய கிழக்குக்கு சென்ற வர்களின் அதிகரிப்பு ஆகும். இந்த இரண்டு காரணங்களினாலும் இலங்கையில் ஏறத்தாழ ஐந்து இலட்சம் வறிய குடும்பங்கள் வறுமை மட்டத்தில் இருந்து நீக்கப்பட்டிருக்கின்றார்கள். ஒரு குடும்பத்தில் ஐந்து அங்கத்தவர்கள் என்ற கணக்கில் ஏறத்தாழ 2.5 மில்லியன் மக்கள் வறுமையில் இருந்து நீங்குவதற்கு இராணுவ வேலை வாய்ப்பும் மற்றும் வெளிநாட்டு வேலை வாய்ப்பும் உதவியுள்ளது. வறுமை ஒழிப்பில் முக்கிய பங்காற்றிய இந்த இரண்டு மூலங்களும் நாட்டின் உற்பத்தித்திறனை அதிகரித்து மக்களின் நிரந்தர வருமானத்தை உயர்த்துவதாக அமையவில்லை எனலாம்.

எனவே இலங்கைப் பொருளாதாரம் உறுதியான பாதையை நேக்கி பயணிக்கின்றது என்றும் அவ்வாறான பயணத்துக்கு இப்பாதீடு பயனுடையதாக இருக்கும் என்பதை அறிவுபூர்வமாக நம்ப முடியாமல் உள்ளது. இரண்டு பிரதானமான விடயங்கள் இலங்கைப் பொருளாதாரத்தை மிகவும் கடுமையாக பாதிக்கின்றது. முதலாவது நாட்டின் வருமானத்துக்கு மீறிய சமூக நலச் செலவீடுகள். இரண்டாவது நாட்டின் வருமானத்துக்கு மீறிய பாதுகாப்பு செலவினம். இரண்டுமே அரசியல் வாதிகளின் வாக்கு வங்கியை நோக்கமாக கொண்டவை ஆகும். மாறாக நாட்டின் உற்பத்தி திறனை தூண்டி பொருளாதார வளர்ச்சிக்கு பங்களிப்பு செய்யவில்லை. புள்ளி விபரங்கள் வெறும் எண்கள் மட்டுந்தான்.

முற்றும்

இவ் வெளியீட்டின் பன்னரண்டு கட்டுரைகளில் ஆசிரியருடைய வாசப்புத் தற்கொலையும் உலக அரசியல் பொருளாதார மாற்றுக்களை இலங்கையுடன் தொடர்புபடுத்தி எதிர் காலத்தை எதிர்வி கூறும் ஆற்றலையும் மிகவும் மதி நடைப்பாக வெளிக்கொண்டு வந்த கட்டுரை "மாற்றமடைந்து வரும் உலக அரசியல், பொருளாதார சூழலும் இலங்கையின் இனப்பிரச்சினைக்கான தீர்வில் அதன் தாக்கமும்" என்ற கட்டுரை ஆகும். உலகப் பொருளாதார ஒழுங்கையும் அதன் பின்னணியையும் மாற்றங்களையும் எடுத்துக் கூறும் இக் கட்டுரை இந்த மாற்றங்களில் தமிழர்களின் விடுதலைப் போராட்டம் சந்திக்கப் போகும் பாரிய அந்தை 2002 இல் பின்வருமாறு எதிர்வி கூறியிருந்தது.... "மாற்வரும் உலக அரசியல் மற்றும் பொருளாதார சூழ்நிலையில் ஓராண்டு ரீதியான பலம் மூலம் மட்டும் தமிழ் மக்களின் அரசியல் அபிஸாசைகளை நிறைவேற்றிக் கொள்ள முடியாது. எனவே உலக பொருளாதார அரசியல் சூழல் மாறும் வரை தமிழர் தாங்கள் போராட்டகொள்கைகளின் இலட்சியம் மாற்றாவிட்டாலும் வடிவத்தை மாற்ற வேண்டிய கடம்பாட்டுக்குள் தள்ளப்பட்டிருக்கிறார்கள்."..

எழு ஆண்டுகளுக்கு பின்னர் 2009 இல் இந்த ஏதிர்வி கூறும் நிஜமானதை அவதானிக்க முடிந்தது. ஓராண்டுப் பலத்தை மட்டும் நம்பியிருந்த, பிராந்திய உள்ளுர் மக்கள் மற்றும், உலக அரசியல் நோக்க போராட்டங்களின் வடிவங்கள் மாற்றப்படாத காரணத்தினால் இலங்கையில் தமிழ் இனம் பாரிய அந்தைச் சந்தித்தது என்பது நிதர்சனமான உண்மையாகும்.

கலாந்தி கோ. அம்ர்தல்ங்கம்
முதுநாலை விரிவுரையாளர்
பொருளியல்த் துறை
கொழும்பு பல்கலைக்கழகம்.

ISBN 978-955-42-0640-3

9 789554 206403 >



அபி யகிப்பகம்

Digitized by Noolaham Foundation.
noolaham.org | aavanaham.org